

48

ਰਾਇਕੋਟ ਸਾਕਾ ਦੇ
ਨਾਮਧਾਰੀ ਸ਼ਹੀਦ

ਗਿਆਨੀ ਰਤਨ ਸਿੰਘ ਜੀ

ਲੇਖਕ :
ਪ੍ਰੀਤਮ ਸਿੰਘ ਕਵੀ

ਨਾਮਧਾਰੀ ਵਿਦਿਅਕ ਜੱਥਾ ਲੁਧਿਆਣਾ



Sri Satguru Jagjit Singh Ji E-library

Sri Satguru Jagjit Singh Ji E-library has been created with the approval and personal blessings of Sri Satguru Uday Singh Ji. You can easily access the wealth of teaching, learning and research materials on Sri Satguru Jagjit Singh Ji E-library online, which until now have only been available to a handful of scholars and researchers.

This new Sri Satguru Jagjit Singh Ji E-library allows school children, students, researchers and armchair scholars anywhere in the world at any time to study and learn from the original documents.

As well as opening access to our historical pieces of world heritage, digitisation ensures the long-term protection and conservation of these fragile treasures. This is a significant milestone in the development of the Sri Satguru Jagjit Singh Ji E-Library, but it is just a first step on a long road.

Please join with us in this remarkable transformation of the Library. You can share your books, magazines, pamphlets, photos, music, videos etc. This will ensure they are preserved for generations to come. Each item will be fully acknowledged.

To continue this work, we need your help

Your generous contribution and help will ensure that an ever-growing number of the Library's collections are conserved and digitised, and are made available to students, scholars, and readers the world over. The Sri Satguru Jagjit Singh Ji E-Library collection is growing day by day and some rare and priceless books/magazines/manuscripts and other items have already been digitised.

We would like to thank all the contributors who have kindly provided items from their collections. This is appreciated by us now and many readers in the future.

Contact Details

For further information - please contact

Email: NamdhariElibrary@gmail.com

kirpal.singh@chc.ca

ਰਾਇਕੋਟ ਸਾਕਾ ਦੇ
ਨਾਮਧਾਰੀ ਸ਼ਹੀਦ

ਗਿਆਨੀ ਰਤਨ ਸਿੰਘ ਜੀ

ਲੇਖਕ :
ਪ੍ਰੀਤਮ ਸਿੰਘ ਕਵੀ

ਨਾਮਧਾਰੀ ਵਿਦਿਅਕ ਜੋਥਾ ਲੁਧਿਆਣਾ

ਪ੍ਰਕਾਸ਼ਕ :

ਨਾਮਧਾਰੀ ਵਿਦਿਅਕ ਜਥਾ
ਈ-25, ਫੋਕਲ ਪੁਆਇੰਟ,
ਲੁਧਿਆਣਾ-141010

ਯਹਿਲੀ ਵਾਰ : 1983

ਮੁੱਲ : ਦੋ ਰੁਪਏ

ਛਾਪਕ :

ਮਹਿੰਦਰਾ ਆਰਟ ਪ੍ਰੈਸ,
ਕਚਹਿਰੀ ਰੋਡ,
ਲੁਧਿਆਣਾ-141008



ਮੁੱਢਲੇ ਸ਼ਬਦ

ਸ੍ਰੀ ਪ੍ਰੀਤਮ ਸਿੰਘ ਕਵੀ

ਸੰਸਾਰ ਦੇ ਤਾਰਨਹਾਰ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਕ੍ਰਿਤਗਤਾ ਦਾ ਸ਼ੁਕਰਗੁਜ਼ਾਰ ਹੋਣ ਲਈ ਸਰੀਰ ਦੀ ਰੱਮਾਵਲੀ ਕੋਟੀ-ਕੋਟੀ ਜਿਹਥਾ ਨਾਲ ਗੁਨਾਣਵਾਦ ਗਾਉਂਦੀ ਹੈ, ਜਿਨ੍ਹਾਂ ਦੀ ਪ੍ਰੇਰਣਾ ਅਤੇ ਆਧਾਰ ਸਮੁੱਚੀ ਰਚਨਾ ਦਾ ਕਾਰਨ ਹਨ ਅਤੇ ਉਹਨਾਂ ਦੇ ਸਕੱਤਰ ਸੰਤ ਤਰਸੇਮ ਸਿੰਘ ਜੀ ਦਾ ਵੀ ਧੰਨਵਾਦ ਹੈ, ਜਿਨ੍ਹਾਂ ਇਸ ਪੁਸਤਕ ਦੇ ਪ੍ਰਕਾਸ਼ਨ ਲਈ ਲੇਖਕ ਤੇ ਪ੍ਰਕਾਸ਼ਕ ਦੋਹਾਂ ਨੂੰ ਤਿਆਰ ਕੀਤਾ।

ਕੀ ਕਹਿਣਾ ਹੈ ਲੁਧਿਆਣੇ ਦੇ ਨਾਮਧਾਰੀ ਵਿਦਿਅਕ ਜਥੇ ਦਾ ਜਿਹਦੇ ਸਮੁੱਚੇ ਮੈਂਬਰ ਹੀ ਸੇਵਾ ਵ੍ਰਤੀ ਹਨ ਤੇ ਜਿਹੜੇ 'ਹਰਿ ਪ੍ਰੀਤਮ ਦੀ ਥਾਤ' ਸੁਨਣ ਵਾਸਤੇ ਵੱਧ ਤੋਂ ਵੱਧ ਚਾਉ ਤੇ ਉਸਾਰ ਰਖਦੇ ਹਨ। ਨਾਮਧਾਰੀ ਵਿਦਿਅਕ ਜਥਾ ਲੁਧਿਆਣਾ ਆਪਣੇ ਆਗੂਆਂ ਸਤਬ ਸੰਤ ਸੁਰਿੰਦਰ ਸਿੰਘ, ਦਲੀਪ ਸਿੰਘ, ਅਜੀਤ ਸਿੰਘ, ਜਸਬੀਰ ਸਿੰਘ, ਹਰਭਜਨ ਸਿੰਘ, ਹਰਚੰਦ ਸਿੰਘ ਅਤੇ ਦਰਸ਼ਨ ਸਿੰਘ ਆਦਿ ਨਾਲ ਮਿਲ ਕੇ ਨਾਮਧਾਰੀ ਸਮਾਜ ਦੀ ਉੱਨਤੀ, ਸ਼ੋਭਾ ਅਤੇ ਸਤਿਕਾਰ ਲਈ ਆਪਣੇ ਖੇਤਰ ਵਿਚ ਕਾਰਜ ਕਰਦਾ ਰਹਿੰਦਾ ਹੈ।

ਇਹ ਹਰ ਸਾਲ ਰਾਇਕੋਟ (ਜ਼ਿਲਾ ਲੁਧਿਆਣਾ) ਦੇ ਸ਼ਹੀਦਾਂ ਦੀ ਯਾਦ ਮਨਾਂਦਾ ਹੈ ਅਤੇ ਸ਼ਹੀਦ ਗਿਆਨੀ ਸਿੰਘ ਰਤਨ ਸਿੰਘ ਦੀ ਸਿਮ੍ਰਤੀ ਵਿਚ ਵੀ ਸਾਲਾਨਾ ਸ਼ਾਨਦਾਰ ਇਕੱਠ ਕਰਦਾ ਹੈ। ਹਰ ਹਫ਼ਤੇ ਸ੍ਰੀ ਸਤਿਗੁਰੂ ਜੀ ਦੀ ਆਗਿਆ ਅਧੀਨ ਸਮੂਹਕ ਸੇਵਾ ਵੀ ਸੋਕ ਨਾਲ ਨਜਿਠਦਾ ਹੈ।

ਇਕ ਤਰ੍ਹਾਂ ਦਾ ਇਹ ਸਾਰੇ ਹੀ ਦੇਸ਼ ਦੇ ਜਵਾਨਾਂ ਲਈ ਮਾਰਗ ਪ੍ਰਸ਼ਸਿਤ ਕਰਦਾ ਹੈ ।

ਸਾਹਿਤਕ ਪੱਖੋਂ ਵੀ ਇਸ ਦਾ ਇਹ ਯੋਗਦਾਨ ਹੈ ਕਿ "ਨਿਰੀਖਿਅਕ" ਛੇ-ਮਾਸਕ ਉਤਮ ਵਿਚਾਰਾਂ ਦੀ ਪ੍ਰਤੀਨਿਧਤਾ ਨੂੰ ਪ੍ਰਣਾਲਿਆਂ ਦਰਸ਼ਨ ਦਿੰਦਾ ਹੈ ।

ਗਿਆਨੀ ਰਤਨ ਸਿੰਘ ਬਾਰੇ ਇਸ ਪੁਸਤਕ ਨੂੰ ਪ੍ਰਕਾਸ਼ਤ ਕਰਨ ਦਾ ਉਤਸ਼ਾਹ ਇਹਨਾਂ ਜਵਾਨਾਂ ਦਾ ਸਲਾਹੁਣ ਯੋਗ, ਜਿਸ ਕਾਰਨ ਆਮ ਜਨਤਾ ਨੂੰ ਆਪਣੇ ਇਕ ਬਹਾਦਰ ਯੋਧੇ ਦਾ ਗਿਆਨ ਹੋ ਸਕੇਗਾ । ਗਿਆਨੀ ਰਤਨ ਸਿੰਘ ਦੇਸ਼ ਦੀ ਸੁਤੰਤਰਤਾ ਦੇ ਅਗਾਂਹਵਧੂਆਂ ਵਿਚੋਂ ਇਕ ਸੀ ਅਤੇ ਇਸ ਦੇ ਅੰਦਰ ਭਾਰਤ ਸੁਤੰਤਰਤਾ ਦੇ ਪਹਿਲੇ ਅਲਮਬਰਦਾਰ ਸਤਿਗੁਰੂ ਰਾਮ ਸਿੰਘ ਜੀ ਦੇ ਵਿਚਾਰਾਂ ਦਾ ਪਰਵਾਹ ਵਹਿੰਦਾ ਸੀ ।

ਮੇਰਾ ਲਿਖਣ-ਉਦਮ ਜੋ ਕਿਸੇ ਅੰਦਰ ਚੰਗੇਰੀ ਪ੍ਰੇਰਣਾ ਜਗਾ ਸਕੇ ਤਾਂ ਮੇਰੀ ਮਿਹਨਤ ਸਫਲ ।

ਨਵੀਂ ਦਿੱਲੀ

ਪ੍ਰੀਤਮ ਸਿੰਘ ਕਵੀ

੨੩-੧੦-੧੯੮੩

ਕੁਝ ਹੋਰ ਸ਼ਬਦ

ਕੌਮਾਂ ਜਿਉਂਦੀਆਂ ਹੀ ਉਹ ਰਹਿੰਦੀਆਂ ਹਨ ਜਿਨ੍ਹਾਂ ਦਾ ਕੋਈ ਇਤਿਹਾਸ ਹੁੰਦਾ ਹੈ ਅਤੇ ਇਤਿਹਾਸ ਬਣਦਾ ਹੀ ਤਾਂ ਹੈ ਜੋ ਕਰ ਕੌਮ ਦੇ ਲਈ ਇਸ ਦੇ ਪੈਰੋਕਾਰਾਂ ਨੇ ਆਪਣੇ ਮੁਖੀ ਦੀ ਅਗਵਾਈ ਵਿਚ ਕੁਰਬਾਨੀਆਂ ਦਿਤੀਆਂ ਹੋਣ। “ਕੂਕਾ ਲਹਿਰ” ਦੇ ਬਾਨੀ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਨੇ ਸ੍ਰੀ ਭੈਣੀ ਸਾਹਿਬ ਦੀ ਧਰਤੀ ਤੇ ਪੂਰੇ ੨੨ ਵਰ੍ਹੇ ਤਪ ਕਰਕੇ ੧੩ ਅਪ੍ਰੈਲ ੧੮੫੭ ਦੀ ਵਿਸਾਖੀ ਨੂੰ ਗੁਰ ਗੋਬਿੰਦ ਸਿੰਘ ਜੀ ਦੀ ਸਾਜੀ ਹੋਈ ਸਿੱਖੀ ਜੋ ਕਿ ਐਲ-ਇਸਰਤ ਵਿਚ ਪੈ ਕੇ ਮੁਰਝਾ ਚੁਕੀ ਸੀ, ਮੁੜ ਖੰਡੇ ਦਾ ਅੰਮ੍ਰਿਤ ਛਕਾ ਕੇ ਇਕ ਐਸੀ ਰੂਹ ਭਰ ਦਿਤੀ ਕਿ ਦੇਸ਼ ਦੀ ਆਜ਼ਾਦੀ ਪ੍ਰਾਪਤ ਕਰਨ ਲਈ ਜਿਥੇ ਬਦੇਸ਼ੀ ਹਕੂਮਤ ਨਾਲ ਨਾ-ਮਿਲਵਰਤ ਲਹਿਰ ਚਲਾ ਕੇ ਤਾਰਤ ਵਾਸੀਆਂ ਨੂੰ ਝੰਜੋੜਿਆ ਉਥੇ ਅਨੇਕਾਂ ਸਿੰਘਾਂ ਸੂਰਮਿਆਂ ਨੇ ਤੋਪਾਂ ਅਗੇ ਖੜ ਕੇ, ਫਾਂਸੀਆਂ ਤੇ ਲਟਕ ਕੇ, ਕਾਲੇ ਪਾਣੀਆਂ ਦੀਆਂ ਸਜ਼ਾਵਾਂ ਭੋਲ ਕੇ ਤੇ ਜੋਲ੍ਹਾਂ ਦੇ ਤਸੀਹੇ ਭਲ ਕੇ ਸ਼ਹੀਦੀਆਂ ਦਿੱਤੀਆਂ। ਇਨ੍ਹਾਂ ਸ਼ਹੀਦਾਂ ਵਿਚੋਂ ਹੀ ਇਹ ਦੋ ਸ਼ਹੀਦ ਸੂਬਾ ਗਿਆਨੀ ਸਿੰਘ ਜੀ ਤੇ ਸੰਤ ਰਤਨ ਸਿੰਘ ਜੀ ਹੋਏ ਹਨ, ਜੋ ਕਿ ਨਿਰਦੋਸ਼ ਹੀ ਅੰਗਰੇਜ਼ ਹਕੂਮਤ ਨੇ ਲੋਕਾਂ ਵਿਚ ਦਹਿਸ਼ਤ ਪੈਦਾ ਕਰਨ ਲਈ ਸੈਂਟਰਲ ਜੇਲ੍ਹ ਲੁਧਿਆਣਾ ਦੇ ਬਾਹਰ ਇਕ ਬੰਹੜ ਦੇ ਨਾਲ ੨੬ ਨਵੰਬਰ ੧੮੭੧ ਨੂੰ ਫਾਂਸੀਆਂ ਤੇ ਲਟਕਾ ਦਿਤਾ। ਅਜ ਉਹ ਅਸਰ ਹਨ।

ਸੰਤ ਪ੍ਰੀਤਮ ਸਿੰਘ ਜੀ ਕਵੀ ਜੋ ਕਿ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ ਅਨਿੰਨ ਪਿਆਰੇ ਸੇਵਕ ਹਨ-ਅਤੇ ਜਿਨ੍ਹਾਂ ਨੂੰ ਹਰ ਸਮੇਂ ਇਤਿਹਾਸ ਨੂੰ ਛੱਟੋਆਂ ਰਾਹੀਂ ਤੇ ਲਿਖਤਾਂ ਰਾਹੀਂ ਸਾਂਭਣ ਦਾ ਫ਼ਿਕਰ ਰਹਿੰਦਾ ਹੈ, ਨੇ ਇਨ੍ਹਾਂ ਸ਼ਹੀਦ ਸਿੰਘਾਂ ਦੇ ਜੀਵਨ ਨੂੰ ਬੜੇ ਹੀ ਖੋਜ ਭਰਪੂਰ ਸ਼ਬਦਾਂ ਰਾਹੀਂ ਵਰਨਣ ਕੀਤਾ ਹੈ।

ਸਚਮੁਚ ਇਹ ਪੁਸਤਕ ਨਾਮਧਾਰੀ ਇਤਿਹਾਸ ਨੂੰ ਇਕ ਵੱਡਮੁਲੀ ਦੇਣ ਹੈ। ਸ਼ਾਲਾ !
ਇਹ ਕਲਮ ਇਸੇ ਤਰ੍ਹਾਂ ਦਾ ਇਤਿਹਾਸ ਸਿਰਜਦੀ ਰਹੇ, ਕਦੇ ਨਾ ਰੁਕੇ।

ਨਾਮਧਾਰੀ ਵਿਦਿਅਕ ਜੱਥਾ ਲੁਧਿਆਣਾ ਇਸ ਪੁਸਤਕ ਨੂੰ ਪ੍ਰਕਾਸ਼ਤ ਕਰਕੇ
ਇਕ ਖੁਸ਼ੀ ਮਹਿਸੂਸ ਕਰ ਰਿਹਾ ਹੈ। ਸ੍ਰੀ ਸਤਿਗੁਰੂ ਜੀ ਇਨ੍ਹਾਂ ਨਾਮਧਾਰੀ
ਨੌਜੁਆਨਾਂ ਤੇ ਸਦਾ ਹੀ ਕ੍ਰਿਪਾ ਦ੍ਰਿਸ਼ਟੀ ਰਖਣ ਤਾਂ ਜੁ ਪੰਥ ਦੀ ਹਰ ਯੋਗ ਸੇਵਾ
ਕਰਦੇ ਰਿਹਾ ਕਰਨ।

ਦਾਸ—

ਦਲੀਪ ਸਿੰਘ ਨਾਮਧਾਰੀ

ਪ੍ਰਧਾਨ

ਈ-੨੫, ਫੋਕਲ ਪੋਆਇੰਟ
ਲੁਧਿਆਣਾ

ਸ: ਹਿ: ਨਾ: ਵਿ: ਜੱਥਾ (ਰਜਿ:)

ਫੋਨ : ੩੩੬੦੫

ਰਾਇਕੋਟ ਸਾਕਾ ਦੇ ਨਾਮਧਾਰੀ ਸ਼ਹੀਦ

ਗਿਆਨੀ ਰਤਨ ਸਿੰਘ ਮੰਡੀ

੨੬ ਨਵੰਬਰ ੧੮੭੧, ਬਰਤਾਨਵੀ ਸਰਕਾਰ ਦਾ ਤਸੱਲਤ, ਪੰਜਾਬ ਦਾ ਪ੍ਰਸਿੱਧ ਸ਼ਹਿਰ ਲੁਧਿਆਣਾ ਜੇਲ੍ਹ ਦੀ ਦੀਵਾਰ ਤੋਂ ਬਾਹਰਵਾਰ। ਫਾਹੇ ਦੇਣ ਵਾਲੀ ਚਰਖੜੀ ਤੋਂ ਪਲਮਦਾ ਰੇਸ਼ਮੀ ਰੱਸਾ। ਫਾਹੇ ਲਈ ਤਿਆਰ ਦੋ ਕੂਕੇ ਸਿੰਘ। ਦਗ਼ਾਏ ਚਿਹਰੇ। ਖਿੜੇ ਖਿੜੇ ਮਸਤਕ। ਇਸ਼ਨਾਨ ਕਰਕੇ ਚਿੱਟੀਆਂ ਪੁਸ਼ਾਕਾਂ ਪਹਿਨੀਆਂ ਹਨ। ਜਪੁ ਜਾਪ ਦੇ ਪਾਠ ਸਮਾਪਤ ਹੋ ਚੁਕੇ ਹਨ। ਸੈਂਕੜੇ ਲੋਕ ਬਾਗ਼ੀ ਕੂਕਿਆਂ ਨੂੰ ਫਾਹੇ ਲਗਦਾ ਦੇਖਣ ਆਏ ਤੇ ਲਿਆਂਦੇ ਗਏ ਹਨ। ਕੋਈ ਉਦਾਸ। ਕੋਈ ਨਿਰਾਸ਼। ਕੋਈ ਖੋਫ਼ ਜੁਦਹ। ਕੋਈ ਕੋਈ ਤਮਾਸ਼ ਬੀਨ। ਜੇਲ੍ਹ ਕਰਮਚਾਰੀ। ਚੂਹੜਾ। ਜੇਲ੍ਹ ਸੁਪਰਡੈਂਟ ਅੰਗਰੇਜ਼ ਸਿੰਘਾਂ ਵੱਲ ਪਿੱਠ ਕੀਤੀ ਖਲੋਤਾ। ਫਾਹੇ ਲਗਣ ਲਈ ਤਿਆਰ ਹਨ ਦੋਵੇਂ ਰਤਨ ਸਿੰਘ। ਇਕ ਪਿੰਡ ਨਾਈ ਵਾਲੇ (ਜਿਲਾ ਬਰਨਾਲਾ, ਉਸ ਸਮੇਂ) ਦਾ ੨੫ ਸਾਲਾ ਜੁਆਨ, ਦੂਜਾ ਰਿਆਸਤ ਪਟਿਆਲਾ ਦੇ ਪਿੰਡ ਮੰਡੀ ਦਾ ੩੫ ਸਾਲਾ ਗੱਭਰੂ ਗਿਆਨਾ ਸਿੰਘ ਸੂਬਾ।

ਸਵੇਰ ਵੇਲਾ। ਸੂਰਜ ਆਪਣੇ ਤੇਜ਼ ਦਾ ਨਿੱਘ ਅਜੇ ਨਹੀਂ ਦੇ ਸਕਿਆ। ਦਰਸ਼ਕਾਂ ਨੂੰ ਮੌਸਮ ਦੀ ਠੰਢ ਤੇ ਵਿਦੇਸ਼ੀ ਹਕੂਮਤ ਦਾ ਡਰ ਨੁਰ-ਨੁਰ ਕਰਨ ਤੇ ਮਜਬੂਰ ਕਰ ਰਹੇ ਹਨ। ਇਕ ਦਮ ਸੱਨਾਟਾ ਜਿਵੇਂ ਕਚਹਿਰੀ ਲਗੀ ਹੋਵੇ। ਡਰਾਉਣੀ ਚੁੱਪ ਨੂੰ ਗਿਆਨਾ ਸਿੰਘ ਮੰਡੀ ਵਾਲੇ ਦੇ ਲਲਕਾਰਵੇਂ ਸ਼ਬਦ ਤੋੜਦੇ ਹਨ। ਫਾਹੇ ਤਖ਼ਤੇ ਤੇ ਸਿੰਘ ਨੇ ਚਰਨ ਧਰੇ ਤਾਂ ਪਿੱਠ ਕੀਤੀ ਖਲੋ ਗੱਰੇ ਤੇ ਕੜਕਿਆ :

“ਬਿੱਲਿਆ ! ਮੂੰਹ ਤਾਂ ਸਾਹਮਣੇ ਰਖ ਜਵਾਈ ਵੰਨੇ। ਪਿੱਠ ਕਿਉਂ ਕੀਤੀ ਹੈ। ਦਸ ਮਹੀਨੇ ਕਿਸੇ ਜੱਟੀ ਦੀ ਕੁੱਖ ਵਿਚ ਕੱਟ ਕੇ ਫੇਰ ਆਇਆ ਜਾਣ ਜਮਾਈ

ਨੂੰ। ਜੁਆਨ ਹੋ ਕੇ ਬਦਲੇ ਲਵਾਂਗਾ। ਸੁਣ ਓਇ ਬਿੱਲਿਆ ! ਤੇਰੀ ਮੱਤ ਮਾੜੀ ਦੇਖੀ ਹੈ। ਤੁਹਾਡੀ ਅਦਾਲਤ ਨਹੀਂ ਹੈ, ਬੇਅਦਾਲਤੀ ਹੋਣੇ ਲੱਗੀ ਹੈ।"

ਇਕ ਮਿੰਟ ਰੁਕ ਕੇ ਫੇਰ ਸਿੰਘ ਗਰਜਿਆ :

"ਮੈਨੂੰ ਮਾਰ ਕੇ ਕੋਈ ਅਗੇ ਬੰਦ ਤਾਂ ਨਹੀਂ ਹੋਇ ਜਾਣੇ ਹੈ। ਜਿਨ੍ਹਾਂ ਨੇ ਤੁਹਾਨੂੰ ਮਾਰਨਾ ਹੈ ਸੋ ਰਾਮਦਾਸ ਪੁਰੇ ਮੇਂ ਬੈਠਾ ਹੈ। ਪਾਛੇ ਤੁਹਾਡਾ ਨਾਸ ਕਰਸੀ। ਇਹ ਤਾਂ ਅਜੇ ਮੁੰਡਿਆਂ ਦੀ ਖੇਡ ਹੋਈ ਹੈ। ਸ਼ੇਸ਼ਨਾਗ ਤਾਂ ਬੈਠਾ ਹੈ। ਜੇ ਇਕ ਦੋ ਸਰਪ ਮਾਰ ਦੀਏ ਤਾਂ ਕੀ ਹੂਆ। ਤੁਹਾਡਾ ਕਾਲ ਤੁਹਾਡੇ ਸਿਰ ਉਤੇ ਬੈਠਾ ਹੈ। ਅਸੀਂ ਵੀ ਕਿਧਰੇ ਨਹੀਂ ਜਾਣਾ ਹੈ। ਦਸ ਮਹੀਨੇ ਕਿਸੇ ਜੱਟੀ ਦੀ ਕੁਖ ਵਿਚ ਕਟ ਕੇ ਆਵਾਂਗਾ। ਕੋਈ ਮਾਉਂ ਜਣੇਗੀ। ਨਵੇਂ ਚੱਲੇ ਪਾਇ ਕੇ, ਜੁਆਨ ਹੋਇ ਕੇ ਫੇਰ ਸ੍ਰੀ ਸਾਹਿਬ ਫੜਾਂਗੇ। ਤੁਸਾਂ ਦਾ ਜਵਾਈ ਬਣ ਕੇ ਤੁਸਾਂ ਦੇ ਤਹਿਤ ਨੂੰ ਉਠਾਵਾਂਗੇ। ਤੁਸਾਂ ਦੇ ਸਾਥ ਲੜਾਈ ਕਰਾਂਗੇ।"

ਅੰਗਰੇਜ਼ ਹਾਕਮਾਂ ਨੇ ਤਾਂ ਸਿੰਘਾਂ ਨੂੰ ਪਬਲਿਕ ਵਿਚ ਫਾਹੇ ਲਾ ਕੇ ਲੋੜੀਂਦੀ ਦਹਿਸ਼ਤ ਪੈਦਾ ਕਰਨੀ ਸੀ। ਪਰ ਗਿਆਨਾ ਸਿੰਘ ਤਾਂ ਨਿਘਰਦੇ ਜਾਂਦੇ ਲੋਕਾਂ ਨੂੰ ਸ਼ਕਤੀ ਬਖਸ਼ ਰਿਹਾ ਸੀ। ਉਸ ਨੇ ਮੁੜ ਲਲਕਾਰਿਆ, ਅੱਜ ਉਹਦੀ ਜ਼ਬਾਨ ਕੋਈ ਪਾਬੰਦੀ ਪਰਵਾਨ ਨਹੀਂ ਸੀ ਕਰ ਰਹੀ :

"ਜਿਸ ਦਿਨ ਤੁਹਾਡੇ ਜੁਆਈ ਸ੍ਰੀ ਸਾਹਿਬ ਫੜਨ ਵਾਲੇ ਹੋਏ ਉਸੀ ਦਿਨ ਖੁਰੜਖਾਨੇ ਹਟਾਵਾਂਗੇ। ਗਊ ਦੇ ਗਲ ਪਰ ਛੁਰੀ ਨ ਫਿਰੇਗੀ। ਏਸ ਦੇਸੇਂ ਤੁਹਾਨੂੰ ਕੱਢਾਂਗੇ। ਅੱਜ ਤੁਸੀਂ ਕਰ ਲਵੋ। ਜਦ ਸਾਡੀ ਵਾਰੀ ਆਵੇਗੀ ਤਾਂ ਅਸੀਂ ਭੀ ਜਿਵੇਂ ਹੋਵੇਗੀ ਤਿਵੇਂ ਕਰਾਂਗੇ।"

"ਹਿੰਦੂਆਂ ਨੂੰ ਬੋਲਾ ਕੀਤਾ ਰਾਮ ਰਾਮ ਦਾ ਜਾਪ ਕਰੋ। ਮੁਸਲਮਾਨਾਂ ਨੂੰ ਕਹਿਆ ਤੁਸੀਂ ਖੁਦਾਇ ਖੁਦਾਇ ਜਪੋ। (ਫਿਰ ਰੰਗ ਵਿਚ ਆ ਕੇ ਪੜ੍ਹਿਆ)

ਸਾਈਂ ਨਾਲ ਤਿਨ੍ਹਾਂ ਦਾ ਦਾਅਵਾ,
ਜਿਨ੍ਹਾਂ ਸਿਰ ਸਾਈਂ ਨੂੰ ਦਿੱਤਾ।
ਹੋਰੀ ਵਲੋਂ ਚਿਤ ਚਾਇ ਜਿਨ੍ਹਾਂ,
ਇਕ ਸਾਕ ਸਾਈਂ ਨਾਲ ਕਿੱਤਾ।

ਜੈਸੀ ਲਾਵਨ ਰੋੜ ਨਿਭਾਵਨ,
 ਕਦੇ ਨ ਮੌੜਨ ਚਿੱਤਾ ।
 ਬਿਨ ਸਿਰ ਦਿੱਤਿਆਂ ਸ਼ਹੂ ਨਹੀਂ ਮਿਲਦਾ,
 ਲੱਖਾਂ ਜੇਹੀ ਗੱਲ ਇੱਕਾ ।

ਗਿਆਨਾ ਸਿੰਘ ਸੂਬੇ ਨੇ ਬੋਲਾ ਕੀਤਾ : ਸਾਨੂੰ ਚੂਹੜਾ ਹੱਥ ਨਾ ਲਾਵੇ ।
 ਆਪੇ ਈ ਫਾਂਸੀਆਂ ਗਲ ਪਾਇ ਲੈਂਦੇ ਹਾਂ । ਫਰੰਗੀ ਨੇ ਚੂਹੜਾ ਬੰਦ ਕਰ ਦਿਤਾ ।
 ਬਡੇ ਹੋਸਲੇ ਵਾਲੇ ਨੇ । ਆਪ ਫਾਂਸੀ ਗਲ ਪਾਈ ਦੋਹਾਂ ਨੇ ਸਤਿ ਸ੍ਰੀ ਅਕਾਲ
 ਬੁਲਾਈ ਅਰਦਾਸਾ ਕਰਕੇ । ਪਟੜਾ ਪੈਰਾਂ ਹੇਠੋਂ ਖਿਚ ਲਿਆ ਤਾਂ ਅੰਤ ਕਾ ਝੂਟਾ
 ਆਇਆ । ਪ੍ਰਾਣ ਜੁਦਾ ਹੋਏ ।”*

ਜਿਸ ਮਰਨੇ ਤੇ ਜਗ ਡਰੇ
 ਮੇਰੇ ਮਨਿ ਆਨੰਦ ।
 ਮਰਨੇ ਹੀ ਤੇ ਪਾਈਐ
 ਪੂਰਨ ਪਰਮਾ ਨੰਦ ।

[ਆਦਿ ਗ੍ਰੰਥ]

ਐਸੀ ਮਰਨੀ ਜੇ ਮਰੇ ਬਹੁਰਿ ਨ ਮਰਨਾ ਹੋਇ ।

ਸਿੰਘਾਂ ਦੀ ਇਹ ਅਵਸਥਾ ਐਵੇਂ ਨਹੀਂ ਸੀ ਪੈਦਾ ਹੋ ਗਈ । ਇਸ ਦੇ ਪਿਛੇ
 ਗੁਰੂ ਰਾਮ ਸਿੰਘ ਜੀ ਦੀ ਉਸ ਸਿਖਿਆ-ਦੀਖਿਆ ਦਾ ਪ੍ਰਭਾਵ ਸੀ, ਉਹਨਾਂ ਵਿਚਾਰਾਂ
 ਦੀ ਸ਼ਕਤੀ ਸੀ ਜਿਨ੍ਹਾਂ ਨੂੰ ੧੮੫੭ ਤੋਂ ਪਿਛੋਂ ਵਡੇ ਪੈਮਾਨੇ ਤੇ ਪਰਚਾਰਿਆ
 ਪਰਸਾਰਿਆ ਗਿਆ ਸੀ । ਖਾਲਸਾ ਰਾਜ ਦੀ ਮੁੜ ਪ੍ਰਾਪਤੀ ਤੇ ਸਥਾਪਤੀ ਉਹ
 ਉੱਚਾ ਨਿਸ਼ਾਨਾ ਸੀ ਬਾਰੂਵੀਂ ਪਾਤਸ਼ਾਹੀ ਦਾ ਜਿਸ ਦੇ ਵਾਸਤੇ ਆਪ ਨੇ ਫੌਜੀ ਨੌਕਰੀ
 ਤਰਕ ਕਰਕੇ ਨਵੇਂ ਸਿਰਿਉਂ ਦਸਮੇਸ਼ ਜੀ ਦੀ ਸਿੱਖੀ ਨੂੰ ਭਾੜਿਆ ਪ੍ਰਾਪਤਿਆ
 ਤੇ “ਮੂੰਹ-ਮੱਥੀ ਸਵਾਰ” ਕੇ ਫਿਰ ਦੇਸ਼ ਸੇਹੇ ਉੱਚੇ-ਸੁੱਚੇ ਜੀਵਨਾਂ ਵਾਲੇ ਲੋਕ
 ਪੇਸ਼ ਕੀਤੇ ।

*‘ਸਤਿਗੁਰੂ ਬਿਲਾਸ’ (ਅਣ-ਛਪਿਆ) ਭਾਈ ਸੰਤੋਖ ਸਿੰਘ, ਪੰਨਾ ੩੮੮-੮੯

ਖਾਲਸਾ ਰਾਜ ਦੇ ਨਿਘਾਰ ਦੇ ਕਾਰਨਾਂ ਤੇ ਵਿਚਾਰ ਕਰਨਾ ਸਾਡਾ ਮਨੋਰਥ ਨਹੀਂ ਪਰ ਇਹ ਮੁਖੀ ਖਾਲਸਿਆਂ ਦੀ ਆਚਰਣ ਹੀਨਤਾ ਹੀ ਸੀ ਜਿਸਦੀ ਵਣਤੋਂ ਕਰਕੇ ਸਮੁੰਦਰ ਪਾਰੋਂ ਆਏ ਚਾਲਾਕ ਵਿਦੇਸ਼ੀਆਂ ਨੇ ਉਤਰ-ਪੱਛਮੀ ਭਾਰਤ ਤੇ ਕਬਜ਼ਾ ਕਰ ਲਿਆ ਜਿਸ ਉਤੇ ਸਿੱਧਾ ਤਸੱਲਤ ਮਹਾਰਾਜਾ ਰਣਜੀਤ ਸਿੰਘ ਅਤੇ ਉਹਦੇ ਜਾਂ ਨਸ਼ੀਨਾਂ ਦਾ ਸੀ। ੧੮੪੯ ਨੂੰ, ਜਦੋਂ ਅੰਗਰੇਜ਼ਾਂ ਨੇ ਮਹਾਨ ਖਾਲਸਾ ਰਾਜ ਨੂੰ ਬਰਤਾਨਵੀ ਤਾਜ ਦੀ ਸਰਦਾਰੀ ਹੇਠ ਲੈ ਆਂਦਾ ਗੁਰੂ ਰਾਮ ਸਿੰਘ ਜੀ ਦੇ ਖੋਲਦੇ ਜਜ਼ਬਿਆਂ ਨੂੰ ਬੁਰੀ ਤਰ੍ਹਾਂ ਭਕਝਰ ਦਿਤਾ ਅਤੇ ਤਦੋਂ ਤੋਂ ਹੀ ਬੇਚੈਨ ਅਵਸਥਾ ਨੇ ਆਪ ਨੂੰ ਗੰਭੀਰ ਹੋ ਕੇ ਸੌਚਣ ਤੇ ਮਜਬੂਰ ਕਰ ਦਿਤਾ ਕਿ ਕਿਵੇਂ ਦੇਸ਼ ਦਾ ਇਸ ਗੁਲਾਮੀਓਂ ਉੱਧਾਰ ਕੀਤਾ ਜਾਵੇ।

ਓਧਰ ਬਰਤਾਨਵੀ ਹਾਕਮਾਂ ਨੇ ਪ੍ਰਸਿਧ 'ਪਾਤੋਂ ਤੇ ਰਾਜ ਕਰੋ' ਦੀ ਨੀਤੀ ਨੂੰ ਤਾਂ ਅਪਣਾਇਆ ਹੀ ਸੀ, ਨਾਲ ਦੀ ਨਾਲ ਆਪਣੀ ਸਥਿਰਤਾ ਦੇ ਆਧਾਰ ਵਜੋਂ ਦੇਸੀ ਰਾਜੇ, ਰਜਵਾੜਿਆਂ, ਜਾਗੀਰਦਾਰਾਂ, ਸਰਦਾਰਾਂ, ਮੰਦਰਾਂ, ਗੁਰਦੁਆਰਿਆਂ ਦੇ ਪੁਜਾਰੀਆਂ ਤੇ ਹੋਰ ਝੁਲੀ ਚੁਕਾਂ ਨਾਲ ਪੂਰੀ ਤਰ੍ਹਾਂ ਗਾਂਦਾ ਸਾਂਦਾ ਕਰ ਲਿਆ। ਅੱਯਾਸ਼ੀ ਦੀਆਂ ਨਵੀਆਂ ਨਵੀਆਂ ਆਦਤਾਂ ਦਸ ਕੇ, ਵਕਤਨ ਫਵਕਤਨ ਰਾਜਸੀ ਸਹਾਇਤਾ ਕਰਕੇ, ਇਹਨਾਂ ਦੇ ਆਪਣੇ ਵਡਿੱਕਿਆਂ ਨੂੰ ਤੁੱਛ ਦੱਸ ਕੇ, ਇਹਨਾਂ ਦੀਆਂ ਧਰਮ ਪੁਸਤਕਾਂ, ਨੀਤੀ ਗ੍ਰੰਥਾਂ ਤੇ ਹੋਰ ਆਚਾਰ ਵਿਚਾਰ ਨੂੰ ਬੰਸੀਦਾ ਦ੍ਰਿੜ੍ਹ ਕਰਵਾ ਕੇ, ਅਜਿਹੇ ਲੋਕਾਂ ਦੀ ਇਕ ਤਕੜੀ ਫ਼ੌਜ ਤਿਆਰ ਕਰ ਲਈ, ਜੋ ਅੰਗਰੇਜ਼ੀ ਰਾਜ ਦੀਆਂ ਬਰਕਤਾਂ ਦੀਆਂ ਘੋੜੀਆਂ ਗਾਉਂਦੀ ਰਹੀ। ਜੇ ਸਿੱਖਾਂ ਦੇ ਕੇਂਦਰੀ ਸਥਾਨ ਦੇ ਸੁਨਹਿਰੇ ਮੰਦਰ ਵਿਚ ਰੱਜਾਨਾ ਅਰਦਾਸ ਦਾ ਭਾਗ ਬਣ ਗਿਆ, 'ਜੁਗ ਜੁਗ ਰਾਜ ਸਵਾਇਆ ਟੋਪੀ ਵਾਲੇ ਦਾ।' ਤੇ ਗੁਰੂ ਤੇਗ ਬਹਾਦਰ ਦੇ ਬਚਨਾਂ ਦੇ ਸਿੱਟੇ ਵਜੋਂ ਗੋਰਿਆਂ ਦਾ ਭਾਰਤ ਤੇ ਹਕੂਮਤ ਕਰਨਾ ਲਿਖਿਆ ਜਾਣ ਲਗਾ ਤਾਂ ਸੋਚਿਆ ਜਾ ਸਕਦਾ ਹੈ ਕਿ ਵਿਦੇਸ਼ੀ ਤਾਕਤ ਕਿੰਨੀ ਸੋਚ ਸਮਝ ਕੇ ਭਾਰਤੀ ਲੋਕਾਂ ਤੇ ਹਮਲਾਵਰ ਸੀ।

ਪੰਜਾਬ ਦੇ ਮਾਣ, ਪੰਜਾਬੀ ਦੇ ਪ੍ਰਸਿੱਧ ਕਵੀ ਸ. ਹਜ਼ਾਰਾ ਸਿੰਘ ਗੁਰਦਾਸਪੁਰੀ ਦੀਆਂ ਇਸ ਸੰਬੰਧ ਵਿਚ ਛੇ ਲਾਈਨਾਂ ਤਸਵੀਰ ਨੂੰ ਸਪਸ਼ਟ ਕਰਦੀਆਂ ਹਨ :—

ਇਕੋ ਟੁਕੜੀ ਪੰਜਾਬ ਦੀ ਰਹਿ ਗਈ ਸੀ,
 ਉਹ ਵੀ ਸਾਂਭ ਲਈ ਜਦੋਂ ਬੇਗਾਨਿਆਂ ਨੇ ।
 ਸ਼ਾਮ ਸਿੰਘ ਸਭਰਾਵਾਂ ਵਿਚ ਲੜ ਮੱਝਿਆ,
 ਲਾਜ ਰਖ ਲਈ ਰਤਾ ਮਰਦਾਨਿਆਂ ਨੇ ।
 ਅਠਾਰਾਂ ਸੌ ਸਤਵੰਜਾ ਦਾ ਸਾਲ ਚੜ੍ਹਿਆ,
 ਦਿੱਤੀ ਆਖਰੀ ਮੌਤ ਪਰਵਾਨਿਆਂ ਨੇ ।
 ਫੇਰ ਸਉਂ ਗਿਆ ਇਸ ਤਰ੍ਹਾਂ ਦੇਸ ਸਾਰਾ,
 ਪੁੱਟੀ ਅੱਖ ਨਾ ਫੇਰ ਦੀਵਾਨਿਆਂ ਨੇ ।
 ਜਿਧਰ ਵੇਖੋ ਅੰਗਰੇਜ਼ ਦੀ ਕਿਰਚ ਦਿਸੇ
 ਜਿੱਲਤ ਸਹਿ ਲਈ ਕੌਮ ਦੇ ਦਾਨਿਆਂ ਨੇ ।
 ਮੁਰਦਾ ਕੌਮ 'ਚ ਆਣ ਕੇ ਲਹੂ ਪਾਇਆ,
 ਗੁਰੂ ਰਾਮ ਸਿੰਘ ਤੇਰੇ ਮਸਤਾਨਿਆਂ ਨੇ ।

ਅਜਿਹੇ ਵਿਚ ਗੁਰੂ ਰਾਮ ਸਿੰਘ ਜੀ ਨੇ ਇਕ ਨਿਗੂਣੇ ਜਿਹੇ ਪਿੰਡ ਭੈਣੀ, ਜਿਲਾ
 ਲੁਧਿਆਣਾ ਵਿਚ, ਸੁਦੇਸ਼ੀ, ਸਾਦਗੀ ਤੇ ਸੁਤੰਤਰਤਾ ਦਾ ਝੰਡਾ ਗਡਿਆ । ਦਿਨ
 ਰਾਤ ਦੇ ਅਥਾਹ ਜਤਨਾਂ ਸਦਕਾ ੬-੭ ਸਾਲਾਂ ਦੇ ਵਕਫ਼ੇ ਵਿਚ ਲੱਖਾਂ ਲੋਕਾਂ ਨੂੰ
 ਸਫ਼ੇਦ ਝੰਡੇ ਦੇ ਹੇਠ ਲਿਆਂਦਾ । ਉਸ ਵੇਲੇ ਉਹ ਸਾਰੇ ਸ਼ੱਚੇ ਸੁੱਚੇ ਵਿਅਕਤੀ ਜੁ
 ਅੰਗਰੇਜ਼ ਦੀਆਂ ਤਿਕੜਮਾਂ ਤੇ ਦੇਸੀ ਝੱਲੀ ਚੁੱਕਾਂ ਦੇ ਤਾਲ-ਮੇਲ ਨੂੰ ਥਰੀ ਤਰ੍ਹਾਂ
 ਅਨੁਭਵ ਕਰ ਰਹੇ ਸਨ ਗੁਰੂ ਰਾਮ ਸਿੰਘ ਜੀ ਦੇ ਸੁਤੰਤਰਤਾ ਸੰਗਰਾਮ ਵਿਚ
 ਜੁੜੇ ।

ਅੱਜ ਦੀ ਸੁਤੰਤਰਤਾ ਸਾਨੂੰ ਕਦੇ ਨਸੀਬ ਨਾ ਹੋ ਸਕਦੀ, ਜੋ ਇਸ ਦੀਆਂ
 ਨੀਹਾਂ ਵਿਚ ਅਨੇਕਾਂ ਸਿਰ-ਲੱਥ ਜੋਧਿਆਂ, ਸਿਰੜੀਆਂ ਤੇ ਸਿਦਕੀਆਂ ਦੀਆਂ
 ਹੱਡੀਆਂ ਤੇ ਖੂਨ ਮਿੱਝ ਨਾ ਪਏ ਹੁੰਦੇ, ਜਿਨ੍ਹਾਂ ਨੂੰ ਅਸੀਂ ਇਤਿਹਾਸ-ਪ੍ਰਸਤਕਾਂ
 ਦੁਆਰਾ ਜਾਣਦੇ ਹਾਂ ਜਾਂ ਜਿਨ੍ਹਾਂ ਦਾ ਜ਼ਿਕਰ ਕਿਧਰੇ ਵੀ ਨਹੀਂ ਹੋ ਸਕਿਆ ਪਰ
 ਉਹ ਦੇਸ਼ ਹਿਤ ਆਪਣੀ ਆਹੂਤੀ ਹਸਦਿਆਂ ਹਸਦਿਆਂ ਪਾ ਗਏ ।

੧੮੫੭ ਤੋਂ ੧੮੭੨ ਤਕ ਸਾਰਾ ਵਿਸ਼ਾਲ ਪੰਜਾਬ ਗੁਰੂ ਰਾਮ ਸਿੰਘ ਜੀ ਅਤੇ

ਉਨ੍ਹਾਂ ਦੇ ਸਥਾਪਤ ਸੂਬਿਆਂ ਨੇ ਹੰਗਾਲ ਮਾਰਿਆ ਸੀ। ਜਨਤਾ ਜਨਾਰਦਨ ਨੂੰ ਹੋਸਲਾ ਦਿਤਾ ਤੇ ਉਭਾਰਿਆ। ਪ੍ਰਭਾਵ ਭਰੇ ਲੋਕਾਂ ਨੂੰ ਨਿਜੀ ਸੁਆਰਥਾਂ ਤੋਂ ਉੱਚਾ ਉਠ ਦੇਸ਼ ਧਰਮ ਹਿਤ ਕੁਰਬਾਨੀ ਕਰਨ ਲਈ ਪਰੇਰਿਆ। ਅਤੇ ਕੌਣ ਨਹੀਂ ਜਾਣਦਾ ਕਿ ਸੰਨ ਸਤਵੰਜਾ ਦੇ ਗਦਰ ਪਿਛੋਂ ਜੇ ਕਿਸੇ ਤਹਿਰੀਕ ਨੇ ਅੰਗਰੇਜ਼ ਹਾਕਮਾਂ ਦੀ ਨੀਂਦ ਹਰਾਮ ਕੀਤੀ ਰਖੀ ਤਾਂ ਉਹ ਗੁਰੂ ਰਾਮ ਸਿੰਘ ਜੀ ਦੀ ਚਲਾਈ ਕੂਕਾ ਤਹਿਰੀਕ ਹੀ ਸੀ।

ਇਕ ਬਲਕ ਮਾਤਰ ਸਮਝਣ ਲਈ ਗੁਰੂ ਰਾਮ ਸਿੰਘ ਜੀ ਦੇ ਸਮਕਾਲੀ ਕਵੀ ਦੀਆਂ ਕੁਝ ਤੁਕਾਂ ਏਥੇ ਦੇਣੀਆਂ ਅਯੋਗ ਨਹੀਂ ਹੋਣਗੀਆਂ :—

ਗੁਰੂ ਧਰਮ ਰਖਣ ਦੇ ਵਾਸਤੇ ਜੁਗ ਜੁਗ ਲਏ ਅਵਤਾਰ।

ਚੁਗਲ, ਨਿੰਦਕ ਚੁਣ ਮਾਰਨੇ ਕਰਨੇ ਅਸੁਰ ਸੰਘਾਰ।

ਕੱਤਕ ਕਰਮ ਧਰਮ ਗੁਰ ਲਾਏ,

ਭੁੱਲੇ ਜਾਂਦੇ ਮਾਰਗ ਪਾਏ

ਸਤਿਗੁਰ ਸੱਚ ਸੁੱਚ ਦ੍ਰਿੜਾਏ

ਮਾਸ, ਸ਼ਰਾਬ ਤੇ ਨੀਲ ਹਟਾਏ

ਗੋਰਾ ਖੋਛ ਸਿੰਘਾਂ ਤੋਂ ਖਾਏ

ਨਹੀਂ ਇਹ ਖੇਰ ਕੁਝਾਰਦੇ।

ਕਰਦੇ ਪਹਿਰ ਰਾਤ ਇਸ਼ਨਾਨ

ਪੜ੍ਹਦੇ ਬਾਣੀ ਲਾਇ ਧਿਆਨ

ਚਾਹੁਣ ਮੜ੍ਹੀਆਂ, ਗੋਰ ਮੁਰਾਮ

ਸਤਿਗੁਰ ਬਹਿੰਦੇ ਲਾਇ ਦੀਵਾਨ

ਰਾਕੀ ਵਾਰ ਆਸਾ ਦੀ ਲਾਣ

ਸਿੰਘ ਹੋ ਮਸਤਾਨੇ ਜਾਣ

ਉਹ ਭਬਕਾਂ ਮਾਰਦੇ।

ਸਤਿਗੁਰ ਹੋਰ ਵੀ ਹੁਕਮ ਸੁਣਾਏ

ਸਾਰੀ ਸੰਗਤ ਰਾਈਂ ਸੁਣਾਏ

ਇਹ ਮਲੇਫ ਲੰਦਨੋਂ ਆਏ
ਇਹਨਾਂ ਬੁੱਢੜ ਖਾਨੇ ਲਾਏ
ਸਾਨੂੰ ਦੁਖ ਗਊਆਂ ਦਾ ਖਾਏ
ਸਿੰਘ ! ਸੀਸ ਦੇਵਣੇ ਆਏ

ਨਾਇ ਕਰਤਾਰ ਦੇ ।

ਚੰਦਾ ਸਿੰਘ ਗੁਰਾਂ ਦੀ ਰੀਤ
ਕਮਰਾਂ ਕਸ ਕੇ ਖਲੇ ਸ਼ਹੀਦ
ਜਿਨ੍ਹਾਂ ਗੁਰਬਚਨੀ ਪਰਤੀਤ
ਦੇਣੇ ਕੀਏ ਧਰਮ ਤੋਂ ਸੀਸ

ਹੋਏ ਤਿਆਰ ਨੇ ।

ਉਨ੍ਹਾਂ ਸਸਤਰ ਜਾਂ ਚਲਾਏ
ਮਾਰੇ ਬੁੱਚੜ ਖਾਕ ਰਲਾਏ
ਕੱਟੇ ਗਊਆਂ ਦੇ ਗਲੇ ਫਾਹੇ
ਦਿਉਤਿਆਂ ਜੈ ਜੈ ਕਾਰ ਬੁਲਾਏ

ਧਰਮ ਵਿਚਾਰ ਕੇ ।*

ਅੰਗਰੇਜ਼ਾਂ ਦੇ, ਭਾਰਤ ਮਾਤਾ ਦੁਆਲੇ ਤਣੇ ਮਹਾਜਾਲ ਉਤੇ ਕੂਕਿਆਂ ਵਲੋਂ
ਰਾਇਕੋਟ ਦੇ ਬੁੱਚੜਾਂ ਉਤੇ ਹਮਲਾ ਦੂਜੀ ਵਦਾਣੀ-ਸੱਟ ਸੀ ਜਿਸਨੇ ਸਮੁੱਚੇ ਪੰਜਾਬੀਆਂ
ਤੇ ਭਾਰਤੀਆਂ ਨੂੰ ਅੱਖ ਉਘਾੜਨ ਤੇ ਮਜ਼ਬੂਰ ਕੀਤਾ ।

ਹਥਲੀ ਪੁਸਤਕ ਵਿਚ ਅਸਾਂ ਕੇਵਲ ਰਾਇਕੋਟ ਦੇ ਬੁੱਚੜ ਬੱਧੇ ਤੇ ਇਸ
ਕਾਰਨ ਸ਼ਹੀਦ ਹੋਏ ਸਿੰਘਾਂ ਦਾ ਜ਼ਿਕਰ ਕਰਦਿਆਂ ਗਿਆਨੀ ਰਤਨ ਸਿੰਘ ਮੰਡੀ
ਉਤੇ ਵਿਸ਼ੇਸ਼ ਰੋਸ਼ਨੀ ਪਾਣੀ ਹੈ ।

ਇਸਤੋਂ ਪਹਿਲੇ ੧੮੬੩ ਵਿਚ ਸਰਕਾਰੀ ਸਮਾਚਾਰਾਂ ਵਿਚ ਛਪੀਆਂ ਰਿਪੋਰਟਾਂ
ਵਿਚੋਂ ਇਕ ਦੋ ਹਵਾਲੇ ਦੇ ਲਈਏ ਜਿਸ ਤੋਂ ਉਸ ਵੇਲੇ ਗੁਰੂ ਰਾਮ ਸਿੰਘ ਜੀ ਦੇ

* ਚਾਰ ਇਤਿਹਾਸਕ ਥਾਰਾਂ ਮਾਂਹ, ਬਾਬਾ ਚੰਦਾ ਸਿੰਘ, ਪੰਨਾ ੨੧-੨੨

ਤੇ ਉਹਨਾਂ ਦੇ ਸਿੱਖਾਂ ਦਾ ਆਚਰਣ ਸਾਨੂੰ ਪਤਾ ਲਗ ਸਕੇ ।

“ਉਹ (ਗੁਰੂ ਰਾਮ ਸਿੰਘ) ਸਿੱਖਾਂ ਵਿਚ ਜਾਤ-ਪਾਤ ਦੇ ਭੇਦ ਭਾਵ ਨੂੰ ਮਿਟਾ ਰਿਹਾ ਹੈ । ਸਭ ਸ਼੍ਰੇਣੀਆਂ ਵਿਚ ਪਰਸਪਰ ਖੁਲ੍ਹੇ ਵਿਆਹਾਂ ਦੇ ਪੱਖ ਵਿਚ ਹੈ । ਵਿਧਵਾ ਵਿਆਹ ਕਰਨ ਦੀ ਆਗਿਆ ਦਿੰਦਾ ਹੈ । ਸਰਾਬ ਤੇ ਨਸ਼ਿਆਂ ਤੋਂ ਰੋਕਦਾ ਹੈ । ਇਸਤਰੀਆਂ ਅਤੇ ਪੁਰਸ਼ਾਂ ਦੇ (ਧਾਰਮਿਕ ਦੀਵਾਨਾਂ ਵਿਚ) ਆਪਸੀ ਖੁਲ੍ਹੇ ਮੇਲ-ਮਿਲਾਪ ਦਾ ਹਮਾਇਤੀ ਹੈ ।

“ਉਸਦੇ ਦੀਵਾਨਾਂ ਵਿਚ ਇਸਤਰੀ ਪੁਰਸ਼ ਖੁਲ੍ਹੇ ਵਿਚਰਦੇ ਹਨ । ਹਜ਼ਾਰਾਂ ਇਸਤਰੀਆਂ ਅਤੇ ਮੁਟਿਆਰਾਂ ਉਹਦੀ ਸੰਪ੍ਰਦਾਇ ਵਿਚ ਸ਼ਾਮਲ ਹਨ । ਉਹ ਅਪਣੇ ਸੇਵਕਾਂ ਨੂੰ ਪਵਿੱਤਰ ਤੇ ਸੱਚ ਬੋਲਣ ਦਾ ਉਪਦੇਸ਼ ਦਿੰਦਾ ਹੈ । ਉਸਦੀ ਇਕ ਆਗਿਆ ਇਹ ਹੈ : ‘ਇਹ ਚੰਗਾ ਹੈ ਕਿ ਹਰੇਕ ਅਪਣੀ ਲਾਠੀ ਰਖੇ,’ ਅਤੇ ਇਹ ਸਭ ਰਖਦੇ ਹਨ । ਕੇਵਲ ਗ੍ਰੰਥ ਸਾਹਿਬ ਹੀ ਉਨ੍ਹਾਂ ਦਾ ਪ੍ਰਮਾਣੀਕ ਗ੍ਰੰਥ ਹੈ । ਨਾਮਧਾਰੀ ਸਿੰਘਾਂ ਦੀ ਪੱਕੀ ਪਛਾਣ ਸਿਰ ਤੇ ਸਿੱਧੀ ਪਗੜੀ, ਗਲੇ ਵਿਚ (ਨਾਮ ਜਪਣ ਲਈ ਪਹਿਨੀ) ਉਨ ਦੀ ਮਾਲਾ, ਆਪਸ ਵਿਚ ਮਿਲਣ-ਵਿਛੜਨ ਸਮੇਂ ਉੱਚੀ ਆਵਾਜ਼ ਵਿਚ ਸਤਿ ਸ੍ਰੀ ਅਕਾਲ ਨਾਲ ਅਭਿਵਾਦਨ ਕਰਨ ਤੋਂ ਹੁੰਦੀ ਹੈ ।”*

ਗੁਰੂ ਰਾਮ ਸਿੰਘ ਕਿਉਂ ਨੇ ਏਨੇ ਲੋਕ ਪ੍ਰਿਯ ਹੁੰਦੇ, ਉਹਨਾਂ ਨੇ ‘ਰੋਗੁ, ਦਾਰੂ - ਦੇਵੈ ਬੁਝੈ ਤਾ ਵੈਦ ਸੁਜਾਣੁ’ ਦੇ ਗੁਰਵਾਕ ਅਨੁਸਾਰ ਦੇਸ਼ ਦੇ ਦਰਪੇਸ਼ ਸਮੱਸਿਆਵਾਂ ਦਾ ਗਹਿਰਾਈ ਨਾਲ ਅਧਿਐਨ ਕਰਕੇ ਉਸ ਵੇਲੇ ਦੀ ਸਥਿਤੀ ਤੇ ਤਿੰਨ ਤਰਫ਼ਾ ਹਮਲਾ ਕਰ ਦਿਤਾ ਸੀ । ਪਹਿਲਾਂ ਮਨੁੱਖ ਦੀ ਆਪਣੀ ਮਾਨਸਿਕ ਉੱਨਤੀ ਨੂੰ ਬਹਾਲ ਕਰਨ ਲਈ : ਅਮ੍ਰਿਤ ਵੇਲੇ ਜਾਗਣਾ, ਸ਼ੋਚ ਕਿਰਿਆ ਬਾਦ ਸਕੇਸ਼ ਇਸ਼ਨਾਨ ਕਰਨਾ, ਨਾਮ ਸਿਮਰਨ ਤੇ ਬਾਣੀ ਪੜ੍ਹਨਾ, ਸ਼ੁਧ, ਸਵੱਛ, ਸੁੱਚਾ ਤੇ ਸਾਦਾ ਸ਼ਾਕਾਹਾਰੀ ਖਾਣਾ, ਮਾਸ ਮਦਰਾ ਭੰਗ ਅਫ਼ੀਮ ਆਦਿ ਨਸ਼ਿਆਂ ਤੋਂ ਰਹਿਤ ਜਿਉਣਾ । ਇਹ ਅਜਿਹੀ ਜੀਵਨ ਜਾਚ ਹੈ ਜਿਸਨੂੰ ਜਦੋਂ ਵੀ ਕੋਈ ਅਪਣਾ ਲਏ ਉਹ ਮਨੋਬਲ ਵਲੋਂ ਹਰ ਰੋਜ਼ ਉੱਨਤ ਹੁੰਦਾ ਚਲਾ ਜਾਵੇਗਾ । ਉਹਦੀ ਅਵਸਥਾ ਨਿਰਭਉ ਤੇ ਨਿਰਵੈਰ ਹੋ ਜਾਵੇਗੀ ।

*ਨਾਮਧਾਰੀ ਇਤਿਹਾਸ (ਹਿੰਦੀ), ਸ੍ਰ. ਨਾਹਰ ਸਿੰਘ ਐਮ. ਏ., ਪੰਨਾ ੫੪

ਦੂਜਾ ਸਮਾਜਿਕ ਬੁਰਾਈਆਂ ਤੇ : ਇਸਤਰੀ ਨੂੰ ਪੁਰਸ਼ ਬਰਾਬਰ ਮਾਨਤਾ, ਲੜਕੀਆਂ ਮਾਰਨ ਦੀ ਵਿਰੋਧਤਾ, ਵਿਧਵਾ ਵਿਆਹਵਾਂ ਦਾ ਪ੍ਰਚਲਣ, ਬ੍ਰਹਮਣੀ ਮਰਿਆਦਾ ਦੀਆਂ ਭੂਲ ਭੁਲਾਈਆਂ ਚੋਂ ਕਢਕੇ ਆਦਿ ਗ੍ਰੰਥ ਵਿਚੋਂ ਚੰਗੇ ਲਾਵਾਂ ਨਾਲ ਸਿੱਧੇ ਸਾਧੇ ਬੇ-ਖਰਚ ਅਨੰਦ ਕਾਰਜ ਕਰਨੇ। ਮੜ੍ਹੀਆਂ, ਮੌਰਾਂ, ਗੁੱਗੇ-ਸਰਵਰਾਂ ਤੋਂ ਨਿਰਭਉ ਕਰਕੇ ਇਕ ਅਕਾਲਪੁਰਖ ਤੇ ਓਟ ਰਖਣ ਲਈ ਸੁਧ ਆਚਾਰ ਵਿਚਾਰ ਵਾਲੇ ਮੇਲੇ ਲਗਾਏ। ਧਰਮ ਕਰਮ ਨੂੰ ਜ਼ਿੰਦਗੀ ਵਿਚ ਠੀਕ ਤਰ੍ਹਾਂ ਉਤਾਰਨਾ ਤਾਕਿ ਵਿਗੜੇ ਹੋਏ ਮਨੁੱਖ ਦੀ ਥਾਂ ਸਉਰਿਆ ਹੋਇਆ ਇਨਸਾਨ ਤੇ ਸਹੀ ਅਰਥਾਂ ਵਿਚ ਸਾਧ ਵਿੱਤੀ ਵਾਲੇ ਲੋਕ ਪੈਦਾ ਹੋਣ।

ਤੀਜਾ ਹਮਲਾ ਵਿਦੇਸ਼ੀ ਬਰਤਾਨਵੀ ਸਰਕਾਰ ਤੇ ਸੀ। ਇਹ ਅਣ ਐਲਾਨੀ ਜੰਗ ਸੀ। ਅੰਗਰੇਜ਼ ਨੇ ਜਿਸ ਕੁਟਿਲ ਨੀਤੀ ਨਾਲ ਪਹਿਲਾਂ ਪੂਰਬੀ ਤੇ ਦਖਣੀ ਭਾਰਤ ਤੇ ਫਿਰ ਖਾਲਸਾ ਰਾਜ ਨੂੰ ਹਫ਼ਤਿਆਂ ਸੀ, ਇਸ ਨਾਲ ਹਥਿਆਰੀ ਲੜਾਈ ਨਹੀਂ ਸੀ ਕੀਤੀ ਜਾ ਸਕਦੀ। ਜਿਥੇ ਕੋਲ ਜਿੰਨੇ ਤੇਜ਼ ਹਥਿਆਰ, ਉਹ ਓਨਾ ਹੀ ਤਾਕਤਵਰ। ਅਤੇ ਅੰਗਰੇਜ਼-ਸ਼ਾਸਕਾਂ ਨੇ ਇੰਗਲੈਂਡ ਵਿਚ ਉੱਨਤੀ ਕਰ ਰਹੀ ਸਨਅਤ ਦੁਆਰਾ ਸਾਨੂੰ ਹਰ ਤਰ੍ਹਾਂ ਪਛਾੜਨ ਦੀ ਨੀਤੀ ਧਾਰਨ ਕੀਤੀ ਹੋਈ ਸੀ। ਸਤਿਗੁਰੂ ਰਾਮ ਸਿੰਘ ਜੀ ਨੇ ਵਿਦੇਸ਼ੀ ਸ਼ਾਸਨ ਦੇ ਖਿਲਾਫ਼ ਅਮੋਘ ਅਸਤਰ ਦਿਤਾ : ਅਸਹਿਯੋਗ ਅਰਥਾਤ ਨਾਮਿਲਵਰਤਣ। (ਉ) ਦੇਸ਼ ਦੇ ਪੁਰਾਣੇ ਪੰਚਾਇਤੀ ਨਿਆਇ ਨੂੰ ਪਰਵਾਨ ਕਰੋ, ਸਰਕਾਰੀ ਕਚਹਿਰੀਆਂ ਦਾ ਬਾਈਕਾਟ ਕਰੋ। (ਅ) ਵਿਦੇਸ਼ੀ ਸਰਕਾਰ ਦੇ ਸਥਾਪਤ ਸਕੂਲਾਂ ਵਿਚ ਬੱਚੇ ਨਾ ਪੜ੍ਹਾਓ। ਨਹੀਂ ਤਾਂ ਉਸ ਤਾਲੀਮ ਦੇ ਪ੍ਰਭਾਵ ਹੇਠ ਗੁਲਾਮੀ ਨੂੰ ਨੇਅਮਤ ਸਮਝਣ ਲਗਣਗੇ। (ੲ) ਅੰਗਰੇਜ਼ੀਅਤ ਨੂੰ ਨਫ਼ਰਤ ਕਰੋ, ਇਹਨਾਂ ਦੀ ਨੌਕਰੀ ਨਾ ਕਰੋ। (ਸ) ਸੁਦੇਸ਼ੀ ਪਹਿਨੋ, ਸੁਦੇਸ਼ੀ ਤਰ੍ਹਾਂ ਪਹਿਨੋ। (ਹ) ਵਿਦੇਸ਼ੀ ਹਾਕਮਾਂ ਦੇ ਡਾਕ-ਤਾਰ-ਰੇਲ ਆਦਿ ਦੀ ਵਰਤੋਂ ਨ ਕਰੋ। *

ਇਸ ਪਰਹਾਰ ਦੀ ਤਾਬ ਲਿਆਣੀ ਕਿਸੇ ਲਈ ਵੀ ਮੁਸ਼ਕਲ ਸੀ। ਦੇਸ਼

* ਨਾਮਧਾਰੀ ਇਤਿਹਾਸ (ਹਿੰਦੀ) ਸ੍ਰ. ਨਾਹਰ ਸਿੰਘ ਐਮ. ਏ., ਪੰਨਾ ੫੬

ਅੰਗਰੇਜ਼ਾਈ ਲੈਣ ਦੀ ਹਾਲਤ ਵਿਚ ਜਲਦੀ ਹੀ ਤਿਆਰ ਹੋ ਗਿਆ। ਪਿੰਡ ਦੇ ਪਿੰਡ ਇਸ ਤਹਿਰੀਕ ਦੀ ਲਪੇਟ ਵਿਚ ਆ ਗਏ। ਸ਼ਾਤਰ ਅੰਗਰੇਜ਼ ਹਾਕਮ ਨੂੰ ਹੱਥਾਂ ਪੈਰਾਂ ਦੀ ਪੈ ਗਈ। ਉਹ ਤੁਰਤ ਨਿਰਨਾ ਨਹੀਂ ਸੀ ਕਰ ਸਕਦਾ ਕਿ ਗੁਰੂ ਰਾਮ ਸਿੰਘ ਅਤੇ ਉਸਦੀ ਤਹਿਰੀਕ ਨਾਲ ਕਿਵੇਂ ਨਜਿਠਿਆ ਜਾਵੇ।

ਅਜਿਹੀ ਹਾਲਤ ਵਿਚ ਗੁਰੂ ਰਾਮ ਸਿੰਘ ਜੀ ਪਾਸ ਮਰਜੀਵੜੇ ਲੋਕੀਂ ਤੇ ਉੱਚਾ ਸੁੱਚਾ ਆਚਰਨ ਲੋੜਦੇ ਭਾਰਤੀ ਜੁੜਨੇ ਸੁਭਾਵਕ ਸਨ ਤੇ ਇਹਨਾਂ ਵਿਚ ੨੪-੨੫ ਸਾਲ ਦੀ ਆਯੂ ਦਾ ਭਾਈ ਰਤਨ ਸਿੰਘ ਰਿਆਸਤ ਪਟਿਆਲਾ ਦੇ ਪਿੰਡ ਮੰਡੀ ਦਾ ਵੀ ਆ ਰਲਿਆ। ਗੁਰੂ ਰਾਮ ਸਿੰਘ ਜੀ ਪਾਸੋਂ ਸਿੱਖੀ ਦੀ ਪਹੁਲ ਲਈ ਤੇ ਛੇਤੀ ਹੀ ਸੰਗਰਾਮੀਆਂ ਦੇ ਆਗੂਆਂ ਦੀਆਂ ਸਫਾਂ ਵਿਚ ਆ ਗਿਆ।

ਖੋਟਿਆਂ (ਜ਼ਿਲਾ ਫ਼ੀਰੋਜ਼ ਪੁਰ) ਵਿਚ ਹੋਏ ਪਹਿਲੇ ਅਨੰਦ ਕਾਰਜਾਂ ਨੇ ਬ੍ਰਹਮਣੀ ਮਰਿਆਦਾ ਵਿਰੁੱਧ ਆਧਾਰ ਸ਼ਿਲਾ ਰਖ ਦਿਤੀ ਤੇ ਇਸੇ ਕਾਰਨ ਹੀ ਪੰਡਾ-ਵਰਗ ਵੀ ਓਟ ਲੈਣ ਲਈ ਤੱਤਪਰ ਹੋ ਗਿਆ। ਗੱਲ ਕੀ ੧੮੬੩ ਈ: ਆਉਂਦੇ ਆਉਂਦੇ ਅੰਗਰੇਜ਼ ਹਾਕਮਾਂ ਨੂੰ ਗੁਰੂ ਰਾਮ ਸਿੰਘ ਜੀ ਦੇ ਹਰ ਕਰਮ ਚੋਂ ਬਗ਼ਾਵਤ ਦੀ ਬੂ ਆਉਣ ਲਗ ਪਈ।

ਮੇਜਰ ਮੈਕਐਂਡਰਿਊ ਡਿਪਟੀ ਇਨਸਪੈਕਟਰ ਜਨਰਲ ਪੁਲਿਸ ਪੰਜਾਬ ਨੇ ੯ ਜੂਨ ਦੀ ਆਪਣੀ ਰਿਪੋਰਟ ਵਿਚ ਲਿਖਿਆ : "ਗੁਰੂ ਰਾਮ ਸਿੰਘ ਜੀ ਦੇ ਪ੍ਰਚਾਰ ਨੇ ਪੰਜਾਬ ਵਿਚ ਤਰਬਲੀ ਪੈਦਾ ਕਰ ਦਿਤੀ ਹੈ। ਬੇਸ਼ਕ ਉਸ ਦੇ ਸੰਬੰਧ ਵਿਚ ਦੇਸੀ ਅਫਸਰਾਂ ਦੀਆਂ ਰਾਵਾਂ ਵਖ ਵਖ ਹਨ। ਉਦਾਹਰਣ ਵਜੋਂ ਬਟਾਲੇ ਦੇ ਦੇਸੀ ਅਫਸਰ ਕਾਇਮ ਅਲੀ ਦਾ ਮਤ ਹੈ ਕਿ ਗੁਰੂ ਰਾਮ ਸਿੰਘ ਖ਼ਤਰਨਾਕ ਪੁਰਸ਼ ਹੈ ਉਸ ਨੂੰ ਗ੍ਰਿਫ਼ਤਾਰ ਕਰਨਾ ਚਾਹੀਦਾ ਹੈ।"*

੧੮੬੦-੬੧ ਦੇ ਲਾਗੇ ਚਾਗੇ ਹੀ ਭਾਈ ਰਤਨ ਸਿੰਘ ਅਥਵਾ ਗਿਆਨਾ ਸਿੰਘ ਸਪੁਰ੍ਹ ਸ੍ਰੀ ਰਾਮ ਕਿਸ਼ਨ ਪਿੰਡ ਮੌਰੀ ਰਿਆਸਤ ਪਟਿਆਲਾ ਗੁਰੂ ਰਾਮ ਸਿੰਘ ਜੀ ਦੇ ਪ੍ਰਭਾਵ ਖੇਤਰ ਵਿਚ ਆਇਆ। ਉਸ ਵੇਲੇ ਇਹ ੨੪-੨੫ ਸਾਲ ਦਾ ਭਰ

*ਨਾਮਧਾਰੀ ਇਤਿਹਾਸ (ਹਿੰਦੀ) ਸ. ਨਾਹਰ ਸਿੰਘ ਐਮ.ਏ., ਪੰਨਾ ੭੦

ਜਵਾਨ ਸੀ। ਉੱਜਲ ਬੁੱਧ, ਨਿਰਮਲ ਦੀਦਾਰ, ਗੱਲਬਾਤ ਵਿਚ ਚੁਸਤ, ਜੁਸ਼ੀਲਾ, ਹਠੀਲਾ ਤੇ ਵਕਤ ਦੀ ਨਜ਼ਕਤ ਨੂੰ ਭਾਂਪਣ ਵਾਲਾ। ਸਤਿਗੁਰੂ ਰਾਮ ਸਿੰਘ ਜੀ ਨੂੰ ਅਜਿਹੇ ਵਿਅਕਤੀਆਂ ਦੀ ਲੰਝ ਹੀ ਸੀ।

ਸਤਿਗੁਰੂ ਸਵਤਾਵਕ ਹੀ ਮਨੋਵਿਗਿਆਨੀ ਹੁੰਦੇ ਹਨ। ਨੇੜੇ ਆਏ ਹਰ ਮਨੁੱਖ ਦੀ ਥਾਹ ਦਾ ਪਤਾ ਉਹਨਾਂ ਨੂੰ ਹੁੰਦਾ ਹੈ। ਹਜ਼ਾਰਾਂ ਲੋਕਾਂ ਨਾਲ ਵਾਸਤਾ ਰਖਦਿਆਂ ਉਨ੍ਹਾਂ ਨੂੰ ਆਪਣੀ ਇੱਛਾ ਅਨੁਸਾਰ ਤੋਰਨਾ ਬਿਨਾਂ ਮਨੋਵਿਗਿਆਨ ਦੀ ਜਾਣਕਾਰੀ ਦੇ ਸੰਭਵ ਨਹੀਂ। ਭਾਵੇਂ ਇਹ ਅੱਜ ਦੇ ਸਥਾਨਾਂ ਵਿਚ 'ਮਨੋਵਿਗਿਆਨ' ਨਾ ਹੋਵੇ ਪਰ ਸਮਝ ਦਾ ਇਹ ਨੁਕਤਾ ਸਤਿਗੁਰੂਆਂ ਪਾਸ ਸਦਾ ਹੀ ਭਰਪੂਰ ਮਾਤਰਾ ਵਿਚ ਰਿਹਾ ਹੈ। ਸਮਾਜ ਵਿਚ ਵਿਚਰਦੇ ਭਿੰਨ ਪਰਕਾਰ ਦੇ ਪ੍ਰਾਣੀਆਂ ਨੂੰ ਬੇ-ਟਕਰਾਉ ਨਾਲ ਨਾਲ ਲਈ ਜਾਣਾ ਇਹੋ ਸਤਿਗੁਰਾਂ ਦੀ ਮਾਨਸਿਕ ਕਰਾਮਾਤ ਹੁੰਦੀ ਹੈ।

ਨੌਜਵਾਨ ਤੇ ਮਹਤਵਾਕਾਖੀ ਗਿਆਨਾ ਸਿੰਘ ਦੁਰਾਂ ਨੇ ਬਹੁਤ ਜਲਦੀ ਹੀ ਨਾਮਧਾਰੀਆਂ ਵਿਚ ਸਤਿਕਾਰਯੋਗ ਥਾਂ ਬਣਾ ਲਈ ਤੇ ਸਤਿਗੁਰੂ ਜੀ ਦੀ ਨਜ਼ਰ ਵਿਚ ਅਪਣੇ ਆਪ ਨੂੰ ਲੈ ਆਂਦਾ।

ਸਤਿਗੁਰਾਂ ਦੇ ਨੇੜੇ ਹੋਣ ਦਾ ਅਰਥ ਹੈ ਉਹਨਾਂ ਦੀ ਰਮਜ਼ ਨੂੰ ਸਮਝਣਾ। ਉਨ੍ਹਾਂ ਦੀ ਸੱਚ ਅਨੁਸਾਰ ਆਲੋ ਦੁਆਲੇ ਨੂੰ ਢਾਲਣਾ। ਜੋ ਕੋਈ ਜਿੰਨੀ ਬਾਰੀਕੀ ਨਾਲ ਅਪਣੇ ਸਤਿਕਾਰੇ ਪੁਰਖ ਨੂੰ ਸਮਝਦਾ ਹੈ ਉਹ ਓਨੀ ਹੀ ਤੇਜ਼ੀ ਨਾਲ ਨਿਕਟਤਾ ਹਾਸਲ ਕਰਦਾ ਹੈ ਤੇ ਓਨੇ ਹੀ ਵੱਧ ਅਧਿਕਾਰ ਆਪ ਤੋਂ ਆਪ ਉਸ ਦੇ ਪਾਸ ਚਲੇ ਜਾਂਦੇ ਹਨ।

ਗਿਆਨੀ ਰਤਨ ਸਿੰਘ ਵੀ ਕੂਕਿਆਂ ਦੀ ਉੱਚੀ ਸੁੱਚੀ ਰਹਿਤ ਬਹਿਤ ਤੇ ਉੱਤਮ ਨਿਸ਼ਾਨੇ ਤੋਂ ਪ੍ਰੇਰਿਆ ਗਿਆ ਸੀ। ਚੰਗਾ ਪੜ੍ਹਿਆ ਲਿਖਿਆ ਹੋਣ ਕਰਕੇ ਤੇ ਜ਼ਹੀਨ ਹੋਣ ਦੇ ਨਾਤੇ ਉਸਨੂੰ ਵੀਸਿੱਖ ਰਾਜ ਦੇ ਖੁੱਸਣ ਦੀ ਬੜੀ ਪੀੜਾ ਸੀ ਤੇ ਉਹ ਮੁੜ ਸੁਤੰਤਰ ਖਾਲਸਾ ਰਾਜ ਦੀ ਪ੍ਰਾਪਤੀ ਦੀ ਆਸ, ਗੁਰੂ ਕੇ ਕੇਂਦਰ ਵਿਚ ਆਣ ਕੇ, ਪਰਵਾਨ ਚੜ੍ਹਨ ਯੋਗ ਸਮਝਦਾ ਸੀ।

ਭਾਈ ਸੰਤੋਖ ਸਿੰਘ ਦੁਆਰਾ ਰਚਿਤ 'ਸਤਿਗੁਰ ਬਿਲਾਸ' ਦੇ ਪਾਠ ਤੋਂ

ਮਾਲੂਮ ਹੁੰਦਾ ਹੈ ਕਿ ਉਹ ਕਿਸ ਚਰਿੱਤਰ ਦਾ ਮਾਲਿਕ ਸੀ :

“ਏਕ ਸਮੇਂ ਗਿਆਨਾ ਸਿੰਘ ਅਰਜ਼ ਕੀਤੀ : ਜੀ, ਸਿੰਘ ਆਪ ਕੋ ਕਿਤਨੇ ਕੁ ਪਿਆਰੇ ਹਨ । (ਸਤਿਗੁਰੂ ਜੀ ਨੇ) ਬਚਨ ਕੀਤਾ : ਸਾਡੀ ਦੇਹ ਸੇ ਸਾਨੂੰ ਸਿੰਘ ਪਿਆਰੇ ਹੈਂ । ਅਸੀਂ ਸਿੰਘਾਂ ਕੋ ਬਡੀਆਂ ਦਾਤਾਂ ਬਖਸੀਆਂ ਹੈਂ । ਜੇਕਰ ਦਾਣੇ ਮੋਤੀਆਂ ਕੇ ਤੁਲ ਹੋ ਜਾਣ ਸਾਡਾ ਸਿੰਘ ਤਦ ਭੀ ਭੂਖਾ ਨਹੀਂ ਮਰੇਗਾ ।”*

ਅਜਿਹੇ ਸਿੰਘ ਨੂੰ ਸਤਿਗੁਰੂ ਜੀ ਨੇ ਬਹੁਤ ਜਲਦੀ ਸੂਬਾ ਬਣਾ ਦਿਤਾ ਤੇ ਇਸ ਦਾ ਕਰਮ ਖੇਤਰ ਮਿਥ ਦਿਤਾ ਸਤਿਲੁਜ ਦਾ ਸਮੁੱਚਾ ਬੰਟ ਇਲਾਕਾ । ਪਰ ਇਹ ਆਪਣੀ ਯੋਗਤਾ ਦਾ ਸਦਕਾ ਮਾਰੇ ਹੀ ਪੰਥ ਵਿਚ ਸਤਿਕਾਰਿਆ ਜਾਂਦਾ ਸੀ ਤੇ ਲੋੜ ਅਨੁਸਾਰ ਦੂਜੇ ਸੂਬਿਆਂ ਦਾ ਵੀ ਸਹਾਇਕ ਹੁੰਦਾ । ਆਮ ਸੂਬੇਦਾਰੀ ਤੋਂ ਬਿਨਾਂ ਇਹ ਨਾਮਧਾਰੀਆਂ ਅੰਦਰਲੇ ਉਠਦੇ ਭਗੜੇ ਝਾਂਜਿਆਂ ਵਿਚ ਇਕ ਜੱਜ ਦੀ ਹੈਸੀਅਤ ਵੀ ਰਖਦਾ ਸੀ । ਹਰ ਇਲਾਕੇ ਵਿਚ ਗੁੰਝਲਦਾਰ ਮਸਲਿਆਂ ਵਿਚ ਗਿਆਨਾ ਸਿੰਘ ਦੀ ਸਲਾਹ ਦੀ ਕਦਰ ਕੀਤੀ ਜਾਂਦੀ ।

ਮਾਨਾਂ ਵਾਲੀਆ ਸਰਦਾਰ ਹੀਰਾ ਸਿੰਘ ਗੁਰੂ ਰਾਮ ਸਿੰਘ ਜੀ ਤੇ ਅਪਾਰ ਸ਼ਰਧਾ ਰਖਦਾ ਸੀ । ਉਸਨੇ ੧੮੬੯ ਮਾਰਚ ਦਾ ਹੌਲਾ ਆਪਣੇ ਪਿੰਡ ਕਰਵਾਣ ਲਈ ਅਰਜ਼ ਕੀਤੀ । ਹੱਲੇ ਦੇ ਦਿਨੀਂ ਬਹੁਤ ਦੁਨੀਆਂ ਢੁੱਕੀ ਨਵਾਂ ਗੁਰੂ ਤੇ ਨਵੀਂ ਸਿੱਖੀ ਨੂੰ ਵੇਖਣ ਲਈ । ਸਰਦਾਰਾਂ ਵਲੋਂ ਸਤਿਗੁਰੂ ਜੀ ਦੀ ਸਵਾਰੀ ਲਈ ਇਕ ਹਾਥੀ ਸ਼ਿੰਗਾਰ ਕੇ ਲਿਆਂਦਾ ਗਿਆ । ਸਤਿਗੁਰੂ ਕੁਝ ਸੂਬਿਆਂ ਨਾਲ ਹਾਥੀ ਤੇ ਬੈਠ ਕੇ ਹੌਲਾ-ਮਹੌਲਾ ਖੇਡਣ ਲਗੇ । ਉਤਸ਼ਾਹ ਉਮਾਹ ਦਾ ਕੋਈ ਪਾਰਾਵਾਰ ਨਹੀਂ ਸੀ ਕਿ ਸਾਰੀਆਂ ਖੁਸ਼ੀਆਂ ਇਕ ਦਮ ਗ਼ਮਗੀਨੀ ਵਿਚ ਬਦਲ ਗਈਆਂ ਜਦੋਂ ਏਹ ਗੱਲ ਹੁੰਮ ਗਈ ਕਿ ਕੂਕਿਆਂ ਹਥੋਂ ਇਕ ਮੁਸਲਮਾਨ ਘੁਮਿਆਰ ਦਾ ਲੜਕਾ ਮਰ ਗਿਆ ਹੈ ।

ਇਹ ਲੜਕਾ ਸੂਬਾ ਗਿਆਨਾ ਸਿੰਘ ਦੇ ਘੋੜੇ ਦੀ ਫੋਟ ਨਾਲ ਮੋਇਆ ਸੀ । ਹੌਲਾ ਪੈ ਗਿਆ । ਮੌਕੇ ਤੇ ਆਈ ਪੁਲੀਸ ਮਫਰਨ ਲਗੀ ਕਿ ਕੂਕਿਆਂ ਨੇ ਮੁੰਡਾ

* ਸਤਿਗੁਰ ਬਿਲਾਸ ਭਾਈ ਸੰਤੋਖ ਸਿੰਘ, ਪੰਨਾ ੨੧੯ ।

ਮਾਰ ਦਿਤਾ ਹੈ, ਹੁਣ ਸਿੱਝਾਂਗੇ । ਸਿੰਘਾਂ ਨੇ ਸਤਿਗੁਰੂ ਜੀ ਅਗੇ ਅਰਜ਼ ਕੀਤੀ । ਸਤਿਗੁਰੂ ਜੀ ਨੇ ਹਾਥੀ ਨੂੰ ਓਧਰ ਮੋੜਿਆ ਜਿਥੇ ਲੜਕਾ ਮੋਇਆ ਪਿਆ ਸੀ ਚੱਦਰ ਨਾਲ ਢਕਿਆ ਹੋਇਆ ਸੀ । ਸਤਿਗੁਰਾਂ ਦੇ ਫੁਹਣ ਨਾਲ ਹੀ ਲੜਕਾ ਸੁਰਜੀਤ ਹੋ ਗਿਆ ।

ਹੱਲਾ ਮੁੜ ਰੰਗਾਂ ਵਿਚ ਹੋ ਗਿਆ । ਖੇਡਾਂ, ਦੌੜਾਂ, ਦੰਗਲਾਂ ਤੋਂ ਬਿਨਾਂ ਦੋ ਵੇਲੇ ਦੇ ਸਤਿਗੁਰੂ ਜੀ ਦੀ ਹਜ਼ੂਰੀ ਵਿਚ ਹੁੰਦੇ ਦੀਵਾਨ ਇਕ ਸਤਿਜੁਗੀ ਨਜ਼ਾਰਾ ਦਿੰਦੇ ਸਨ । ਸਭਾਵਿਕ ਬੁੱਧੀ ਲੋਕ ਤਾਂ ਝਟ ਪਟ ਅਜਿਹੇ ਦ੍ਰਿਸ਼ ਦੇਖ ਕੇ ਆਪਾ ਨਿਓਛਾਵਰ ਕਰ ਦਿੰਦੇ ।

ਇਸ ਹੱਲੇ ਵਿਚ ਗਿਆਨਾ ਸਿੰਘ ਜੀ ਦੀਆਂ ਉਂਗਲਾਂ ਕੱਟੀਆਂ ਗਈਆਂ । ਗੱਲ ਇਉਂ ਬਣੀ : "ਸਰਦਾਰਾਂ ਨੇ ਇਕ ਖਾਈ ਪੱਟੀ ਹੋਈ ਸੀ, ਜਿਸ ਨਾਲ ਕੰਧ ਸੀ । ਓਥੇ ਉੱਤੋਂ, ਗੁਰੂ ਜੀ ਨੇ ਹੁਕਮ ਦਿਤਾ ਘੋੜੀਆਂ ਟਪਾਓ । ਸਰਦਾਰ ਦੀਆਂ ਘੋੜੀਆਂ ਰੋੜ੍ਹ ਦੀਆਂ ਗਿੱਭੀਆਂ ਹੋਈਆਂ ਸੀਆਂ । ਸਤਿਗੁਰੂ ਜੀ ਨੇ ਸੂਬਾ ਗਿਆਨਾ ਸਿੰਘ ਨੂੰ ਕਿਹਾ ਕਿ ਘੋੜਾ ਟਪਾਓ । ਗਿਆਨਾ ਸਿੰਘ ਜੀ ਨੇ ਜਦੋਂ ਘੋੜਾ ਟਪਾਇਆ ਤਾਂ ਡਿਗ ਪਏ । ਹੱਥ ਦੀਆਂ ਉਂਗਲਾਂ ਕੱਟੀਆਂ ਗਈਆਂ ।"*

ਉਸ ਸਮੇਂ ਦੇ ਘਰੇਲੀ ਟੋਟਕਿਆਂ ਅਨੁਸਾਰ ਗਿਆਨੀ ਸਿੰਘ ਜੀ ਦੀਆਂ ਜਖਮੀ ਉਂਗਲਾਂ ਉੱਤੇ ਰਤਨਜੋਤ ਮਿਲਿਆ ਤੇਲ ਬੰਨ੍ਹ ਕੇ ਝਪਦੇ ਰਾਜ਼ੀ ਹੋਣ ਲਈ ਛੱਡ ਦਿਤਾ । ਗਿਆਨੀ ਜੀ ਨੇ ਇਸ ਇਲਾਜ ਨਾਲ ਤਸੱਲੀ ਅਨੁਭਵ ਕਰਕੇ ਆਪਣੇ ਵਤੀਰੇ ਨੂੰ ਜਿਉਂ ਕਾ ਤਿਉਂ ਕਾਇਮ ਰਖਿਆ ।

ਪ੍ਰਤੀਤ ਹੁੰਦਾ ਹੈ ਕਿ ਆਯੂ ਦੇ ਪੱਖੋਂ ਜਾਂ ਸੁਭਾਉਕੋਂ ਹੀ ਸੂਬਾ ਗਿਆਨਾ ਸਿੰਘ ਕਦੇ ਕਦੇ ਚੜ੍ਹੇ ਖਤੀ ਦੀ ਗੱਲ ਵੀ ਕਰ ਜਾਂਦਾ ਸੀ । ਇਕ ਘਟਨਾ ਦਾ ਹਵਾਲਾ ਮਿਲਦਾ ਹੈ :—

"ਸਰਦਾਰ ਹੀਰਾ ਸਿੰਘ ਨੇ ਸੁਨਹਿਰੀ ਸਾਜ ਕੱਸ ਕੇ ਚੰਬੀ ਘੋੜੀ ਆਇ ਹਾਜ਼ਰ ਕੀਤੀ : ਜੀ, ਏਸ ਪਰ ਇਕ ਵੇਰੀ ਚੜ੍ਹੇ । ਚੜ੍ਹ ਕੇ, ਗੁਰੂ ਜੀ ਬਚਨ ਕੀਤਾ :

*'ਸਤਿਗੁਰ ਬਿਲਾਸ', ਭਾਈ ਸੰਤੋਖ ਸਿੰਘ, ਪੰਨਾ ੨੩੮

ਖਾਲਸਾ ਜੀ, ਜਿਸ ਨੇ ਘੋੜੀ ਸਿੰਗਾਰ ਕੇ ਸਾਨੂੰ ਉਤੇ ਚੜ੍ਹਾਇਆ ਹੈ, ਉਹ ਭੀ ਤਾਂ ਚੜ੍ਹਨਗੇ। ਇਕੋਤਰ ਸੋ ਰੁਪਿਆ ਭੇਟਾ ਕੀਤਾ। ਏਕ ਚੋਗਾ ਪਾਂਚ ਸੌ ਕੀਮਤ ਵਾਲਾ ਭੇਟਾ ਧਰਿਆ। ਸ੍ਰੀ ਸਤਿਗੁਰੂ ਜੀ ਬਾਬੇ ਸਾਹਿਬ ਸਿੰਘ ਕੰ ਦੇ ਦਿਤਾ। (ਇਹ ਵੀ ਸੂਬਾ ਸਨ ਤੇ ਸਤਿਗੁਰੂ ਜੀ ਤੋਂ ਉਤਰ ਕੇ ਪੰਥ ਵਿਚ ਤੇ ਸਰਕਾਰ ਵਿਚ ਵੀ ਇਹਨਾਂ ਦਾ ਥਾਂ ਮੰਨਿਆ ਜਾਂਦਾ ਸੀ।) ਗਿਆਨਾ ਸਿੰਘ ਨੇ ਕੋਲੋਂ ਕਿਹਾ : ਤੂੰ ਮੀਰਜ਼ਾਦਾ ਹੋਇ ਗਿਆ ਹੈਂ। ਦਸੰਘ ਕਾ ਉਤਾਰ ਲੈ ਲਿਆ ਹੈ। ਸਾਧੂ ਪਦ ਨਾ ਰਿਹਾ। ਗੁਰੂ ਜੀ ਨੇ ਬਚਨ ਕੀਤਾ : ਤੂੰ ਦਿਤੂ ਰਾਗੀ ਕੰ ਦੇ ਦੇ। ਬਾਬੇ ਨੇ ਝਟ ਦਿਤੂ ਰਾਗੀ ਕੰ ਦੇ ਦਿਤਾ।”*

ਸਤਿਗੁਰੂ ਰਾਮ ਸਿੰਘ ਜੀ ਨੇ ਸੂਬਾ ਗਿਆਨਾ ਸਿੰਘ ਦੀ ਮਾਨਸਿਕ ਦਸ਼ਾ ਨੂੰ ਝੱਟ ਤਾੜ ਲਿਆ, ਤਾਂ ਹੀ ਦਿਤੂ ਰਾਗੀ ਨੂੰ ਉਹੋਂ ਮਹਿੰਗਾ ਚੋਗਾ ਦੇਣ ਦਾ ਬਚਨ ਕੀਤਾ। ਜੇ ਕਰ ਗਿਆਨਾ ਸਿੰਘ ਜੀ ਦੇ ਅੰਦਰਖਾਤੇ ਕੋਈ ਭੁਚਾਲ ਨਾ ਆਇਆ ਹੁੰਦਾ ਤਾਂ ਉਹ ਸਤਿਗੁਰੂ ਜੀ ਦੀ ਰਜ਼ਾ ਦਾ ਹੀ ਸਤਿਕਾਰ ਕਰਦੇ ਪਰ ਸਤਿਗੁਰੂ ਜੀ ਨੇ ਦੋਹਾਂ ਸੂਬਿਆਂ ਦਰਮਿਆਨ ਕੋਈ ਹੋਰ ਤਣਾਉ ਪੈਦਾ ਨਾ ਹੋਣ ਦੇਣ ਲਈ ਇਹ ਹੁਕਮ ਸਾਹਿਬ ਸਿੰਘ ਜੀ ਨੂੰ ਦਿਤਾ ਸੀ। ਪਰ ਸਾਨੂੰ ਪਤਾ ਲਗ ਗਿਆ ਕਿ ਸਤਿਗੁਰੂ ਜੀ ਦੇ ਕਰੀਬ ਸੂਬਾ ਸਾਹਿਬ ਸਿੰਘ ਹੀ ਸਨ।

ਪਿੰਡ ਪਿੰਡ ਲੋਕ ਜਗਾਵਾ ਹੋਣ ਕਰ ਕੇ ਅੰਗਰੇਜ਼ ਹਾਕਮਾਂ ਲਈ ਮੁਸ਼ਕਲਾਂ ਵਧਣ ਲਗੀਆਂ ਪਰ ਗੁਰੂ ਰਾਮ ਸਿੰਘ ਜੀ ਵਾਸਤੇ ਵੀ ਪਰੇਸ਼ਾਨੀ ਪੈਦਾ ਹੋਣ ਲਗੀ ਕਿਉਂਕਿ ਰੋਜ਼ ਰੋਜ਼ ਦੇ ਅੰਗਰੇਜ਼ ਵਿਰੋਧੀ ਪਰਚਾਰ ਤੇ ਗੁਰੂ ਗਰੀਬ ਦੇ ਹਿਤ ਵਿਚ ਕੀਤੀਆਂ ਗੱਲਾਂ ਪੇਤਲੇ ਥੱਲੇ ਵਾਲਿਆਂ ਨੂੰ ਚੈਨ ਨਹੀਂ ਸਨ ਲੈਣ ਦੇ ਰਹੀਆਂ। ਮਾਲਵੇ ਵਿਚ ਚਮਤਕਾਰ ਕਰਨ ਵਾਲੇ ਸਿੰਘ ਪੈਦਾ ਹੋ ਗਏ। ਉਹਨਾਂ ਨੇ ਪਹਿਲਾਂ ਮਾਲਵੇ ਵਿਚੋਂ ਹੀ (ਅੰਗਰੇਜ਼ ਨੂੰ) ਭੈ ਦੇਣ ਦੀ ਸੋਚ ਲਈ। ਉਹਨਾਂ 'ਚੋਂ ਭਾਈ ਸਮੁੰਦ ਸਿੰਘ ਬਰਾਜਵਾਲੀਆ ਕਿਸੇ ਤਰ੍ਹਾਂ ਸ਼ਾਂਤ ਹੋਇਆ ਤਾਂ ਸੁਆਗਾਂ ਦੇ ਰਿਖੀ ਸਿੰਘ ਹੁਰੀਂ ਮਸਤਾਨੇ ਹੋ ਕੇ ਫਿਰਨ ਲਗ ਪਏ। ਇਹ ਸਾਰੇ ਉਹ ਸਨ ਜਿਨ੍ਹਾਂ ਨੂੰ

*‘ਸਤਿਗੁਰ ਬਿਲਾਸ’ ਭਾਈ ਸੰਤੋਖ ਸਿੰਘ, ਪੰਨਾ ੨੪੦।

ਨਿਕਟ ਭਵਿਖ ਵਿਚ ਹੀ ਅੰਗਰੇਜ਼ ਦਾ ਬੋਰੀਆ ਬਿਸਤਰਾ ਗੱਲ ਹੋਣਾ ਦਿਸਣ ਲਗ ਪਿਆ ਸੀ ।

ਸਤਿਗੁਰੂ ਰਾਮ ਸਿੰਘ ਜੀ ਏਸ ਵਿਹਾਰ ਨੂੰ ਗਲਤ ਸਮਝਦੇ ਸਨ । ਉਹਨਾਂ ਨੂੰ ਅਜੇ ਸਭ ਕੁਝ ਕੱਚਾ-ਕੱਚਾ ਦਿਸਦਾ ਸੀ । ਸਾਰੀਆਂ ਬੇਮੁਹਾਰ ਫੌਜਾਂ ਕਿਸੇ ਸਫਲ ਟਾਕਰੇ ਦੇ ਅਜੇ ਯੋਗ ਨਹੀਂ ਸਨ । ਜਥੇਬੰਦੀ ਦੇ ਮਹੱਤਵ ਤੇ ਸ਼ਕਤੀ ਨੂੰ ਸਤਿਗੁਰੂ ਜੀ ਜਿੰਨਾ ਕੌਣ ਜਾਣੇ !

ਸੰਤੋਖ ਸਿੰਘ ਜੀ ਨੇ ਇਸ ਅਵਸਥਾ ਤੋਂ ਜ਼ਰਾ ਪਰਦਾ ਸਰਕਾਇਆ ਹੈ :
"ਸ੍ਰੀ ਸਤਿਗੁਰੂ ਜੀ ਮਾਨਾਂਵਾਲਾ ਕਾ ਹੌਲਾ ਕਰਕੇ ਆਏ । ਤਾਂ ਸਿੰਘਾਂ ਨੇ ਖਬਰ ਦਿਤੀ : ਜੀ, ਮੁਕਤਸਰੀਏ ਫੇਰ ਕਮਲਾ ਸੁਭਾਉ ਵਰਤਨ ਲਗ ਪਏ ਹਨ । ਰਿਖੀ ਸਿੰਘ ਕਾ ਹੁਕਮ ਮੰਨਣ ਲਗ ਪਏ ਹੈਂ । ਤਿੰਨ ਸੂਬੇ ਭੇਜੇ । ਬਾਬਾ ਜਵਾਹਰ ਸਿੰਘ, ਬਾਬਾ ਲਖਾ ਸਿੰਘ ਤੇ ਬਾਬਾ ਗਿਆਨਾ ਸਿੰਘ ਸੁਆਗੀਂ ਗਏ । ਰਿਖੀ ਸਿੰਘ ਕੋ ਕੁਟਿਆ । ਨਾਲੇ ਜੋ ਹੋਰ ਹਾਜ਼ਰ ਸੇ ਉਨ੍ਹਾਂ ਕੋ ਭੀ ਕੁਟਿਆ । ਕੁਝ ਧਨ ਵੰਡ ਦਿਤਾ, ਜਿਨ੍ਹਾਂ ਜਿਨ੍ਹਾਂ ਦਾ ਸੀ । ਫੇਰ ਰਿਖੀ ਸਿੰਘ ਕੋ ਫੜ ਕੇ ਲੈ ਆਏ ਰਾਮਦਾਸ ਪੁਰੇ (ਭੈਣੀ ਸਾਹਿਬ) ਮੇਂ । ਸ੍ਰੀ ਸਤਿਗੁਰੂ ਜੀ ਕੇ ਹਜ਼ੂਰ ਕਹਿਣ ਲਗੇ : ਜੀ ਦੋ ਦੋ ਧਵੇ ਮਾਰੇ ਸੀ ਜੋ ਭੀ ਨਾ ਝਲੇ । ਮਿੰਨਤਾਂ ਕਰਨ ਲਗ ਪਏ ਸੇ ।..... ਰਿਖੀ ਸਿੰਘ ਹੁਰਾਂ ਕਹਿਆ : ਜੀ ਸਾਨੂੰ ਸੂਬਿਆਂ ਨੇ ਬਹੁਤ ਮਾਰਿਆ ਹੈ । ਅਸਾਂ ਹੱਥ ਨਹੀਂ ਉਠਾਇਆ ।"

ਸਤਿਗੁਰੂ ਜੀ ਸੂਬਿਆਂ ਨੂੰ ਨਾਰਾਜ਼ ਹੋਏ ਕਿ ਉਹਨਾਂ ਲੋੜ ਤੋਂ ਵੱਧ ਕੀਤੀ ਹੈ । ਇਹਨਾਂ ਵਿਚ ਜਵਾਨ-ਜਹਾਨ ਤਾਂ ਸੂਬਾ ਗਿਆਨਾ ਸਿੰਘ ਹੀ ਸੀ । ਪਰ ਸਤਿਗੁਰੂ ਜੀ ਨੇ ਆਪਣੀ ਨਰਾਜ਼ਗੀ ਸੂਬਾ ਲੱਖਾ ਸਿੰਘ ਜੀ ਤੇ ਹੀ ਪ੍ਰਗਟ ਕੀਤੀ । ਮਲਵਈ ਸਿੰਘਾਂ ਨੂੰ ਪਿਆਰ ਸਤਿਕਾਰ ਦੇ ਕੇ ਵਿਰਚਾਇਆ ।

ਸਤਿਗੁਰੂਆਂ ਨਾਲ ਰਹਿਣ ਵਾਲੇ ਸੇਵਕ ਕਈ ਵਾਰ ਆਪਣੀ ਅਕਲ ਬੁੱਧ ਨੂੰ ਸਤਿਗੁਰੂ ਤੋਂ ਵੀ ਉਤਦੀ ਵੇਖਦੇ ਹਨ । ਜਿਸ ਕਿਸੇ ਗੱਲ ਨੂੰ ਸਤਿਗੁਰੂ ਅਣਵੇਖੀ ਕਰਨਾ ਚਾਹੁਣ, ਚੜ੍ਹਤ ਸੇਵਕ ਉਸ ਚੀਜ਼ ਵਲ ਬਦ੍ਰੋਧਦੀ ਧਿਆਨ ਦੁਆਂਦੇ ਹਨ । ਅਜਿਹੇ ਵਿਚ ਸਿਖਾਂ ਸੇਵਕਾਂ ਨੂੰ ਮਲੱਜ਼ੋਰੀ ਕਿਸੇ ਅਣਚਾਹੀ ਗੱਲ ਦਾ ਸ਼ਿਕਾਰ ਹੋਣਾ

ਪੈ ਜਾਂਦਾ ਹੈ। ਬਾਬਾ ਗਿਆਨਾ ਸਿੰਘ ਹੁਰੀਂ ਵੀ ਕਈ ਵੇਰ ਅਜਿਹੀ ਸਥਿਤੀ ਦੇ ਕਾਬੂ ਆ ਜਾਂਦੇ।

੧੮੭੦ ਈ: ਦੀ ਗੱਲ ਹੈ! ਸਤਿਗੁਰੂ ਜੀ ਸੰਗਤਾਂ ਸਮੇਤ ਅਨੰਦਪੁਰ ਦੇ ਹੋਲੇ ਚਲੇ। ਪਹਿਲਾ ਪੜਾਉ ਉਟਾਲੀਂ (ਲੁਧਿਆਣਾ) ਕੀਤਾ। ਬਾਬਾ ਬਿਸ਼ਨ ਸਿੰਘ ਜੋ ਕਿ ਅਫਗਾਨਿਸਤਾਨ ਤੇ ਰੂਸ ਦੀ ਸਰਕਾਰ ਨਾਲ ਸਤਿਗੁਰਾਂ ਵਲੋਂ ਰਾਜਦੂਤਕ ਸੰਬੰਧ ਰਖਦਾ ਸੀ, ੨੫ ਸਿੰਘਾਂ ਨਾਲ ਦਰਸ਼ਨ ਕਰਨ ਨੂੰ ਆ ਗਿਆ। ਸਤਿਗੁਰੂ ਜੀ ਨੇ ਕੁਛ ਦੇਸ਼ਾਂ ਦੀ ਪ੍ਰਸ਼ੰਸਾ ਲੜਾਈ ਬਾਰੇ ਪੁਛਿਆ। ਉਸਨੇ ਆਖਿਆ: ਬਾਪੂ ਜੀ, ਤੁਸੀਂ ਸਭ ਕੁਝ ਜਾਣਦੇ ਹੋ। ਸਤਿਗੁਰਾਂ ਬਾਪੀ ਦੇ ਕੇ ਮਾਣ ਬਖਸ਼ਿਆ। ਪਰ ਸੂਬਾ ਗਿਆਨਾ ਸਿੰਘ ਦੀ ਅੱਖ ਉਹਦੇ ਸਿਰ ਤੇ ਦਮਾਲੇਦਾਰ ਬੱਧੇ ਦਸਤਾਰੇ ਵੱਲ ਸੀ।

ਸਤਿਗੁਰਾਂ ਨੇ ਬਾਬਾ ਜੀ ਦੇ ਨਾਲ ਦੇ ਸਿੰਘਾਂ ਵਲ ਵੇਖ ਆਗਿਆ ਕੀਤੀ ਕਿ ਉੱਚੇ ਦਮਾਲੇ ਕੂਕਿਆਂ ਨੂੰ ਨਹੀਂ ਸੋਭਦੇ, ਨਾ ਰਖੇ। ਬਾਬਾ ਬਿਸ਼ਨ ਸਿੰਘ ਬਿਨਾ ਸਭ ਨੇ ਗੁਰਮੁਖੀ ਦਸਤਾਰੇ ਸਜਾ ਲਏ। ਬਾਬਾ ਗਿਆਨਾ ਸਿੰਘ ਕਲੋਂ ਰਿਹਾ ਨਾ ਗਿਆ। ਉਸ ਨੇ ਨਾਲ ਦੇ ਸੂਬੇ ਦੇ ਕੰਨ ਵਿਚ ਘੁਸਰ ਮੁਸਰ ਕੀਤੀ: ਅਗੇ ਚੰਗੇ ਭਲੇ ਦਸਤਾਰੇ ਬੰਨ੍ਹਦੇ ਸਨ, ਇਸ ਨਿਹੰਗ ਨੇ ਸਭਨਾਂ ਦੀ ਮੱਤ ਮਾਰ ਦਿਤੀ ਹੈ। ਬਾਬਾ ਬਿਸ਼ਨ ਸਿੰਘ ਜੀ ਨੇ ਤੁਰੰਤ ਭਾਪ ਲਿਆ। ਉੱਚੀ ਆਵਾਜ਼ ਵਿਚ ਆਖਿਆ: ਗਿਆਨਾ ਸਿੰਘ! ਕੰਨਾ ਬਾਤੀ ਨਹੀਂ ਕਰਨੀ ਚਾਹੀਏ। ਅੰਤਰਜਾਮੀ ਸਭ ਕੁਛ ਜਾਣ ਰਿਹਾ ਹੈ। ਕੰਨਾ ਬਾਤੀ ਕਰਨੀ ਅਛੀ ਨਹੀਂ ਹੈ।

ਮਾਲਵੇ ਦਾ ਦੌਰਾ ਕਰਦਿਆਂ ਪਿੰਡ ਖੋਟਿਆਂ ਤੋਂ ਹੋ ਧੂੜਕੋਟ ਪੜਾਉ ਕਰਨ ਬਾਅਦ ਜਾਂ ਅਗਲੇ ਦਿਨ ਸਤਿਗੁਰੂ ਜੀ ਸਿੰਘਾਂ ਅਤੇ ਸੂਬਿਆਂ ਸਮੇਤ ਭਾਗੀ ਪੁਰ ਆਏ ਤਾਂ ਮਸਤਾਨਾ "ਲਹਿਣਾ ਸਿੰਘ ਮੁੜ ਮੁੜ ਕੇ ਦੀਵਾਨ ਵਿਚ ਜੈਕਾਰੇ ਗਜਾਵੇ। ਸਭੇ ਬੰਦ ਕਰ ਰਹੇ ਨਾ ਬੰਦ ਹੋਇਆ। ਗੁਰੂ ਜੀ ਪਾਸ ਅਰਜ ਕੀਤੀ: ਲਹਿਣਾ ਸਿੰਘ ਸ਼ਬਦ ਕੀਰਤਨ ਨਹੀਂ ਸੁਣਨ ਦੇਂਦਾ। ਗੁਰੂ ਜੀ ਬਚਨ ਕੀਤਾ: ਦੀਵਾਨ ਸੋ ਬਾਹਰ ਕਰ ਦਿਓ। ਗਿਆਨਾ ਸਿੰਘ ਤੇ ਹਰਨਾਮ ਸਿੰਘ ਦੇਨਾ ਦੋਹਾਂ ਨੇ ਮਾਤਿਆਂ ਲੱਤਾਂ ਮੁੱਕੀਆਂ ਨਾਲ। ਗੁਰੂ ਜੀ (ਨੂੰ ਪਤਾ ਲਗਾ ਤਾਂ ਉਹਨਾਂ ਇਹਨਾਂ ਦੋਹਾਂ ਨੂੰ)

ਬਚਨ ਕੀਤਾ : ਮੈਂ ਮਾਰਨ ਨੂੰ ਤਾਂ ਨਹੀਂ ਸੀ ਕਹਿਆ। ਬਾਹਰ ਕਰਨ ਨੂੰ ਕਹਿਆ ਸੀ। ਜੇਕਰ ਤੁਸੀਂ ਐਤਨੇ ਸੂਰਮੇ ਹੋ ਤਾਂ ਬਚਤਾਂ ਨੂੰ ਮਾਰੋ।*

ਸਤਿਗੁਰਾਂ ਦਾ ਇਹ ਬਚਨ ਸੁਣਕੇ ਬਾਬਾ ਗਿਆਨਾ ਸਿੰਘ ਚੁੱਪ ਤਾਂ ਕਰ ਰਿਹਾ ਪਰ ਯੱਲ ਉਹਦੇ ਧੁਰ ਅਪੜ ਗਈ।

ਬਾਬਾ ਗਿਆਨਾ ਸਿੰਘ ਸੂਬਾ ਤਾਂ ਸੀ ਪਰ ਡਾਢੇ ਕਰੀਬੀ ਸੂਬਿਆਂ ਵਿਚੋਂ ਨਹੀਂ ਸੀ। ਉਸਦੀ ਲੋਚਾ ਹੋਰ ਵੀ ਅਗੇਰੇ ਹੋਣ ਦੀ ਸੀ। ਅਤੇ ਹੁਣ ਉਸਨੇ ਸਤਿਗੁਰੂ ਰਾਮ ਸਿੰਘ ਜੀ ਦੇ ਅਰੰਭੇ ਜੀਵਨ ਵਿਚ ਦਾਖਲੇ ਦੀ ਸੋਚੀ। ਸਤਿਗੁਰੂ ਜੀ ਦੇ ਮਹਿਲ ਮਾਤਾ ਜੱਸਾਂ ਜੀ ਨੂੰ ਪੂਰੇ ਹੋਇਆ ਅਜੇ ਸਾਲ ਵੀ ਨਹੀਂ ਸੀ ਹੋਇਆ। ਬੀਤੀ ਦੀਵਾਲੀ ਨੂੰ ਹੀ ਤਾਂ ਉਹ ਚੜ੍ਹੇ ਸਨ। ਛੇ ਮਹੀਨੇ ਬੀਤਦਿਆਂ ਨੂੰ ਹੀ ਦਮਦਮੇ ਦੀ ਵੈਸਾਖੀ ਸਮੇਂ ਉਹ ਤਜਵੀਜ਼ ਲੈ ਕੇ ਆ ਗਿਆ। ਜ਼ਰਾ ਇਕਾਤ ਵੇਖ ਅਰਜ਼ ਕੀਤੀ : ਜੀ, ਤੁਸੀਂ ਅਨੰਦ ਪੜਾਇ ਲਵੋ। ਜ਼ਿੰਮੀਦਾਰਾਂ ਦੀਆਂ ਲੜਕੀਆਂ ਤਿਆਰ ਕੀਤੀਆਂ ਹੋਨ।

ਸਤਿਗੁਰੂ ਜੀ ਨੇ ਗਿਆਨਾ ਸਿੰਘ ਜੀ ਦੀ ਤਜਵੀਜ਼ ਨੂੰ ਹੁੰਗਾਰਾ ਨਾ ਭਰਿਆ। ਪਰ ਗਿਆਨਾ ਸਿੰਘ ਹੁਰਾਂ ਸਮਝ ਲਿਆ ਕਿ ਇਹ ਯੱਲ ਕਰਨ ਹੀ ਵਾਲੀ ਹੈ, ਇਸ ਇਕ ਤੀਰ ਨਾਲ ਕਈ ਨਿਸ਼ਾਨੇ ਫੁੱਡੇ ਜਾਣੇ ਸਨ :

੧. ਵਿਸ਼ੇਸ਼ ਨੇੜਤਾ ਪ੍ਰਾਪਤ ਕਰਨੀ।
੨. ਸਤਿਗੁਰੂ ਜੀ ਦੇ ਸਮਾਜ ਲਈ ਅਸਲੋਂ ਬਿੰਦੀ ਜਾ-ਨਸ਼ੀਨ ਦੇਣਾ।
੩. ਗੁਰੂ ਘਰ ਵਿਚ ਅੰਤਰ ਜਾਤੀ ਵਿਆਹਾਂ ਦੀ ਰਵਜ਼ ਪਾਣੀ।
੪. ਬਾਬਾ ਜੱਸਾ ਸਿੰਘ, ਸਤਿਗੁਰੂ ਜੀ ਦੇ ਪਿਤਾ ਦੀਆਂ ਖੁਸ਼ੀਆਂ ਲੈਣੀਆਂ।
੫. ਲੜਕੀ-ਵਾਲੇ ਪਰਵਾਰ ਵਿਚ ਆਪਣੀ ਸਥਿਤੀ ਹੋਰ ਵੀ ਮਜ਼ਬੂਤ ਬਣਾਣੀ।

ਇਸ ਮਸਲੇ ਉਤੇ ਨੌਜਵਾਨ ਸੂਬੇ ਨੇ ਹਈ ਕੋਸ਼ਿਸ਼ਾਂ ਕੀਤੀਆਂ ਪਰ ਸਤਿਗੁਰੂ ਰਾਮ ਸਿੰਘ ਜੀ ਕੁਝ ਅੰਦੋਲਨ ਨੂੰ ਜਿਸ ਪੜਾ ਤੇ ਲੈ ਆਏ ਸਨ, ਉਥੇ ਆਪਣੀ

* 'ਸਤਿਗੁਰ ਬਿਲਾਸ' ਭਾਈ ਸੰਤੋਖ ਸਿੰਘ ਪੰਨਾ ੩੬੪

ਸੁਖ-ਸੁਵਿਧਾ ਬਾਰੇ ਨਹੀਂ ਸੀ ਸੋਚਿਆ ਜਾ ਸਕਦਾ। ਅੱਗੇ ਚਲਕੇ ਤਾਂ ਗਿਆਨਾ ਸਿੰਘ ਜੀ ਨੇ ਸਤਿਗੁਰੂ ਜੀ ਦੇ ਦੂਜੇ ਵਿਆਹ ਲਈ ਬਹੁਤ ਤਰਦੱਦ ਕੀਤਾ ਪਰ ਸਤਿਗੁਰੂ ਜੀ ਸਦਾ ਹੀ ਆਉਣ ਵਾਲੇ ਹਾਲਾਤ ਤੋਂ ਸੁਚੇਤ ਕਰਦੇ। ਉਹਨਾਂ ਨੂੰ ਪਤਾ ਸੀ ਕਿ ਬਰਤਾਨਵੀ ਸਰਕਾਰ ਉਹਦੀਆਂ ਜੜ੍ਹਾਂ ਵਿਚ ਅੱਕ ਚੌਣ ਵਾਲੇ ਨੂੰ ਕਿਸੇ ਤਰ੍ਹਾਂ ਨਹੀਂ ਬਖਸ਼ੇ ਗੀ। ਸਤਿਗੁਰੂ ਜੀ ਦੀ ਪੋਸ਼ੀਨ ਗੱਦੀ ਬਾਅਦ ਵਿਚ ਅੱਖਰ-ਅੱਖਰ ਠੀਕ ਸਿਧ ਹੋਈ।

ਪਰ ਸਤਿਗੁਰੂ ਜੀ ਨੇ ਆਪਣੇ ਅਜਿਹੇ ਪ੍ਰੇਮੀ ਨੂੰ ਇਕ ਹੋਰ ਵਾਪਰੀ ਘਟਨਾ ਵਿਚ ਹਾੜ-ਜੋਖ ਲਿਆ। ਉਸ ਦਿਨ ਉਸ ਦੀ ਆਗਿਆਕਰਤਾ ਜਾਂ ਹਿਤ ਚਿੰਤਨਾ ਇਕ ਦਮ ਹੀ ਨਛੀ ਵਿਚ ਬਦਲ ਗਈ।

ਦਮਦਮੇ ਸਾਹਿਬ (ਤਲਵੰਡੀ ਸਾਬੋ ਕੀ) ਵਲੋਂ ਸਤਿਗੁਰੂ ਜੀ ਤੇ ਸਿਖਾਂ ਦਾ ਵਹੀਰ ਪੜਾਓ ਪੜਾਈ ਆ ਰਿਹਾ ਸੀ। ਥਰਾਜ ਦੀਆਂ ਸੰਗਤਾਂ ਨੂੰ ਤਾਰਦੇ ਹੋਏ ਨੰਗਲਾਂ ਵਿਚ ਆ ਪੜਾਉ ਕੀਤਾ। ਸਤਿਗੁਰੂ ਜੀ ਚੀਨੀ ਘੋੜੀ ਤੋਂ ਆਣ ਉਤਰੇ। ਕੁਛ ਸੂਬੇ ਵੀ ਘੋੜਿਆਂ ਦੇ ਰੱਸੇ ਕਿਲਿਆਂ ਨੂੰ ਅੜਾਣ ਲਗੇ। ਬਹੁਤ ਸਾਰੀਆਂ ਸੰਗਤਾਂ ਪਿਛੇ ਪਿਛੇ ਆ ਰਹੀਆਂ ਸਨ। ਨੰਗਲ ਦੇ ਕੰਹ ਪਿਛੇ ਮਸਤਾਨਿਆਂ ਦਾ ਇਕ ਜਥਾ ਬੈਠਾ ਹੋਇਆ ਸੀ। ਸੂਬਾ ਗਿਆਨਾ ਸਿੰਘ ਦਾ ਛੱਟਾ ਭਾਈ ਹਰਨਾਮ ਸਿੰਘ ਕੰਨ੍ਹ ਮਾਈਆਂ ਬੀਬੀਆਂ ਨਾਲ ਹਸਦਾ ਆ ਰਿਹਾ ਸੀ ਕਿ ਮਸਤਾਨਿਆਂ ਸੱਦ ਲਿਆ ਤੇ ਸਤਿਕਾਰ ਪੂਰਵਕ ਲੱਤਾਂ ਘੁਟਦਿਆਂ ਉਹਨਾਂ ਚੋਂ ਸ੍ਰ. ਹੀਰਾ ਸਿੰਘ ਨੇ ਹਰਨਾਮ ਸਿੰਘ ਜੀ ਦੇ ਇਸ ਲੱਛਣ ਨੂੰ ਚੰਗਾ ਨ ਦੱਸ ਕੇ ਅਗੇ ਤੋਂ ਸਾਊਆਂ ਵਾਂਗ ਚਲਣ ਦੀ ਪ੍ਰੇਰਣਾ ਕੀਤੀ। ਪਰ ਸੰਭਵ ਹੈ ਸੂਬੇ ਗਿਆਨਾ ਸਿੰਘ ਦੇ ਮਾਣ ਕਰਕੇ ਹੀ ਜੋ ਕੁਝ ਹਰਨਾਮ ਸਿੰਘ ਨੇ ਕਿਹਾ, ਉਸਨੇ ਮਸਤਾਨਿਆਂ ਨੂੰ ਤਾਅ ਦਿਤਾ। ਇਕ ਚਪੇੜ ਦੂਜੇ ਹੀਰਾ ਸਿੰਘ ਨੇ ਜੜ੍ਹ ਦਿਤੀ ਤੇ ਫਿਰ ਉਹ ਲੱਤਾਂ ਮੁੱਕੀਆਂ ਦਾ ਸ਼ਿਕਾਰ ਹੋ ਗਿਆ।

ਭਾਈ ਲਾਲ ਸਿੰਘ ਲਤਾਲੀਏ ਨੇ ਘੋੜੀ ਦੁੜਾਕੇ ਗਿਆਨਾ ਸਿੰਘ ਜੀ ਨੂੰ ਆ ਦਸਿਆ ਕਿ ਹਰਨਾਮ ਸਿੰਘ ਮਸਤਾਨਿਆਂ ਮਾਰ ਘਤਿਆ ਹੈ। ਅਤੇ ਗਿਆਨਾ ਸਿੰਘ ਨੇ ਬਿਬੇਕ ਬੁਧ ਵਿਸਾਰ ਕੇ ਤੁਰਤ ਐਲਾਨ ਕਰ ਦਿਤਾ : ਮੈਨੂੰ ਅੰਨ ਖਾਣਾ ਹਰਾਮ

ਹੈ ਜਿੰਨਾ ਚਿਰ ਹਰਨਾਮ ਸਿੰਘ ਦੀ ਲੋਥ ਨਾਲ (ਮਸਤਾਨਿਆਂ ਚੋਂ ਵੀ ਕਿਸੇ ਦੀ) ਲੋਥ ਨਹੀਂ ਪਾਇ ਲੈਂਦੇ, ਓਨਾ ਚਿਰ ਮੈਨੂੰ ਆਰਾਮ ਨਹੀਂ ਆਉਂਦਾ।*

ਸਤਿਗੁਰੂ ਜੀ ਤਕ ਵੀ ਖਬਰ ਅਪੜੀ ਕਿ ਹਰਨਾਮ ਸਿੰਘ ਮਾਰ ਘੱਤਿਆ ਮਸਤਾਨਿਆਂ ਨੇ ਤੇ ਗਿਆਨਾ ਸਿੰਘ ਜੀ ਮਰਨ ਮਾਰਨ ਤੇ ਤੁਲੇ ਹੋਏ ਨੇ। ਸਤਿਗੁਰੂ ਜੀ ਵਾਸਤੇ ਤਾਂ ਸਾਰੇ ਸਿਖ ਹੀ ਪਿਆਰੇ ਸਨ ਤੇ ਇਸ ਜੁਧ ਦੇ ਜੁਆਨਾਂ ਨੂੰ ਜੋ ਵੇਲੇ ਸਿਰ ਸ਼ਾਂਤ ਨ ਕਰਦੇ ਤਾਂ ਕੋਣ ਕਰਦਾ ! ਤੁਰਤ ਉਠ। ਮਰਨ ਮਾਰਨ ਨੂੰ ਉਤਾਰੂ ਹੋਏ ਸਿੰਘਾਂ ਦਰਮਿਆਨ ਜਾ ਖਲੋਤੇ। “ਆਉਂਦਿਆਂ ਹੀ ਅਗੇ ਲੀਕ ਕੱਢ ਦਿਓ। ਬਚਨ ਕੀਤਾ ਸ਼ਤਾਬੀ ਨਾਲ : ਧੁਆਨੂੰ ਮੌਰੀ ਸੋਹ ਹੈ ਜੇ ਲੀਕ ਟੱਪੇ। ਗਿਆਨਾ ਸਿੰਘ ਲੀਕ ਟੱਪ ਗਿਆ। ਕਹੋ ਕੇ ਮੇਰੇ ਸੇ ਨਹੀਂ ਠਹਿਰਿਆ ਜਾਂਦਾ ਹੈ। ਭਾਵੇਂ ਕਿੰਨੀਆਂ ਸੁਗੰਧਾਂ ਦੇਵੇ।”*

ਸੂਬੇ ਦਾ ਇਮਤਿਹਾਨ ਹੋ ਗਿਆ। ਹਰਨਾਮ ਸਿੰਘ ਤਾਂ ਜੀਉਂਦਾ ਜਾਗਦਾ ਸੀ। ਪਰ ਉਹ ਇਕ ਮਿੰਟ ਵਿਚ ਸੁਣੀ ਸੁਣਾਈ ਗੱਲ ਨਾਲ ਆਪਣੇ ਸਤਿਗੁਰੂ ਦੇ ਬਚਨ ਨੂੰ ਵੀ ਤੇ ਸੁਗੰਧ ਨੂੰ ਵੀ ਉਲੰਘ ਗਿਆ। ਸੂਬਾ ਗਿਆਨਾ ਸਿੰਘ ਦਾ ਮਾਣ ਟੁੱਟ ਚੁਕਾ ਸੀ।

ਕੁੱਧੀ ਗਿਆਨਾ ਸਿੰਘ ਨੂੰ ਜੱਫੀ ਵਿਚ ਲੈ ਕੇ ਸਤਿਗੁਰਾਂ ਠੰਢਿਆਂ ਕੀਤਾ “ਜੇ ਤੈਨੂੰ ਅਦਾਲਤ ਨਾ ਮਿਲੀ ਤਾਂ ਤੂੰ ਜੋ ਕਰਦਾ ਹੈ ਕਰੀਂ। ਹੁਣ ਧੀਰਜ ਕਰ ਜੇਹੜੀ ਹੋਣੀ ਸੀ ਸੋ ਹੋਇ ਗਈ ਹੈ।”*

ਮਸਲਾ ਬੜਾ ਨਾਚਕ ਸੀ। ਪੁਣ ਛਾਣ ਤੋਂ ਪਤਾ ਲਗਾ ਮਸਤਾਨਿਆਂ ਵੀ ਅਯੋਗ ਵਿਵਹਾਰ ਤੋਂ ਹੀ ਤਾੜਿਆ-ਮਾਰਿਆ ਸੀ। ਪਰ ਦੇਧਰ ਸੂਬਾ ਗਿਆਨਾ ਸਿੰਘ ਦਾ ਮਾਣ ਵੀ ਰਖਣਾ ਸੀ। ਅਗੇ ਜੋ ਕੁਝ ਵਾਪਰਿਆ ਉਹ ਗੁਰੂ ਸਿੱਖੀ ਦੀ ਸਾਂਝ ਦਾ ਅਨੁਪਮ ਉਦਾਹਰਣ ਸੀ। ਪਰ ਅਸੀਂ ਇਸ ਗੱਲ ਨੂੰ ਏਥੇ ਹੀ ਛੱਡਦੇ ਹਾਂ।

ਦੇਧਰ ਅੰਗਰੇਜ਼ ਸ਼ਾਸਕਾਂ ਨੇ ਹਿੰਦੁਸਤਾਨ ਦੀਆਂ ਦੋ ਮੁਖ ਕੌਮੀਅਤਾਂ ਦੇ

*ਸਤਿਗੁਰੂ ਬਿਲਾਸ, ਭਾਈ ਸੰਤੋਖ ਸਿੰਘ, ਪੰਨਾ ੩੭੪

ਅੰਤਰ-ਵਿਰੋਧ ਨੂੰ ਤਾੜ ਲਿਆ ਸੀ। ਅਤੇ ਹਰੇਕ ਨੂੰ ਧਾਰਮਿਕ ਆਚਾਰੀ ਦੇ ਨਾਂ ਤੇ ਮੁਸਲਮਾਨ ਵਸੋਂ ਨੂੰ ਗੋਕੇ ਮਾਸ ਦੀਆਂ ਦੁਕਾਨਾਂ ਦੀ ਆਗਿਆ ਜਾਰੀ ਕਰ ਦਿਤੀ ਗਈ ਸੀ।

ਸ. ਨਾਹਰ ਸਿੰਘ ਐਮ. ਏ. ਨੇ ਨਾਮਧਾਰੀ ਇਤਿਹਾਸ ਵਿਚ ਲਿਖਿਆ ਹੈ : ਅੰਗਰੇਜ਼ਾਂ ਦੀਆਂ ਫੌਜਾਂ ਵਿਚ ਅੰਗਰੇਜ਼ ਸਿਪਾਹੀ ਗੜ੍ਹ-ਮਾਸ ਖਾਂਦੇ ਸਨ। ਇਸ ਲਈ (ਪੰਜਾਬ ਵਿਚ) ਅੰਗਰੇਜ਼ੀ ਫੌਜਾਂ ਦੇ ਆਉਣ ਤੋਂ ਲਗ ਭਗ ਸਵਾ ਮਹੀਨਾ ਪਿਛੋਂ ਹੀ ਭਾਰਤ ਸਰਕਾਰ ਦੀ ਸੰਮਤੀ ਨਾਲ ਪੰਜਾਬ ਦੇ ਬੋਰਡ ਆਫ ਐਡਮਿਨਿਸਟ੍ਰੇਸ਼ਨ ਦੇ ਗਸਤੀ ਪੱਤਰ ਨੰ: ੩ ਮਿਤੀ ੫ ਮਈ ੧੮੪੯ ਦੇ ਅਨੁਸਾਰ ਪੰਜਾਬ ਵਿਚ ਮਾਸ ਖਾਣ ਵਾਸਤੇ ਗੜ੍ਹ-ਹੱਤਿਆ ਦੀ ਆਗਿਆ ਦੇ ਚਿਤੀ ਗਈ।

ਇਸ ਨਾਲ ਪੰਜਾਬ ਦੇ ਮੁਸਲਮਾਨਾਂ ਤੇ ਇਸਾਈਆਂ ਨੂੰ ਗੜ੍ਹ-ਮਾਸ ਖਾਣ ਦੀ ਖੁਲ੍ਹ ਹੋ ਗਈ।

ਇਸ ਹੁਕਮ ਨਾਲ ਇਕ ਲੰਮੇ ਸਮੇਂ ਤੋਂ ਵਸਦੀ ਆਈ ਹਿੰਦੂ, ਸਿੱਖ, ਮੁਸਲਿਮ ਪਰਜਾ ਵਿਚ ਪਰਸਪਰ ਮਨ ਮੁਟਾਵ ਦੀਆਂ ਨੀਹਾਂ ਧਰੀਆਂ ਗਈਆਂ। ਇਹ ਆਗਿਆ ਪੰਜਾਬ ਦੇ ਹਿੰਦੂਆਂ ਅਤੇ ਸਿੱਖਾਂ ਲਈ ਨਾਗਵਾਰ ਸੀ ਪਰ ਜਿਨ੍ਹਾਂ ਨੇ ਪੰਜਾਬੀਆਂ ਨੂੰ ਆਪਣੇ ਅਧੀਨ ਕਰ ਲਿਆ ਸੀ ਉਨ੍ਹਾਂ ਪੰਜਾਬੀਆਂ ਦੇ ਸਵੈਮਾਣ, ਅਣਖ ਤੇ ਧਾਰਮਿਕ ਕਦਰਾਂ ਕੀਮਤਾਂ ਨੂੰ ਰੋਕਣ ਵਿਚ ਦਿਲਚਸਪੀ ਦਿਖਾ ਕੇ ਹਿੰਦੂ-ਮੁਸਲਮਾਨਾਂ ਵਿਚ ਸਿਹ ਦਾ ਤੱਕਲਾ ਗੱਡ ਦਿਤਾ। ਸ਼ਾਤਰ ਸ਼ਾਸਕਾਂ ਨੂੰ ਪਤਾ ਸੀ ਕਿ ਸੰਨ ੫੭ ਦਾ ਗ਼ਦਰ ਵੀ ਦਾਰੂ ਸਿੱਕੇ ਲਈ ਵਰਤੀ ਜਾਂਦੀ ਗੋ-ਤੰਦੀ ਤੋਂ ਹੀ ਭੜਕਿਆ ਸੀ ਪਰ ਹੁਣ ਉਸ ਨੂੰ ਆਪਣੀ ਸ਼ਕਤੀ ਤੇ ਭਾਰਤੀਆਂ ਦੀ ਕਮਜ਼ੋਰੀ ਦੀ ਪੂਰੀ ਪੂਰੀ ਤਰ੍ਹਾਂ ਗਿਆਨ ਸੀ, ਇਸ ਲਈ ਉਹ ਨਿਰਸੰਕੋਚ ਮਨ ਆਈ ਕਰਕੇ ਨਵੇਂ ਨਵੇਂ ਕੁਲਾਮਾਂ ਨੂੰ ਹਰ ਪਰਕਾਰ ਖੋਲ੍ਹ ਕੇ ਦੇਣਾ ਚਾਹੁੰਦਾ ਸੀ।

ਉਂਜ ਅੰਗਰੇਜ਼ ਹਾਕਮਾਂ ਨੇ ਵਿਚੋਂ ਵਾਰਿਚੋਂ ਅਜਿਹੇ ਆਦੇਸ਼ ਵੀ ਜਾਰੀ ਕੀਤੇ ਜਿਨ੍ਹਾਂ ਦਾ ਮਨੋਰਥ ਕਿਸੇ ਧਰਮ ਦੇ ਧਾਰਮਿਕ ਜਜ਼ਬਿਆਂ ਨੂੰ ਠੇਸ ਨਾ ਪੁਚਾਣਾ ਵੀ ਦੱਸਿਆ ਗਿਆ। ਪਰ ਖਚਰੀ ਬੁਧੀ ਵਾਲੇ ਹਾਕਮਾਂ ਨੇ ਪ੍ਰਸਪਰ ਵਿਦਵੇਸ਼ ਦਾ ਅਜਿਹਾ ਬੀਜ ਆਰੋਪਣ ਕਰ ਦਿਤਾ ਜਿਸ ਦਾ ਪ੍ਰਭਾਵ ਦੇਸ਼ ਦੀ ਵੰਡ ਤਕ ਅਪੜਿਆ

ਅਤੇ ਅਜੇ ਤਕ ਵੀ ਜੁ ਆਪਣੀ ਮਾਰ ਦੀ ਸਮਰਥਾ ਰਖਦਾ ਹੈ ।

ਅਸਾਂ ਇਸ ਦੀ ਹੋਰ ਵਿਆਖਿਆ ਨਹੀਂ ਕਰਨੀ । ਏਨਾਂ ਦੱਸਣਾ ਸਾਡੇ ਵਿਸ਼ੇ ਨਾਲ ਹੀ ਸੰਬੰਧਿਤ ਹੈ ਕਿ ਵੱਡੇ ਵੱਡੇ ਸ਼ਹਿਰਾਂ ਕਸਬਿਆਂ ਵਿਚ ਗਊਆਂ ਦਾ ਵਨਾਹ ਹੋਣ ਲੱਗਾ ਤਾਂ ਉਨ੍ਹਾਂ ਦਾ ਮਾਸ ਬੇਖਟਕੇ ਤੇ ਬਹੁਤੀਆਂ ਹਾਲਤਾਂ ਵਿਚ ਹਿੰਦੂਆਂ ਨੂੰ ਚਿੜਾਉਣ ਦੀ ਗਰਜ਼ ਨਾਲ ਖੁਲ੍ਹੇ ਆਮ ਵੇਚਿਆ ਜਾਣ ਲਗਾ । ਗ਼ੁਲਾਮ ਹੋਏ ਹਿੰਦੂ-ਸਿੱਖਾਂ ਦੀ ਮਰਦੂਦਗੀ ਦਾ ਇਹ ਹਾਲ ਸੀ ਕਿ ਅੰਮ੍ਰਿਤਸਰ ਹਰਿਮੰਦਰ ਸਾਹਿਬ ਦੇ ਕੋਲ ਘੰਟਾ ਘਰ ਤਕ ਗੱਕੇ ਮਾਸ ਦੀਆਂ ਦੁਕਾਨਾਂ ਆ ਗਈਆਂ ।

ਹਿੰਦੂ ਸਿੱਖ ਵਿਚੋਂ ਵਿਚ ਜ਼ਹਿਰ ਤਾਂ ਬਥੇਰਾ ਘੋਲਦੇ ਰਹੇ ਪਰ ਇਸ ਚੈਲਿੰਜ ਦਾ ਜਵਾਬ ਕਿਸੇ ਕੋਲ ਨਹੀਂ ਸੀ ।

ਗੁਰੂ ਰਾਮ ਸਿੰਘ ਜੀ ਦੇ ਪ੍ਰਚੰਡ ਕੀਤੇ ਨਾਮਧਾਰੀਆਂ ਨੇ ਅੰਤ ਨੂੰ ਇਹ ਚੈਲਿੰਜ ਪਰਵਾਨ ਕੀਤਾ ਤੇ ੧੪-੧੫ ਜੂਨ ਦੀ ਰਾਤੀਂ ਅੰਮ੍ਰਿਤਸਰ ਦੇ ਬੁਚੜਖਾਨੇ ਤੇ ਹਮਲਾ ਕਰਕੇ ੪ ਬੁਚੜਾਂ ਨੂੰ ਕਤਲ ਕਰ ਦਿਤਾ ਤੇ ਕੁਛ ਨੂੰ ਅਧਮੋਇਆ ਕਰਕੇ ਅਲੀ ਪੰਜ ਹੋ ਗਏ ।

ਕੁਕਿਆਂ ਵਿਚ ਇਸ ਘਟਨਾ ਦਾ ਬੜਾ ਉਤੇਜਿਤ ਪ੍ਰਤੀਕਰਮ ਹੋਇਆ । ਕਈ ਹਲਕਿਆਂ ਵਿਚ ਤਾਂ ਏਥੋਂ ਤਕ ਸਮਝਿਆ ਜਾਣ ਲਗਾ ਕਿ ਗੁਰੂ ਰਾਮ ਸਿੰਘ ਜੀ ਦੀ ਸੱਚ ਦਾ ਮਿਸ਼ਨ ਪੂਰਾ ਹੋਣ ਲਗਾ ਹੈ, ਹੁਣ ਅੰਗਰੇਜ਼ ਵੀ ਵੱਟੇ ਵੱਟ ਪਾਏ ਜਾ ਸਕਣਗੇ ।

ਗੁਰੂ ਕੇ ਦਰਬਾਰ ਤਕ ਇਸ ਘਟਨਾ ਦੀ ਜਿਤੂੰ ਹੀ ਖਬਰ ਲਈ ਸੂਬਾ ਗਿਆਨਾ ਸਿੰਘ ਹੁਰਾਂ ਨੂੰ ਸਭ ਕੁਝ ਭੁਲ ਗਿਆ । ਗਊ ਹਤਿਆਰਿਆਂ ਦਾ ਸਫਾਇਆ ਉਹਨਾਂ ਦੇ ਸਿਰ ਵਿਚ ਘੁੰਮਣ ਲਗਾ । ਉਹ ਮਨੁੱਖ ਜਿਸ ਨੇ ਗੁਰੂ ਕਿਆਂ ਦੀ ਨਜ਼ਰ ਵਿਚ ਅਪਣਾ ਸਥਾਨ ਨੇੜੇ ਤੋਂ ਨੇੜੇ ਜਣਾਣਾ ਸੀ, ਜਿਸ ਨੇ ਗੁਰੂ ਰਾਮ ਸਿੰਘ ਜੀ ਨੂੰ ਬਾਰ ਬਾਰ ਆਕਹਿ ਕੀਤਾ ਸੀ ਕਿ ਉਹ ਨਾਮਧਾਰੀ ਸਮਾਜ ਦੇ ਹਿਤ ਵਿਚ ਦੁਬਾਰਾ ਅਨੰਦ ਕਾਰਜ ਕਰਵਾ ਲੈਣ, ਉਹ ਸੱਜਣ ਰਣਤੱਤੇ ਵਿਚ ਕੁੱਦਣ ਲਈ ਤਿਆਰ ਹੋ ਗਿਆ । ਉਸ ਨੂੰ ਇਹ ਵੀ ਰੜਕ ਪਈ ਕਿ ਮਝੇਲ ਸਿੱਖ ਪਹਿਲ ਕਰ ਗਏ ਹਨ । ਹੁਣ ਉਹ ਛੇਤੀ ਤੋਂ ਛੇਤੀ ਮਲਵਈ ਸਿੱਖਾਂ ਦੀ

ਮਦਦ ਨਾਲ ਕੋਈ ਕਾਰਾ ਕਰਨਾ ਚਾਂਹਦਾ ਸੀ

ਗੁਰੂ ਰਾਮ ਸਿੰਘ ਜੀ ਦਾ ਆਦਰਸ਼ ਪੁਰਸ਼ ਗੁਰੂ ਗੋਬਿੰਦ ਸਿੰਘ ਹੀ ਸੀ।
ਆਦਿ ਬਾਣੀ ਨਾਲ ਦਸਮ ਬਾਣੀ ਦਾ ਪੜ੍ਹਨ ਪੜ੍ਹਾਣ ਆਮ ਸਿੱਖਾਂ ਵਿਚ ਆਪ ਨੇ
ਹੀ ਗਾਇਨ ਕੀਤਾ। ਨਾਮਧਾਰੀ ਸਿੰਘ ਅਥਵਾ ਕੁਛ ਸੂਰਜ ਚੜ੍ਹਨ ਦੇ ਨਾਲ ਚੰਡੀ
ਦੀ ਵਾਰ ਦਾ ਪਾਠ ਨਿੱਤ ਸਮਾਪਤ ਕਰਦੇ। ਜਾਪੁ, ਅਕਾਲ ਉਸਤਤ, ਸਵੈਯੇ
ਸ਼੍ਰਾਰਗ ਸੁਧ ਤੇ ਤੇਤੀ ਸਵੈਯਾ ਤੋਂ ਬਿਨਾਂ ਉਗ੍ਰਦੰਤੀ ਆਦਿ ਦਾ ਪਾਠ ਵੀ ਨਿਤਨੇਮ
ਵਿਚ ਸ਼ਾਮਲ ਸੀ।

ਅੱਜ ਦੇ ਸਿੱਖਾਂ ਦੇ ਕੀ ਵਿਚਾਰ ਨੇ, ਇਸ ਨੂੰ ਛੱਡਦਿਆਂ ਗੁਰੂ ਗੋਬਿੰਦ ਸਿੰਘ
ਜੀ ਦੀ ਸਵੈ-ਰਚਨਾ ਚੋਂ ਤਿੰਨ ਟੁਕਾਂ ਹਾਜ਼ਰ ਹਨ ਜੋ ਇਹ ਦੱਸਣ ਲਈ ਕਾਫ਼ੀ
ਹਨ ਕਿ ਨਾਮਧਾਰੀਆਂ ਨੇ ਗੁਰੂ ਦੋਖੀਆਂ ਦੇ ਨਾਸ ਲਈ ਪਹਿਲ ਕਿਉਂ ਕਰ
ਲਈ।

ਜਿਸ ਬਾਣੀ ਨੂੰ ਸਾਹਿਬ ਕਲਗੀਧਰ ਜੀ ਨੇ ਇਹਨਾਂ ਸ਼ਬਦਾਂ ਨਾਲ ਸਮਾਪਤਿ
ਕੀਤਾ ਹੈ : ਇਤਿ ਸ੍ਰੀ ਗੁਰੂ ਗੋਬਿੰਦ ਸਿੰਘ ਵਿਗੋਚਿਤੇ ਸ੍ਰੀ ਭਗਵਤੀ ਛੰਦ ਖਸਟਕੰ
ਸਮਾਪਤੰ ਮਸਤੁ ਸੁਭਮਸਤੁ। ਉਸ ਵਿਚ ਗੁਰੂਆਂ ਬਾਰੇ ਦਸਮੇਸ਼ ਦੀ ਪਹੁੰਚ ਨੂੰ
ਇਸ ਤਰ੍ਹਾਂ ਬਖਾਨਿਆ ਹੈ :

ਯਹੀ ਦੇਹਿ ਆਗਿਆ ਤੁਰਕਨ ਗਹਿ ਖਪਾਉਂ ।
ਗੁਰੂ ਘਾਤ ਕਾ ਦੋਖ ਜਗ ਸਿਉਂ ਮਿਟਾਉਂ ।

... ..

ਸਦਾ ਸਰਬਦਾ ਚਰਣ ਤੁਮਰੇ ਧਿਆਉਂ ।
ਤੁਮਨ ਮਿਹਰ ਸਿਉਂ ਦੁਸ਼ਟ ਸਗਲੇ ਖਪਾਉਂ ।
ਯਹੀ ਆਸ ਪੂਰਨ ਕਰਹੁ ਤੁਮ ਹਮਾਰੀ ।
ਮਿਟੈ ਕਸਟ ਗੁਰੂਅਨ ਛੁਟੈ ਖੇਦ ਭਾਰੀ ।

... ..

ਯਹੀ ਬੇਨਤੀ ਖਾਸ ਹਮਾਰੀ ਸੁਣੀਜੈ ।
ਅਸੁਰ ਮਾਰ ਕਰ ਰੱਛ ਗੁਰੂਅਨ ਕਰੀਜੈ ।

ਬਰਤਾਨਵੀ ਤਾਜ ਵਿਰੁਧ ਨਫ਼ਰਤ ਦੇ ਨਾਲ ਨਾਲ ਗੁਰੂ ਹੱਤਿਆ ਦਾ ਮਸਲਾ ਵੀ ਕੂਕਿਆਂ ਦੇ ਸਹਿਣਯੋਗ ਨਹੀਂ ਸੀ। ਗਾਹੇ-ਬ-ਗਾਹੇ ਗੁਰੂਆਂ ਦੇ ਹਿਤ ਵਿਚ ਗੁਰੂ ਰਾਮ ਸਿੰਘ ਜੀ ਦੀ ਪੁਕਾਰ ਸਾਰੇ ਨਾਮਧਾਰੀ ਜਗਤ ਵਿਚ ਗੂੰਜਦੀ ਰਹਿੰਦੀ ਸੀ ਤੇ ਇਹਦਾ ਹੀ ਪ੍ਰਤੀਫਲ ਸੀ ਅੰਮ੍ਰਿਤਸਰ ਵਿਚ ਕੂਕਿਆਂ ਵਲੋਂ ਬੁਚੜ ਬੱਧ।

ਗਿਆਨੀ ਰਤਨ ਸਿੰਘ ਮੰਡੀ ਵਾਲੇ ਨੂੰ ਸਤਿਗੁਰੂ ਜੀ ਨੇ ਇਕ ਵਾਰ ਗੁਰੂਆਂ ਹਿਤ ਕੁਝ ਕਰਨ ਦੀ ਵੰਗਾਰ ਪਾਈ ਸੀ ਤੇ ਇਹ ਵੰਗਾਰ ਉਸ ਦੀ ਸੱਚ ਦਾ ਇਕ ਹਿੱਸਾ ਲਗਾਤਾਰ ਬਣੀ ਰਹੀ। ਤਦੇ ਹੀ ਇਕ ਵਾਰ ਜਦ ਕੋਈ ਫੌਜੀ ਸਿੰਘ ਛੁਟੀ ਆਇਆ ਗਿਆਨਾ ਸਿੰਘ ਹੁਰਾਂ ਉਹਦੀ ਕਿਰਪਾਨ ਸੂਤ ਕੇ ਵੇਖੀ ਤੇ ਨਾਲ ਹੀ ਆਖਿਆ : ਧਰਮ ਹੋਤ ਸਾਡਾ ਸੀਮ ਲਗੇ, ਪਹਿਲੇ ਤਾਂ ਮੈਂ ਰਾਜੀ ਹਾਂ। ਗੁਰੂ ਬੱਧ ਹਟੇ। ਧਰਮ ਟੁਰੇ ਤੇ ਪਾਪ ਹਟੇ। ਧਰਮ ਹੋਤ ਮੇਰਾ ਸਰੀਰ ਪਹਿਲਾਂ ਲਗੇ।†

ਇਸ ਦਿਨ ਦੀਵਾਨ ਵਿਚ ਵੀ ਗਿਆਨਾ ਸਿੰਘ ਹੁਰਾਂ ਅਜਿਹੀਆਂ ਗੱਲਾਂ ਕੀਤੀਆਂ। ਕਾਫ਼ੀ ਸਿੰਘਾਂ ਨੂੰ ਬੁਚੜਖਾਨੇ ਬੰਦ ਕਰਵਾਣ ਦੇ ਵਿਚਾਰ ਤੇ ਤਰੀਕੇ ਸੁਝਣ ਲਗੇ। ਗਿਆਨਾ ਸਿੰਘ ਹੁਰਾਂ ਦੇ ਬਚਨਾਂ ਵਿਚ ਤੌਤ ਸੀ।

(ਅੰਮ੍ਰਿਤਸਰ ਬੁਚੜ-ਬੱਧ ਤੋਂ) ਮਾਲਵੇ ਦੇ ਸਿੰਘਾਂ ਨੇ ਸਮਝਿਆ ਜੋ ਮਾਝੇ ਕੇ ਤਾਂ ਬਾਜੀ ਲੈ ਗਏ ਹਨ। ਜੇ ਰਾਇਕੋਟ ਦਾ ਭੀ ਏਹਨਾਂ ਨੇ ਭਾਣਾ ਵਰਤਾਇਆ ਤਾਂ ਅਬਲ ਦਰਜੇ ਮੈਂ ਹੋਇ ਜਾਣਗੇ। ਹੁਣ ਵਾਰੀ ਮਾਲਵੇ ਕੀ ਹੈ। ਸ੍ਰੀ ਸਤਿਗੁਰੂ ਦੇ ਹਜ਼ੂਰ ਮਲਵਦੀਆਂ ਨੇ ਅਰਜ਼ ਕੀਤੀ : ਜੀ ਸਚੇ ਪਾਤਸ਼ਾਹ ਸਾਡੀ ਮਲਵਦੀਆਂ ਕੀ ਵਾਰੀ ਹੈ। ...ਬਾਬੇ ਗਿਆਨਾ ਸਿੰਘ ਨੇ ਅਰਜ਼ ਕੀਤੀ : ਜੀ ਮੈਨੂੰ ਹੁਕਮ ਦੇਵੋ ਮੈਂ ਜਾਵਾਂ ਰਾਇਕੋਟ। ਬਚਨ ਕੀਤਾ : ਨਾ ਜਾਓ। ਫੇਰ ਕਹਿਣ ਲਗਾ : ਜੀ ਮੈਨੂੰ ਹੁਕਮ ਹੋਵੇ ਤਾਂ ਧਰਮ ਦੀ ਕਾਰ ਮੈਂ ਬਜਾਵਾਂ। ਗੁਰੂ ਜੀ ਬਚਨ ਕੀਤਾ : ਤੂੰ ਸ਼ਤਾਨੀਆਂ ਕਰਦਾ ਹੈਂ, ਜਾਹ ਫਾਂਸੀ ਲੈ।†

†ਸਤਿਗੁਰੂ ਬਿਲਾਸ, ਭਾਈ ਸੰਤੋਖ ਸਿੰਘ, ਪੰਨਾ ੩੭੨

†ਸਤਿਗੁਰੂ ਨਿਵਾਸ, ਭਾਈ ਸੰਤੋਖ ਸਿੰਘ, ਪੰਨਾ ੩੭੨।

ਬੱਸ, ਏਨਾਂ ਬਚਨ ਹੀ ਰਾਇਕੋਂਟ ਦੇ ਬੁੱਚੜਾਂ ਦੇ ਬੱਧ ਦਾ ਆਧਾਰ ਬਣ ਗਿਆ। ਸਪਸ਼ਟ ਦਿਸਦਾ ਪਿਆ ਹੈ ਕਿ ਸਤਿਗੁਰੂ ਜੀ ਅਜੇ ਐਸੀ ਕੋਈ ਗੱਲ ਨਹੀਂ ਕਰਨਾ-ਕਰਵਾਣਾ ਚਾਹੁੰਦੇ। ਪਰ ਦੇਸ ਧਰਮ ਹਿਤ ਸੀਸ ਦੇਣ ਦੇ ਚਾਅ ਨੇ ਰਾਇਕੋਂਟ ਵਿਚ ਹਮਲਾ ਕਰਨ ਲਈ ਜਿਵੇਂ ਸੁੱਕੇ ਕੱਖਾਂ ਨੂੰ ਤੀਲੀ ਲਾ ਦਿਤੀ।

ਰਾਇਕੋਂਟ ਜ਼ਿਲਾ ਲੁਧਿਆਣਾ ਦਾ ਇਕ ਤਕੜਾ ਕਸਬਾ ਹੈ। ਜਿਥੇ ੧੮੫੬ ਤੋਂ ਹੀ ਜ਼ਿਲੇ ਦੇ ਡਿਪਟੀ ਕਮਿਸ਼ਨਰ ਦੇ ਹੁਕਮ ਅਨੁਸਾਰ ਬੁਚੜਖਾਨਾ ਖੁਲ ਗਿਆ ਸੀ। ਸ਼ਹਿਰ ਦੀ ਚਾਰ ਦੀਵਾਰੀਉਂ ਬਾਹਰ, ਗੁਰੂ ਗੋਬਿੰਦ ਸਿੰਘ ਜੀ ਦੇ ਗੁਰਦੁਆਰੇ ਵਲ ਇਹ ਜਗਹ ਨਿਸਚਿਤ ਕੀਤੀ ਗਈ। ਬੁਚੜਖਾਨੇ ਦੇ ਬੁਚੜ ਪਸ਼ੂ ਬੱਧ ਕਰਦੇ ਤੇ ਹੱਡੀਆਂ ਆਦਿ ਸਾਂਝੇ ਛੱਪੜ ਵਿਚ ਜਾ ਸੁਟਦੇ। ਕਾਂ, ਚੀਲਾਂ ਆਦਿ ਹੱਡੀਆਂ ਤੇ ਮਾਸ-ਟੁਕੜੇ ਆਦਿ ਚੁੰਝਾਂ ਵਿਚ ਲੈ ਦੂਰ ਨੇੜੇ ਦੀਆਂ ਥਾਵਾਂ ਤੇ ਜਾ ਸੁਟਦੇ। ਖਨੇਰੇ ਅਤੇ ਰੁੱਖਾਂ ਦੀਆਂ ਟਾਹਣੀਆਂ ਉਹਨਾਂ ਲਈ ਚੁੰਡਣ ਦੇ ਅੱਡੇ ਸਨ।

ਅਸਲ ਵਿਚ ਅਗਿਰੇਚ ਹਾਕਮਾਂ ਦੀ ਸ਼ਹਿ ਤੇ ਹਿੰਦੂ ਸਿੱਖ ਜਨਤਾ ਨੂੰ ਚਿੜਾਇਆ ਹੀ ਜਾ ਰਿਹਾ ਸੀ। ਬੇਬਸ ਲੋਕ ਕਾਨੂੰਨੀ ਚਾਰਾਜ਼ੇਦੀਆਂ ਕਰਦੇ ਪਰ ਕੋਈ ਦਾਲ ਨਾ ਗਲਦੀ। ਰਾਝਾ ਤੇ ਬੂਟਾ ਨਾਮ ਦੇ ਬੁਚੜਾਂ ਤਾਂ ਆਖਰ ਚੁਕੀ ਹੋਈ ਸੀ।

ਨਾਮਧਾਰੀ ਸਿੰਘ ਵੀ ਦੁਆਲੇ ਦੇ ਪਿੰਡਾਂ ਵਿਚ ਕਾਫ਼ੀ ਸਨ। ਇਕ ਦਿਨ ਇਤਿਹਾਸਕ ਗੁਰਦੁਆਰੇ ਦੇ ਦੀਦਾਰੇ ਕਰਨ ਆਇਆ ਕੂਕਿਆਂ ਨੂੰ ਗ੍ਰੰਥੀ ਨੇ ਹਟਕੋਰੇ ਲੈ ਲੈ ਗੁਰਦੁਆਰੇ ਦੀ ਨਿਤ ਹੁੰਦੀ ਬਿਅਦਬੀ ਦੀ ਗਾਥਾ ਸੁਣਾਈ। ਤਦ ਤੋਂ ਹੀ ਉਹਨਾਂ ਦੀ ਅੱਖ ਵਿਚ ਏਥੋਂ ਦਾ ਬੁਚੜਖਾਨਾ ਰੜਕਣ ਲਗ ਪਿਆ।

ਅਮ੍ਰਿਤਸਰ ਵਿਚ ਹੋਏ ਬੁੱਚੜਾਂ ਦੇ ਕਤਲ ਨੂੰ ਅਜੇ ਪੂਰਾ ਮਹੀਨਾ ਹੀ ਹੋਇਆ ਸੀ ਕਿ ਰਾਇਕੋਂਟ ਤੇ ਹਮਲਾ ਹੋ ਗਿਆ। ਦੋ ਬੁਚੜ ਜਾਣਕੇ ਵੱਢ ਦਿਤੇ ਗਏ ਤੇ ਸੱਤ ਪੂਰੀ ਤਰ੍ਹਾਂ ਜ਼ਖਮੀ ਹੋ ਗਏ।*

*'ਨਾਮਧਾਰੀ ਇਤਿਹਾਸ', ਸ. ਨਾਹਰ ਸਿੰਘ ਐਮ.ਏ., ਪੰਨਾ ੧੩੧

ਇਹ ਵਾਕਿਆ ੧੫ ਜੁਲਾਈ ੧੮੭੧ ਦੀ ਰਾਤ ਦਾ ਹੈ। ਨੇੜੇ ਦੇ ਸਮੇਂ ਦਾ ਨਾਮਧਾਰੀ ਸਿੰਘ ਭਾਈ ਸੰਤੋਖ ਸਿੰਘ ਇਸ ਘਟਨਾ ਦਾ ਜ਼ਿਕਰ ਇਨ੍ਹਾਂ ਸ਼ਬਦਾਂ ਨਾਲ ਕਰਦਾ ਹੈ :

“ਅਠ ਸ੍ਰੀ ਸਾਹਿਬ ਗਿਆਨਾ ਸਿੰਘ ਨੇ ਇਕਠੇ ਕੀਤੇ। ਸੌ ਉਠ ਕੇ ਪਲਾਟੇ ਮੇਂ ਧਰਕੇ ਮੋੜਾਂ ਥੀਂ ਛੀਨੀ ਵਾਲੇ ਆਏ। ਰਤਨ ਸਿੰਘ ਨਾ ਗਿਆ। ਗਿਆਨਾ ਸਿੰਘ ਨਾ ਗਿਆ। ਹੋਰ ਸਿੰਘ ਗਏ। ਹਵਨ ਕੀਤਾ। ਕੜਾਹ ਪ੍ਰਸਾਦ ਕੇ ਗਢੇ ਲਾਏ। ਕੜਾਹ ਪ੍ਰਸਾਦ ਬੂਟਾ ਰਾਮ ਕੇ ਡੇਰੇ ਤਾਜ ਪੁਰ ਕੀਤਾ। ਅਰਦਾਸਾ ਕੀਤਾ। ਸਿੰਘ ਸ਼ੇਰਾਂ ਕੀ ਤਰ੍ਹਾਂ ਚਲੇ। ਬਾਰਸ਼ ਪੈਂਦੀ ਸੀ। ਦੁਆਲੇ ਸ਼ਹਿਰ ਕੇ ਪਾਣੀ ਚੜ੍ਹਿਆ ਹੋਇਆ ਸੀ। ਪਾਣੀ ਲੰਘ ਕੇ ਬੁਚੜ ਖਾਨੇ ਕੇ ਦਰਵਾਜ਼ੇ ਅਗੇ ਆਏ। ਤਾਂ ਬੁਚੜਾਂ ਪੁਛਿਆ : ਕੌਣ ਹੋ ? ਸਿੰਘਾਂ ਨੇ ਕਹਿਆ : ਅਸੀਂ ਉਠਾਂ ਵਾਲੇ ਹਾਂ। ਹੁੱਕੇ ਉੱਤੇ ਅੱਗ ਧਰਨੀ ਹੈ। ਬੁਚੜਾਂ ਨੇ ਝਟ ਦਰਵਾਜ਼ਾ ਖੋਲ ਦਿਤਾ। ਸੌਣ ਦੀ ਸੰਗਰਾਦ ਕੇ ਅੱਠ ਬਜੇ ਰਾਤ ਕੇ ਰਾਇਕੋਟ ਕੇ ਬੁਚੜਖਾਨੇ ਮੇਂ ਪਹਿਲੇ ਗਊਆਂ ਕੇ ਰੱਸੇ ਵਢ ਕੇ ਬਾਹਰ ਕਢ ਦਿਤੀਆਂ ਫੇਰ ਬੁਚੜ ਕਾ ਸਿਰ ਵਢ ਕੇ ਜੈਕਾਰਾ ਗਜਾਈ ਜਾਣ। ਸਿਰੀ ਸਾਹਿਬ ਮਾਰਨ ਤੇ ਜੈਕਾਰਾ ਗਜਾਈ ਜਾਣ।... ਤਿੰਨ ਸਿੰਘ ਤਾਂ ਅੰਦਰ ਕਤਲ ਕਰਦੇ ਸਨ ਬਾਕੀ ਪਹਿਰੇ ਖੜੇ ਹੋਂ।*"

ਇਨ ਚੜ੍ਹੇ ਪਤਾ ਲਗਿਆ ਕਿ ਜਿਸ ਬੂਟੇ ਤੇ ਰਾਂਝੇ ਨੂੰ ਖਾਸ ਕਰ ਮਾਰਨਾ ਸੀ ਉਹ ਤਾਂ ਬਚੇ ਰਹਿ ਗਏ। ਬੂਟਾ ਲੁਧਿਆਣੇ ਅਪੀਲ ਕਰਨ ਗਿਆ ਸੀ। ਰਾਂਝਾ ਸ਼ੇਰ ਸੁਣਦਿਆਂ ਕੋਠੇ ਉਤਰਦੀ ਹੋ ਛਾਲ ਮਾਰ ਨੱਸ ਗਿਆ। ਮਾਰੇ ਗਏ ਪ੍ਰਹਾਣੇ ਆਏ ਦਸੋਂਧੀ ਗੁੱਜਰ ਤੇ ਉਹਦੀ ਘਰ ਵਾਲੀ ਬੇੱਸੀ।

ਇਸ ਘਟਨਾ ਨੇ ਤਹਲਕਾ ਮਚਾ ਦਿਤਾ। ਸ਼ਹਿਰ ਦੀ ਮੁਸਲਿਮ ਆਬਾਦੀ ਉੱਤੇ ਦਹਿਸ਼ਤ ਸੀ। ਹਿੰਦੂ ਸਮਝਦੇ ਸਨ, ਹੁਣ ਗਊ ਬੰਧਕਾਂ ਦਾ ਕਾਲ ਨੇੜੇ ਨੇੜੇ ਆਉਂਦਾ ਜਾ ਰਿਹਾ ਹੈ। ਅੰਗਰੇਜ਼ੀ ਹਕੂਮਤ ਲਈ ਇਕ ਦੂਜੀ ਚੁਣੌਤੀ ਸੀ। ਅਮ੍ਰਿਤਸਰ ਦੀ ਘਟਨਾ ਦੇ ਅਜੇ ਸਹੀ ਕਾਤਲ ਮਿਲੇ ਨਹੀਂ ਸਨ, ਓਥੇ ਹੋਰ ਹੀ,

*ਸਤਿਗੁਰ ਬਿਲਾਸ, ਭਾਈ ਸੰਤੋਖ ਸਿੰਘ, ਪੰਨਾ ੩੮੩-੩੮੪

ਮਿ. ਕ੍ਰਿਸਟੀ ਦੇ ਤਸੀਹਿਆਂ ਨਾਲ ਮੁਜਰਮ ਬਣਾ ਕੇ ਜੇਲ੍ਹ ਡਕੇ ਹੋਏ ਸਨ । ਇਸ ਲਈ ਅੰਗਰੇਜ਼ ਹਾਕਮਾਂ ਨੂੰ ਹੱਥਾਂ ਪੈਰਾਂ ਦੀ ਪੈ ਗਈ ।

ਪੁਲਿਸ ਥਾਨਾ ਬੁਚੜਖਾਨਿਓਂ ੫੦੦ ਗਜ਼ ਦੇ ਡਾਸਲੇ ਤੇ ਸੀ । ਵੱਡਾ ਛੱਟਾਂ ਬਾਣੇਦਾਰ ਮੁਸਲਮਾਨ ਸੀ । ਪਰ ਬਾਣੇ ਵਿਚ ਕੋਈ ਵੀ ਨਹੀਂ ਸੀ । ਚੋਕੀਦਾਰਾਂ ਦਾ ਦਫ਼ੇਦਾਰ ਜਦ ਤਕ ਘਟਨਾ-ਸਥਲ ਤੇ ਪਹੁੰਚਾ ਹਮਲਾਵਰ ਨਸ ਚੁਕੇ ਸਨ । ਪੁਲਿਸ ਦੀ ਪਹੁੰਚ ਤੇ ਜੋ ਕੁਝ ਪ੍ਰਾਪਤ ਹੋਇਆ ਉਹ ਪੀਲੇ ਰੰਗ ਦੀ ਇਕ ਲੀਰ ਸੀ ਜੋ ਤਲਵਾਰ ਦੁਆਲੇ ਵਲ੍ਹੇਟਣ ਵਾਲੀ ਹੀ ਲਗਦੀ ਸੀ ।

ਰਾਤ ਹਨੇਰੀ ਝਖੜ ਚਲਦੇ ਹੋਣ ਕਰਕੇ ਪੁਲਿਸ ਵਾਲੇ ਖੁਰਿਆਂ ਦਾ ਪਿਛਾ ਨ ਕਰ ਸਕੇ ਪਰ ਦੂਸਰੇ ਦਿਨ ਭੰਗਾ ਸਿੰਘ ਤੇ ਭੂਪਾ ਪੈੜਾਂ ਦਾ ਪਿਛਾ ਕਰਦਿਆਂ ਰਾਇਕੋਟ ਤੋਂ ਨਾਭਾ ਰਿਆਸਤ ਦੇ ਪਿੰਡ ਜਲਾਲਦੀਵਾਲ ਤਕ ਆਪੜੇ । ਏਥੋਂ ਦੇ ਆਦਮੀ ਵਖ ਹੋ ਗਏ ਸਨ । ਛੇ ਜਣਿਆਂ ਦੇ ਖੁਰੇ ਰਿਆਸਤ ਪਟਿਆਲਾ ਦੇ ਪਿੰਡਾਂ ਬਾਣੀ ਲੰਘਦੇ ਛੀਨੀ ਵਾਲ ਪਹੁੰਚ ਗਏ ।

ਏਧਰ ਡਿਪਟੀ ਕਮਿਸ਼ਨਰ ਮਿ. ਕਾਵਨ ਨੇ ਲੁਧਿਆਣੇਉਂ ਰਾਇਕੋਟ ਪਹੁੰਚਦਿਆਂ ਹੀ ਸੁਪਰਡੈਂਟ ਪੁਲਿਸ ਲੁਧਿਆਣਾ ਨੂੰ ਸਥਿਤੀ ਤੋਂ ਜਾਣੂੰ ਕਰਵਾਇਆ ਤੇ ਉਸਨੇ ਸਾਰੇ ਬਾਣਿਆਂ ਨੂੰ ਲਿਖਤੀ ਆਗਿਆ ਜਾਰੀ ਕੀਤੀ ਕਿ ਹਰ ਜਗਹ ਚਿਲੇ ਦੇ ਬੁੱਜੜਾਂ ਦੀ ਪ੍ਰਣ ਰਖਿਆ ਦੇ ਪ੍ਰਬੰਧ ਕੀਤੇ ਜਾਣ । ਡਿਪਟੀ ਕਮਿਸ਼ਨਰ ਨੇ ਕਾਤਲਾਂ ਦੀ ਸੂਹ ਦੇਣ ਵਾਲਿਆਂ ਲਈ 1000/- ਇਨਾਮ ਤੇ ਵਾਅਦਾ ਮੁਆਫ਼ਾ ਲਈ ਸਜ਼ਾ ਤੋਂ ਬਚਾਣ ਦਾ ਐਲਾਨ ਕੀਤਾ ।

ਸਰਕਾਰ ਲਈ ਏਦੂੰ ਵੱਧ ਹੋਰ ਗੰਭੀਰ ਗੱਲ ਕੀ ਹੋ ਸਕਦੀ ਸੀ ਕਿ ਪਹਿਲੇ ਵਾਕਿਆ ਦੇ ਕਾਤਲਾਂ ਦਾ ਅਜੇ ਪਤਾ ਨ ਲਗਾ ਹੋਵੇ ਤੇ ਦੂਜਾ ਹਮਲਾ ਮਹੀਨੇ ਭਰ ਦੇ ਵਕਫ਼ੇ ਬਾਅਦ ਹੋ ਗਿਆ ਹੋਵੇ । ਗੌਰਾ ਸਮਝਦਾ ਸੀ ਕਿ ਇਹ ਉਸਦੇ ਸ਼ਾਸਨ ਨੂੰ ਚੈਲੰਜ ਹੈ ਅਤੇ ਜਿਹੜੀਆਂ ਸ਼ਕਤੀਆਂ ਅਜੇ ਗੌਰੇਸ਼ਾਹੀ ਨੂੰ ਪਰਵਾਨ ਨਹੀਂ ਸੀ ਕਰ ਰਹੀਆਂ ਇਹ ਸਭ ਉਨ੍ਹਾਂ ਦੀ ਕਰਤੂਤ ਹੈ ।

ਛੀਨੀਵਾਲ ਰਿਆਸਤ ਪਟਿਆਲਾ ਵਿਚ ਪਹੁੰਚੇ ਖੁਰਿਆਂ ਕਾਰਨ ਅੰਗਰੇਜ਼ੀ ਰਾਜ ਦੇ ਵੱਡੇ ਸ਼ਿਰਖਵਾਹ ਮਹਾਰਾਜਾ ਮਹਿੰਦਰ ਸਿੰਘ ਪਟਿਆਲਾ ਨੂੰ ਲੈਫਟੀਨੈਂਟ

ਗਵਰਨਰ ਦਾ ਹੁਕਮ ਗਿਆ ਕਿ ਦੋਸ਼ੀਆਂ ਨੂੰ ਫੜਾਣ ਦਾ ਹਰ ਉਪਰਾਲਾ ਕੀਤਾ ਜਾਵੇ ਤੇ ਹਰ ਤਰ੍ਹਾਂ ਸਹਾਇਤਾ ਕੀਤੀ ਜਾਵੇ। ਨਾਭਾ ਦੇ ਮਹਾਰਾਜਾ ਹੀਰਾ ਸਿੰਘ ਨੇ ਵੀ ਤੁਰੰਤ ਸਹਿਯੋਗ ਦੇਣ ਲਈ ਅਪਣੇ ਅਫਸਰਾਂ ਨੂੰ ਆਦੇਸ਼ ਭੇਜੇ। ਮਹਾਰਾਜਿਆਂ ਦਾ ਅੰਗਰੇਜ਼ ਮਾਈ ਬਾਪ ਨੂੰ ਤਾਰਾਂ ਦਾ ਆਦਾਨ ਪ੍ਰਦਾਨ ਹੋਣ ਲਗਾ ਤੇ ਓਧਰ ਡਿਪਟੀ ਕਮਿਸ਼ਨਰ ਨੇ ਇਲਾਕੇ ਦੇ ਆਗੂ ਆਦਮੀਆਂ ਨੂੰ ਬੁਲਾਕੇ ਸਲਾਹ ਮਸ਼ਵਰੇ ਤੇ ਬਿਆਨ ਲੈਣੇ ਸ਼ੁਰੂ ਕਰ ਦਿਤੇ। ਇਨਾਮ ਦੇ ਲਾਲਚ ਨੇ ਵੀ ਕਈ ਤੂਠੀਆਂ-ਸੱਚੀਆਂ ਗਵਾਹੀਆਂ ਤੇ ਕਹਾਣੀਆਂ ਘੜ ਦਿਤੀਆਂ।

ਇਹਨੀਂ ਦਿਨੀਂ ਹੀ ਮੁਰਿੰਡਾ ਵਿਚ ਵੀ ਇਕ ਅਜਿਹਾ ਹਮਲਾ ਹੋ ਚੁਕਾ ਸੀ।

ਸੁ ਪੰਜਾਬ ਦਾ ਡਿਪਟੀ ਇਨਸਪੈਕਟਰ ਜੈਨਰਲ ਪੁਲਿਸ ਕਰਨਲ ਥੇਲੀ 20 ਜੁਲਾਈ ਨੂੰ ਖੁਦ ਰਾਇਕੋਟ ਪਹੁੰਚਾ। ਇਸਤੋਂ ਪਹਿਲਾਂ ਹੀ ਉਸਨੂੰ ਪੱਕਾ ਯਕੀਨ ਸੀ ਕਿ ਇਹ ਸਾਰੀ ਕਾਰਸ਼ਤਾਨੀ ਕੁਕਿਆਂ ਦੀ ਹੈ ਤੇ ਇਹਦੇ ਪਿਛੇ ਗੁਰੂ ਰਾਮ ਸਿੰਘ ਦਾ ਹੱਥ ਹੈ।*

ਕੁਕਿਆਂ ਨੂੰ ਨਾ-ਪਸੰਦ ਕਰਨ ਵਾਲੇ ਕੁਛ ਡੋਹੇਦਾਰ, ਚੋਧਰੀ ਤੇ ਸਰਕਾਰ ਨਾਲ ਗਹਿਰਾ ਤਾਲ ਮੇਲ ਰਖਣ ਵਾਲੇ ਵੀ ਰਾਇਕੋਟ ਪਹੁੰਚ ਕੇ "ਹਜ਼ੂਰ ਮਾਈ ਬਾਪ" ਦੀ ਮੁਸ਼ਕਲ ਵਿਚ ਸਹਾਇਕ ਹੋਣ ਲਗੇ। ਅਨੰਦਪੁਰ ਸਾਹਿਬ ਦੇ ਨਿਹੰਗ ਲਹਿਣਾ ਸਿੰਘ ਨੇ ਜ਼ੋਰ ਦਿਤਾ ਕਿ ਬੁਚੜਾਂ ਦਾ ਕਤਲ ਗੁਰੂ ਰਾਮ ਸਿੰਘ ਦੀ ਆਗਿਆ ਨਾਲ ਹੋ ਰਿਹਾ ਹੈ। ਆਪਣੇ ਆਪ ਨੂੰ ਕੂਕਾ ਕਹਾਣ ਵਾਲੇ ਹਰਨਾਮ ਦਾਸ ਨੇ ਬਿਆਨ ਦਿਤੇ ਕਿ ਉਸ ਨੇ ਇਕ ਵਾਰ ਗੁਰੂ ਜੀ ਦੇ ਮੂੰਹੋਂ ਸੁਣਿਆ ਸੀ ਕਿ ਇਕ ਕਸਾਈ ਦਾ ਮਾਰਨਾ ਸੌ ਗਏ ਦੇ ਦਾਨ ਦੇ ਬਰਾਬਰ ਹੈ। ਇਹ ਬਿਆਨ ਉਸ ਨੇ ਅੰਬਾਲੇ ਵਿਤੇ ਸਨ ਜਿਸ ਨੂੰ ਕਪਤਾਨ ਹਾਰਸਫੋਰਡ ਅੰਬਾਲੇ ਦੇ ਐਸ. ਪੀ. ਨੇ 'ਬੂਠ' ਕਰਾਰ ਦਿਤਾ ਸੀ।

ਮਿ: ਕਾਵਨ ਨੇ ਸਾਰੇ ਆਲੇ ਦੁਆਲੇ ਦਾ ਜ਼ਿਕਰ ਕਰਦਿਆਂ 20 ਜੁਲਾਈ

*ਨਾਮਧਾਰੀ ਇਤਿਹਾਸ (ਹਿੰਦੀ), ਸ. ਨਾਹਰ ਸਿੰਘ ਐਮ.ਏ., ਪੰਨਾ ੧੩੫

੧੮੭੧ ਦੀ ਅਪਣੀ ਰਿਪੋਰਟ ਵਿਚ ਲਿਖਿਆ : ਕਤਲ ਬੇਸ਼ਕ ਕੂਕਿਆਂ ਹੀ ਕੀਤਾ ਹੋਵੇ ਪਰ ਮੈਨੂੰ ਸ਼ਕ ਹੈ ਕਿ ਇਹ ਆਗਿਆ ਗੁਰੂ ਰਾਮ ਸਿੰਘ ਨੇ ਹੀ ਕੂਕਿਆਂ ਨੂੰ ਦਿਤੀ ਹੋਵੇਗੀ।* ਨਾਲ ਹੀ ਉਹ ਇਕ ਅਜਿਹਾ ਫ਼ਿਕਰਾ ਵੀ ਲਿਖ ਗਿਆ ਜਿਸ ਦੁਆਰਾ ਗੁਰੂ ਰਾਮ ਸਿੰਘ ਇਸ ਤੋਂ ਅਣਭਿਜ ਜਾਪਦੇ ਸਨ।

ਅੰਗਰੇਜ਼ਾਂ ਨੂੰ ਤਾਂ ਬਿਪਤਾ ਪਈ ਹੀ ਹੋਈ ਸੀ ਪਰ ਦੇਸੀ ਰਿਆਸਤਾਂ ਦੇ ਰਾਜੇ ਉਹਨਾਂ ਤੋਂ ਵੀ ਵੱਧ ਹਾਇ ਤੋਥਾ ਮਚਾ ਰਹੇ ਸਨ। ਘੜੀ ਘੜੀ ਦੀ ਇਤਲਾਹ ਅਧਿਕਾਰੀਆਂ ਤੋਂ ਲਈ ਜਾਂਦੀ। ਅੰਤ ੨੧ ਜੁਲਾਈ ੧੮੭੧ ਨੂੰ ਪਟਿਆਲੇ ਵਾਲਿਆਂ ਨੇ ਡਿਪਟੀ ਕਮਿਸ਼ਨਰ ਲੁਧਿਆਣਾ ਨੂੰ ਸੂਚਨਾ ਦਿਤੀ : ਅਸਾਂ ੭ ਕੂਕੇ ਫੜ ਲਏ ਹਨ ਤੇ ਉਹਨਾਂ ਦੀਆਂ ਕਿਰਪਾਨਾਂ ਵੀ ਕਾਬੂ ਵਿਚ ਲੈ ਲਈਆਂ ਹਨ।

੨੨ ਜੁਲਾਈ ਨੂੰ ਲੁਧਿਆਣਾ ਦੇ ਡੀ. ਸੀ. ਨੇ ਹੋਮ ਸੈਕ੍ਰੇਟਰੀ ਨੂੰ ਤਾਰ ਦਿਤੀ : ਕਤਲ ਦੀ ਜਗ੍ਹਾ ਤੋਂ ਲੈ ਕੇ ਪਿੰਡ ਪਿੱਥੋਂ ਰਿਆਸਤ ਪਟਿਆਲਾ ਤਕ ਸੱਤ ਕੂਕਿਆਂ ਦੀਆਂ ਪੈੜਾਂ ਮਿਲ ਗਈਆਂ ਹਨ। ਪਟਿਆਲੇ ਦੇ ਅਫਸਰਾਂ ਤੇ ਸਾਡੀ ਪੁਲਿਸ ਨੇ ਉਨ੍ਹਾਂ ਨੂੰ ਗ੍ਰਿਫਤਾਰ ਕਰ ਲਿਆ ਹੈ।*

ਏਧਰ ਖਜ਼ਾਨ ਸਿੰਘ ਨੂੰ ਜਿਸ ਦੇ ਡਰੇ ਕਸਾਈਆਂ ਦੇ ਕਾਤਲਾਂ ਦੇ ਖੁਰੇ ਪਹੁੰਚੇ ਸਨ ਜਦੋਂ ਥਾਣੇਦਾਰ ਮੁਵੱਕਲ ਹੁਸੈਨ ਦੇ ਪੇਸ਼ ਕੀਤਾ ਗਿਆ ਤਾਂ ਉਸ ਨੇ ਤਿੰਨ ਤਲਵਾਰਾਂ ਕੱਢ ਦਿਤੀਆਂ ਤੇ ਫੀਨੀਵਾਲ ਦਾ ਦਲ ਸਿੰਘ, ਨਾਈਵਾਲਾ ਪਿੰਡ ਦਾ ਰਤਨ ਸਿੰਘ ਤੇ ਪਿਥੋਂ ਦੇ ਤਿੰਨ ਆਦਮੀਆਂ ਦੇ ਨਾਂ ਦੱਸੇ ਜੋ ਖੁੱਚੜਾਂ ਦੇ ਕਾਤਲ ਸਨ।

ਪੁਲਿਸ ਦੀਆਂ ਅਜ਼ੀਮਾਤਾਂ ਬੇਗੁਨਾਹ ਬੰਦੇ ਨੂੰ ਗੁਨਾਹਗਾਰ ਬਣਨ ਤੇ ਮਜਬੂਰ ਕਰ ਦਿੰਦੀਆਂ ਹਨ। ਅੱਜ ਵੀ ਇਹੋ ਕੁਝ ਵਾਪਰਦਾ ਹੈ ਦੇਸ ਦੀ ਸੁਤੰਤਰਤਾ ਦੇ ੩੬ ਸਾਲ ਬਾਅਦ ਵੀ ਉਦੋਂ ਭਲਾ ਕੀ ਕੁਝ ਨਹੀਂ ਹੁੰਦਾ ਹੋਵੇਗਾ। ਦਲ ਸਿੰਘ ਪੈਰੋਂ ਉਖੜ ਗਿਆ। ਉਸਨੂੰ ਫੀਨੀਵਾਲ ਤੋਂ ਲਿਆਏ ਥੱਸੀਆਂ ਦੀ ਕੱਠੀ ਵਿਚ ਮੇਜਿਸਟ੍ਰੇਟ

*ਨਾਮਧਾਰੀ ਇਤਿਹਾਸ (ਹਿੰਦੀ), ਸ. ਨਾਹਰ ਸਿੰਘ ਐਮ. ਏ., ਪੰਨਾ ੧੩੫, ੩੬

ਦੇ ਪੇਸ਼ ਕੀਤਾ ਗਿਆ। ਦਲ ਸਿੰਘ ਨੇ ਚੁਹੜਚੱਕੀਏ ਗੁਲਾਬ ਸਿੰਘ ਦਾ ਨਾਂ ਲੈ ਦਿਤਾ। ੨੩ ਜੁਲਾਈ ਤਕ ਉਹ ਵੀ ਫੜ ਲਿਆਂਦਾ ਗਿਆ। ਦਲ ਸਿੰਘ ਨੇ ਯੁਨਾਹ ਦਾ ਇਕਬਾਲ ਕਰ ਲਿਆ ਤੇ ਧਰਤੀ ਵਿਚ ਦੱਬੀਆਂ ਚਾਰ ਕਿਰਪਾਨਾਂ ਵੀ ਕੱਢ ਕੇ ਪੇਸ਼ ਕਰ ਦਿਤੀਆਂ।

ਹੁਣ ਵਾਰੀ ਆਈ ਪਿਥੋਂ ਵਾਲੇ ਸਿੰਘਾਂ ਦੀ। ਉਨ੍ਹਾਂ ਬਾਰੇ 'ਸਤਿਗੁਰੂ ਬਿਲਾਸ' ਦਾ ਕਰਤਾ ਭਾਈ ਸੰਤੋਖ ਸਿੰਘ ਲਿਖਦਾ ਹੈ :

“ਦਫ਼ੂ ਪਿਥੋਂ ਵਾਲਿਆਂ ਨੂੰ ਜਾਇ ਕੇ ਫੜਾਉਣੇ ਲਗਾ। ਤੇਜਾ ਸਿੰਘ ਵਿਲਮਾ ਵਾਲੇ ਨੇ (ਪਿਥੋਂ ਵਾਲੇ ਸਿੰਘਾਂ ਨੂੰ) ਖ਼ਬਰ ਦਿਤੀ ਕਿ ਜੇਠੂਪੁਰ ਮੈਂ ਰਸਾਲਾ ਆਇ ਉਤਰਿਆ ਹੈ ਤੁਹਾਡੇ ਫੜਨੇ ਕੇ। ਤੁਸੀਂ ਆਪਣਾ ਬੰਦੋਬਸਤ ਕਰੋ। ਸਾਰੇ ਸਿੰਘ ਭਿੜੀ ਮੈਂ ਜਾਇ ਬੈਠੇ। ਦੁਲਾ ਸਿੰਘ ਨੇ ਕਹਾ ! ਤੁਸੀਂ ਭੱਜ ਜਾਉ, ਤੁਹਾਡੇ ਜ਼ਿੰਮੇ ਹੈ, ਤੁਹਾਨੂੰ ਨਹੀਂ ਛੱਡਣਗੇ। ਤੁਸੀਂ ਨਹੀਂ ਬਚੋਗੇ। ਮਸਤਾਨ ਸਿੰਘ ਨੇ ਕਿਹਾ ਜੇ ਭੱਜ ਗਏ ਤਾਂ ਹੋਰਨਾਂ ਕੋਂ ਦੁਖ ਦੇਣਗੇ। ਤਾਂ ਤੇ, ਅਸੀਂ ਕੀਤਾ ਹੈ ਕਾਰਜ, ਅਸੀਂ ਸੀਸ ਤੇ ਸਹਾਰਾਂਗੇ। ਹੋਰ ਕੋਂ ਦੁਖ ਨਹੀਂ ਦੇਣਾ ਹੈ। ਨਾਲੇ ਕਰਕੇ ਕਾਰਾ ਨੱਸਣਾ ਨਾ ਚਾਹੀਏ। ਸਾਹਮਣੇ ਸੀਸ ਦੇਵਾਂਗੇ। ਜੇ ਗੁਰੂ ਜੀ ਕਰਨੀ ਹੈ ਸੋ ਹੁੰਦੀ ਹੈ। ਦੇਖੀ ਜਾਵੇਗੀ। ਅਸੀਂ ਭਜਦੇ ਨਹੀਂ।” (ਪੰਨਾ ੩੮੫)

ਢਲੀਂ ਦੁਪਹਿਰੀਂ ਰਸਾਲਾ ਆ ਗਿਆ। ਮਸਤਾਨ ਸਿੰਘ, ਮੰਗਲ ਸਿੰਘ ਤੇ ਗੁਰਮੁਖ ਸਿੰਘ ਬਾਰੇ ਦੌਲੂ ਦੀ ਇਸਤਰੀ ਨੇ ਦਸਿਆ ਸੀ। ਗੁਲਾਬ ਪਹਿਲਾਂ ਹੀ ਘਰੋਂ ਮੰਗਵਾ ਲਿਆ ਗਿਆ ਸੀ। ਦਸ ਵਰ੍ਹਿਆਂ ਦਾ ਅਤਰ ਸਿੰਘ ਤਾਂ ਗੋਰੇ ਨੇ ਫੜ ਦਿਤਾ। ਸਭ ਨੂੰ ਬੇੜੀਆਂ ਪਾ ਕੇ ਨਾਲ ਲੈ ਗਏ। ਦੌਲੂ ਨੇ ਰਤਨ ਸਿੰਘ ਨਾਈ ਨੂੰ ਵੀ ਜਾ ਫੜਵਾਇਆ। ਗਿਆਨਾ ਸਿੰਘ ਹੁਰੀਂ ਖੰਨਿਓਂ ਜਾ ਗ੍ਰਿਫਤਾਰ ਕੀਤੇ। ਕਾਨ੍ਹਾ ਵੀ ਫੜ ਲਿਆ ਗਿਆ।

੨੪ ਜੁਲਾਈ ੧੮੭੧ ਨੂੰ ਮਿ. ਕਾਵਨ ਡਿਪਟੀ ਕਮਿਸ਼ਨਰ ਲੁਧਿਆਣਾ ਨੇ ਬੱਸੀਆਂ ਦੀ ਕੋਠੀਓਂ ਜੋ ਪੰਜਾਬ ਸਰਕਾਰ ਨੂੰ ਰਿਪੋਰਟ ਭੇਜੀ, ਉਸ ਵਿਚ ਲਿਖਿਆ :

“ਸੱਤ ਫੜੇ ਗਏ ਕੁਕਿਆਂ ਚੋਂ ਚਾਰ ਨਿਰਸੰਦੇਹ ਕਤਲ ਦੇ ਦੰਸੀ ਹਨ। ਉਹਨਾਂ ਦੀਆਂ ਤਲਵਾਰਾਂ ਵੀ ਮਿਲ ਗਈਆਂ ਹਨ। ਇਹਨਾਂ ਚੋਂ ਚੜ੍ਹੇ ਤਲਵਾਰਾਂ

ਤੇ ਲਹੂ ਦੇ ਛਿੱਟੇ ਹਨ ਤੇ ਮਾਸ ਵੀ ਲਗਾ ਹੋਇਆ ਹੈ। ਦਲ ਸਿੰਘ ਵਾਅਦਾ ਮੁਆਫ਼ ਗਵਾਹ ਬਣ ਗਿਆ ਹੈ। ਉਸਨੇ ਦੁਖੀ ਦਿਲ ਨਾਲ ਕਤਲ ਦੀ ਘਟਨਾ ਦੱਸੀ ਹੈ ਪਰ ਉਸਦੀ ਘਰ ਵਾਲੀ ਨੂ ਬੜੀ ਚਤੁਰ ਦਿਸਦੀ ਹੈ ਆਪਣੇ ਪਤੀ ਨੂੰ ਬਚਾਣ ਲਈ ਸਾਰੇ ਮਾਮਲੇ ਨੂੰ ਸਪਸ਼ਟ ਦੱਸ ਦਿਤਾ ਹੈ। ਗੁਲਾਬ ਸਿੰਘ ਫਤਿਆ ਗਿਆ ਹੈ। ਪਰ ਉਹ ਅਜੇ ਤਕ ਬਸੀਆਂ ਨਾਮੀ ਜਗਹ ਤੇ ਮੈਜਿਸਟਰੇਟ ਦੇ ਸਾਹਮਣੇ ਪੇਸ਼ ਨਹੀਂ ਕੀਤਾ ਗਿਆ। ਇਨ੍ਹਾਂ ਇਲਾਕਿਆ ਦਾ ਸੂਬਾ ਗਿਆਨੀ ਸਿੰਘ ਹੈ। ਰਤਨ ਸਿੰਘ ਉਸਦਾ ਉਪਨਾਮ ਹੈ। ਗਿਆਨੀ ਸਿੰਘ ਪਹਿਲਾਂ ਵੀ ਪਟਿਆਲੇ ਵਿਚ ਦੋ ਸਾਲ ਕੈਦ ਕਟ ਚੁਕਾ ਹੈ ਤੇ ਮਾੜਾ ਆਦਮੀ ਹੈ।”†

ਫੇਰ ਬੱਸੀਆਂ ਦੇ ਮੁਕਾਮ ਤੇ ਹੀ ਗੁਰੂ ਰਾਮ ਸਿੰਘ ਜੀ ਤੇ ਹੋਰ ਸੂਬਿਆਂ ਨੂੰ ਵੀ ਇਸ ਮੁਕਦਮੇ ਬਾਰੇ ਤਲਬ ਕੀਤਾ ਗਿਆ। ਇਸ ਮਸਲੇ ਤੇ ਗੁਰੂ ਰਾਮ ਸਿੰਘ ਜੀ ਪੂਰੀ ਨਿਰਭੈਤਾ ਅਤੇ ਆਪ ਦੇ ਜਾਹੋ ਜਲਾਲ ਨਾਲ ਆਏ। ਆਪ ਨਾਲ ੧੦ ਤਾਂ ਘੋੜ ਸਵਾਰਾਂ ਹੀ ਸਨ ਤੇ ੩੬ ਕੁ ਨਾਮਧਾਰੀ ਸਿੰਘ ਪੈਦਲ ਸਨ। ਇਹ ੨੮ ਜੁਲਾਈ ਨੂੰ ਬੱਸੀਆਂ ਪੁੱਜੇ।

ਏਥੇ ਜੋ ਕੁਝ ਵਾਪਰਿਆ ਉਸ ਲਈ ਹੇਠਲੀ ਟੁਕ ਬੜਾ ਸਪਸ਼ਟ ਕਰਦੀ ਹੈ :

“ਬੱਸੀਆਂ ਆਏ ਤੇ ਫਰੰਗੀ ਨੇ ਪੁਛਿਆ : ਬਾਬਾ ਰਾਮ ਸਿੰਘ ਤੁਸਾਂ ਨੇ ਬੁਚੜ ਬਢਣ ਕਾ ਹੁਕਮ ਦੀਆ ਹੈ ਸਿੰਘਾਂ ਨੂੰ ? ਮੁਕਬਲ ਕਹਿੰਦੇ ਹੈ ਤੁਸੀਂ ਆਪ ਹੁਕਮ ਦਿਤਾ ਹੈ। ਗੁਰੂ ਜੀ ਬਚਨ ਕੀਤਾ : ਮੈਂ ਏਨਾ ਨੂੰ ਕਾਹਨੂੰ ਹੁਕਮ ਦਿਤਾ ਹੈ। ਆਪ ਆਪ ਜਾਇ ਕੇ ਬਢਦੇ ਫਿਰਦੇ ਹੈਂ। ਸਾਨੂੰ ਕੁਛ ਖਬਰ ਨਹੀਂ ਹੈ। ਜੇ ਖਬਰ ਹੋਵੇ ਜੋ ਚਾਹੋ ਸੋ ਕਰੋ। ਕਾਨਾ ਤੇ ਦੱਲੂ ਤੇ ਗੁਲਾਬ ਤਿੰਨੇ ਹੀ ਸਾਹਮਣੇ ਆਖਣ ਲਗੇ ਕਿ ਤੈਂ ਤੋਰੇ ਹੈਂ ਖਰਚ ਦੇ ਕੇ ਜਾਓ ਬੁਚੜਾਂ ਨੂੰ ਵਢੋ। (ਸਤਿਗੁਰੂ ਜੀ) ਆਖਣ ਲਗੇ : ਜੇ ਖਰਚ ਦਿਤਾ ਹੋਊ ਤਾਂ ਵਹੀ ਵਿਚ ਲਿਖਿਆ ਹੋਊ। ਫਰੰਗੀ ਨੇ ਬਹੀਆਂ ਮੰਗਵਾਈਆਂ। ਨਾਵਾਂ ਨਾ ਨਿਕਲਿਆ।

“ਗੁਪਾਲ ਸਿੰਘ (ਹੱਟੀ ਵਾਲੇ ਨੇ ਜੋ ਸਾਰਾਂ ਹਿਸਾਬ ਕਿਤਾਬ ਰਖਦਾਂ ਸੀ)

†ਨਾਮਧਾਰੀ ਇਤਿਹਾਸ, ਸ੍ਰ. ਨਾਹਰ ਸਿੰਘ ਐਮ. ਏ. ਪੰਨਾ ੧੩੮

ਨੇ ਕਹਿਆ : ਜੀ, ਜਿਸਨੂੰ ਮੈਂ ਦੇਂਦਾ ਹਾਂ ਨਾਵਾਂ ਲਿਖ ਛਡਦਾ ਹਾਂ। ਜੇਕਰ ਲਿਖਿਆ ਨਿਕਲੇ ਤਾਂ ਅਸੀਂ ਗੁਨਾਹੀ। ਜੇ ਦਿਤਾ ਹੁੰਦਾ ਤਾਂ ਲਿਖਿਆ ਭੀ ਹੁੰਦਾ। (ਸਤਿਗੁਰੂ ਜੀ ਬਚਨ ਕੀਤਾ) ਜੇਕਰ ਮੈਂ ਹੁਕਮ ਦੇਣਾ ਹੁੰਦਾ ਤਾਂ ਏਨਾ (ਵਾਅਦਾ ਮੁਆਫ਼ਾ) ਨੂੰ ਦੇਣਾ ਸੀ? ਚੰਗੇ ਸਿੰਘ ਮੇਰੇ ਕੋਲ ਸੋ ਓਨਾਂ ਨੂੰ ਹੁਕਮ ਕਰ ਦਿੰਦਾ ਏਨਾ ਨੂੰ ਮੈਂ ਕਿਉਂ ਹੁਕਮ ਦੇਣਾ ਸੀ।

“ਨਿੰਦਕਾਂ ਨੇ ਕਹਾ ਕਿ ਏਹਨੇ ਸੂਬਾ ਗਿਆਨਾ ਸਿੰਘ ਨੂੰ ਹੁਕਮ ਦਿਤਾ ਸੀ। ਸੂਬੇ ਨੇ ਆਕੇ ਸਿੰਘਾਂ ਨੂੰ ਕਹਿਆ ਹੈ ਤਾਂ ਸਿੰਘਾਂ ਨੇ ਬੁਰਝ ਬਢੇ ਹੋਏ। ਨਿੰਦਕਾਂ ਨੇ ਬਥੇਰੀ ਝਖ ਮਾਰੀ ਪਰ ਕੋਈ ਪੱਸ ਨ ਗਈ।”†

ਅੰਗਰੇਜ਼ੀ ਸਰਕਾਰ ਹਰ ਤਰ੍ਹਾਂ ਅਜਿਹੀ ਜੁਰਅਤ ਨੂੰ ਮਲੀਆ ਮੋਟ ਕਰਨਾ ਚਾਹੁੰਦੀ ਸੀ। ਨੌਂ ਦਿਨਾਂ ਦੇ ਅੰਦਰ-ਅੰਦਰ ਮੁਕਦਮੇ ਦੇ ਤਮਾਮ ਕਾਗਜ਼ਾਤ ਤਿਆਰ ਹੋਏ, ਗਵਾਹੀਆਂ ਕਲਮ ਬੰਦ ਹੋਈਆਂ ਤੇ ਬੱਸੀਆਂ ਵਿਚ ਹੀ ਆਏ ਸੈਸ਼ਨ ਜਜ਼ ਮਿ: ਏ ਡਬਲਿਉ. ਮੈੱਕਨਾਬ ਨੇ ਕੇਸ ਨੂੰ ਸੁਣ ਸਮਝ ਕੇ ਪਿਥੋਂ ਵਾਲਿਆਂ ਸਰਬ ਸ੍ਰੀ ਮਸਤਾਨ ਸਿੰਘ, ਮੰਗਲ ਸਿੰਘ, ਗੁਰਮੁਖ ਸਿੰਘ ਅਤੇ ਚੂਹੜਚਕ ਦੇ ਗੁਲਾਬ ਸਿੰਘ ਨੂੰ ਫਾਹੇ ਦੀ ਸਜ਼ਾ ਸੁਣਾ ਦਿਤੀ। (੨੭ ਜੁਲਾਈ ੧੮੭੧) ਪੰਜਾਬ ਚੀਫ਼ ਕੋਰਟ ਦੇ ਜੱਜ ਮਿ: ਸੀ. ਬੋਲੀਨੈਂਸ ਨੇ ਚਹੁੱਥੀਆਂ ਦੋਸ਼ੀਆਂ ਦੀ ਸਜ਼ਾ ਦੀ ਪੁਸ਼ਟੀ ਕਰ ਦਿਤੀ। ਦੂਸਰੇ ਜੱਜ ਮਿ: ਐਸ. ਕੇਂਪਥੋਲ ਨੇ ਵੀ ਏਸ ਦਿਨ (੧ ਅਗਸਤ ੧੮੭੧) ਪੁਸ਼ਟੀ ਨਾਲ ਆਪਣੀ ਸਹਿਮਤੀ ਦੇ ਦਿਤੀ।

੨੮ ਜੁਲਾਈ ਤੋਂ ਪਿਛਾਂ ਜਿਨ੍ਹਾਂ ਨੂੰ ਸਜ਼ਾ ਸੁਣਾ ਦਿਤੀ ਗਈ ਸੀ ਅਤੇ ਸੂਬਾ ਗਿਆਨੀ ਸਿੰਘ ਤੇ ਰਤਨ ਸਿੰਘ ਨਾਈਵਾਲਾ ਨੂੰ ਲੁਧਿਆਣਾ ਜੇਲ੍ਹ ਵਿਚ ਲਿਆਂਦਾ ਗਿਆ।

ਸ੍ਰ: ਨਾਹਰ ਸਿੰਘ ਐਮ. ਏ. ‘ਨਾਮਧਾਰੀ ਇਤਿਹਾਸ’ ਵਿਚ ਲਿਖਦੇ ਹਨ : ਚੀਫ਼ ਕੋਰਟ ਵਲੋਂ ਸਜ਼ਾਵਾਂ ਪੱਕੀਆਂ ਹੋ ਜਾਣ ਤੇ ਫਾਂਸੀ ਲਗਾਣ ਦਾ ਸਾਰਾ ਸਾਮਾਨ ਤੇ ਤਿੰਨ ਅਪਰਾਧੀਆਂ ਨੂੰ ਰਾਇ ਕੋਟ ਲਿਆਂਦਾ ਗਿਆ। ਡਿਪਟੀ ਕਮਿਸ਼ਨਰ

†ਸਤਿਗੁਰ ਬਿਲਾਸ, ਭਾਈ ਸੰਤੋਖ ਸਿੰਘ, ਪੰਨਾ ੩੮੬

ਮਿ: ਐਲ. ਕਾਵਨ ਖੁਦ ਵੀ ਰਾਇਕੋਟ ਪਹੁੰਚਾ। ਫਾਂਸੀ ਬੁਚੜਖਾਨੇ ਦੇ ਪਾਸ ਹੀ ਗਡੀ ਗਈ। ੫ ਅਗਸਤ ੧੮੭੧ ਨੂੰ ਸੂਰਜ ਚੜ੍ਹਦੇ ਨਾਲ ਹੀ, ਸੰਤ ਮਸਤਾਨ ਸਿੰਘ, ਸੰਤ ਗੁਰਮੁਖ ਸਿੰਘ ਅਤੇ ਸੰਤ ਮੰਗਲ ਸਿੰਘ ਪਿਥੇ ਵਾਲਿਆਂ ਨੂੰ ਫਾਂਸੀ ਦੇ ਦਿਤੀ ਗਈ। ਇਸ ਵੇਲੇ ਲਗਭਗ ਦੋ ਸੌ ਆਦਮੀ ਫਾਂਸੀ ਦਾ ਦ੍ਰਿਸ਼ ਦੇਖਣ ਲਈ ਆਏ ਹੋਏ ਸਨ।

ਪਰ ਇਹ ਕੀ? ਸਜ਼ਾ ਚਹੁੰਆਂ ਨੂੰ ਮਿਲੀ ਤੇ ਫਾਹੇ ਕੇਵਲ ਤਿੰਨ ਲਗੇ? ਇਕਦਮ ਲਾਕਾਨੂੰਨੀ ਦੀ ਗੱਲ ਇਹ ਹੋ ਗਈ ਕਿ ਗੁਲਾਬ ਸਿੰਘ ਚੂੜ ਚੱਕੀਆਂ ਬਰਤਾਨਵੀ ਸਰਕਾਰ ਦੇ ਕੰਮ ਦਾ ਨਿਕਲ ਆਇਆ। ਉਹ ਇਕ ਦੂਜੇ ਮਾਮਲੇ ਵਿਚ ਵਾਅਦਾ ਮੁਆਫ਼ ਬਣ ਗਿਆ। ਅਰਥਾਤ ਸਜ਼ਾ ਯਾਵਤਾ ਬੰਦਾ ਇਸ ਲਈ ਫਾਂਸੀ ਦੇ ਤਖ਼ਤਿਓਂ ਲਹਿ ਗਿਆ ਕਿ ਉਸਨੇ ਬ੍ਰਿਟਿਸ਼ ਤਾਜ ਦੀ ਸਲਾਮਤੀ ਹਿਤ ਕੋਈ ਭੇਤ ਦਸਣੇ ਸਨ।

ਫਾਹੇ ਦੀ ਸਜ਼ਾ ਲੋਕਾਂ ਦੇ ਸਾਹਵੇਂ ਦੇਣੀ ਲੋਕਾਂ ਨੂੰ ਅਗੋਂ ਤੋਂ ਕੰਨ ਕਰਨੇ ਸਨ ਕਿ ਬਰਤਾਨਵੀ ਨਜ਼ਾਮ ਨੂੰ ਕਿਸੇ ਤਰ੍ਹਾਂ ਵੀ ਚੈਲੰਜ ਨਹੀਂ ਕੀਤਾ ਜਾ ਸਕਦਾ।

ਦਰਸ਼ਕਾਂ ਵਿਚ ਕੂਕੇ ਵੀ ਸਨ ਤੇ ਫਾਹੇ ਲਗਣ ਵਾਲੇ ਕੂਕਿਆਂ ਦੇ ਪਰਵਾਰ ਮੈਂਬਰ ਵੀ ਉਨ੍ਹਾਂ ਬੜੇ ਸਿਦਕ ਤੇ ਸਿਰੜ ਨਾਲ ਲੋਥਾਂ ਲੈ ਜਾਕੇ ਪਿਥੇ ਵਿਚ ਸਿੰਘਾਂ ਦਾ ਸਸਕਾਰ ਕੀਤਾ।

ਭਾਈ ਸੰਤੋਖ ਸਿੰਘ ਜੀ ਨੇ ਇਸ ਸਮੇਂ ਦਾ ਇੰਜ ਬਖਾਨ ਕੀਤਾ ਹੈ :
 “ਸ੍ਰੀ ਸਤਿਗੁਰੂ ਜੀ ਰਾਮ ਦਾਸ ਪੂਰੇ ਸਾਹਿਬ ਆਏ। ਮਗਰੋਂ ਤਿੰਨ ਤਾਂ ਫਾਂਸੀ ਦਿਤੇ। ਚਾਰ ਕੋਂ ਨਾਭੇ ਨੇ ਅਹਿਲਕਾਰ ਕੇ ਘਰ ਭੇਜ ਦੀਆ। ਅਠਵੇਂ ਦਿਨ ਫਾਂਸੀ ਗਡਵਾਈ। ਸਿੰਘਾਂ ਨੇ ਇਸ਼ਨਾਨ ਕੀਤੇ। ਪੁਸ਼ਾਕਾਂ ਪਹਿਰੀਆਂ। ਬਿਰਥਵੀ ਵੀ ਦੇਖਣ ਆਈ। ਫਰੰਗੀ ਭੀ ਆਇਆ ਸਹਿਤ ਫੌਜਾਂ ਕੇ। ਪਹਿਰਾ ਨਾਲ ਨੰਗੀ ਤਲਵਾਰ ਕਾ ਹੈ। ਸਿੰਘਾਂ ਨੇ ਫਾਂਸੀ ਪਰ ਚੜ੍ਹ ਕੇ ਆਪੇ ਹੀ ਫਾਂਸੀ ਗਲ ਵਿਚ ਪਾਈ ਜਾਣੀ। ਪੈਰਾਂ ਹੇਠੋਂ ਪਟੜਾ ਖਿਚਿਆ ਸਿੰਘਾਂ ਨੇ ਸਤਿ ਸ੍ਰੀ ਅੰਕਾਲ ਗਜਾਣੀ। ... ਲੋਥਾਂ ਲਾਹ ਕੇ ਪਿਥੇ ਜਾਇ ਦਾਹ ਕੀਤੀਆਂ। ਸਿੰਘਾਂ ਕੇ ਭੰਗ ਪਰੇ। ਬਾਬੇ

ਗਿਆਨਾ ਸਿੰਘ ਕੋ ਤੇ ਰਤਨ ਸਿੰਘ ਨਾਈ ਕੋ ਲੁਧਿਆਣੇ ਲੈ ਆਏ । ਮੱਕੇ ਉਤੇ ਨਾ ਸੇ । ਮੁਕਬਲਾਂ ਦੇ ਕਹੇ ਤੇ ਫਾਂਸੀ ਕਾ ਹੁਕਮ ਦੀਆ ਸੋਚਿਆ ਵਿਚਾਰਿਆ ਕੁਛ ਨਹੀਂ ।**

ਬਾਕੀ ਦੁਹਾ ਨੂੰ ਫਾਹੇ ਲਾਣ ਦਾ ਆਧਾਰ ਤਾਂ ਕੋਈ ਨਹੀਂ ਸੀ । ਉਨ੍ਹਾਂ ਨੂੰ ਥੋੜੀ ਬਾਹਲੀ ਕੰਦ ਦੀ ਸਜਾ ਦਿਤੀ ਜਾ ਸਕਦੀ ਸੀ । ਗਵਾਹੀਆਂ ਆਦਿ ਤੋਂ ਇਹ ਤਾ ਸਪਸ਼ਟ ਹੋ ਗਿਆ ਸੀ ਕਿ ਗਿਆਨਾ ਸਿੰਘ ਅਤੇ ਰਤਨ ਸਿੰਘ ਨਾਈ ਵਾਲਾ ਬੁੱਚੜਾਂ ਦੇ ਹਤਿਆਰਿਆਂ ਵਿਚ ਨਹੀਂ ਸਨ । ਪਰ ਅੰਗਰੇਜ਼ ਹਾਕਮਾਂ ਨੂੰ ਇਸ ਮੱਕੇ ਨਾ ਨਿਆਂ ਦੀ ਲੋੜ ਸੀ ਨਾ ਕਾਨੂੰਨ ਦੀ ਪਾਲਣਾ ਦੀ ਜ਼ਰੂਰਤ । ਉਨ੍ਹਾਂ ਦੇ ਸਾਹਵੇਂ ਸੁਆਲਾਂ ਦਾ ਸੁਆਲ ਸੀ ਕਿ ਇਹਨਾਂ ਬਗ਼ਾਵਤ ਭਰੇ ਕਾਰਨਾਮਿਆਂ ਦੇ ਮੁਜਬਾਂ ਨੂੰ ਅਜਿਹੀ ਸਜ਼ਾ ਦਿਤੀ-ਦਿਵਾਈ ਜਾਇ ਕਿ ਫਿਰ ਕੋਈ ਬਰਤਾਨਵੀ ਰਾਜ ਦੇ ਖਿਲਾਫ ਥੋੜੀ ਜਿੰਨੀ ਗੁਸਤਾਖੀ ਵੀ ਨ ਕਰ ਸਕੇ ।

‘ਗਿਆਨੀ ਰਤਨ ਸਿੰਘ ਮੰਡੀ ਵਾਲਾ ਨਾਮਧਾਰੀ ਸਿੰਘਾਂ ਵਿਚ ਚੰਗਾ ਵਿਦਵਾਨ, ਚਤੁਰ ਤੇ ਮਾਣ ਪ੍ਰਤਿਸ਼ਠਾ ਵਾਲਾ ਵਿਅਕਤੀ ਸੀ । ਨਾਮਧਾਰੀ ਸਿੰਘਾਂ ਨੇ ਗੁਰੂ ਰਾਮ ਸਿੰਘ ਜੀ ਦੀ ਆਗਿਆ ਅਨੁਸਾਰ ਸ਼ਾਸਨ ਦੀਆਂ ਸਰਕਾਰੀ ਕਚਹਿਰੀਆਂ ਦਾ ਬਾਈਕਾਟ ਕੀਤਾ ਹੋਇਆ ਸੀ । ਆਪਸੀ ਝਗੜੇ ਨਜਿੱਠਣ ਲਈ ਨਾਮਧਾਰੀਆਂ ਵਿਚੋਂ ਹੀ ਪੰਚ, ਸਰਪੰਚ ਤੇ ਜੱਜ ਵੀ ਨਿਸਚਿਤ ਕੀਤੇ ਹੋਏ ਸਨ । ਗਿਆਨੀ ਸਿੰਘ ਅਥਵਾ ਗਿਆਨੀ ਰਤਨ ਸਿੰਘ ਮੰਡੀ ਵਾਲਾ ਹਿਠਾੜ ਸਤਿਲੁਜ ਦੇ ਇਲਾਕਿਆਂ ਵਿਚ ਨਾਮਧਾਰੀਆਂ ਦਾ ਮੁਖ ਨਿਆਇ-ਪ੍ਰਧਾਨ ਮੰਨਿਆ ਜਾਂਦਾ ਸੀ । ਉਹ ਸੁਦ ਹਰੇਕ ਥਾਂ ਪਹੁੰਚ ਕੇ ਇਹਨਾਂ ਦੇ ਆਪਸੀ ਝਗੜਿਆਂ ਤੇ ਮੁਕਦਮਿਆਂ ਵਿਚ ਫੈਸਲੇ ਦਿੰਦਾ ਸੀ । ਇਸ ਕੰਮ ਲਈ ਉਸ ਨੂੰ ਹਰ ਵੇਲੇ ਥਾਂ-ਥਾਂ ਤੇ ਆਉਣਾ-ਜਾਣਾ ਪੈਂਦਾ ਸੀ ।’†

ਦੁਹਾਂ ਰਤਨ ਸਿੰਘਾਂ ਦਾ ਮੁਕੱਦਮਾ ਭਾਰਤੀ ਦੇਂਡ ਵਿਧਾਨ ਦੀ ਧਾਰਾ ੧੦੯

*ਸਤਿਗੁਰੂ ਬਿਲਾਸ, ਪੰਨਾ ੩੮੭

†ਨਾਮਧਾਰੀ ਇਤਿਹਾਸ (ਚਿੰਦੀ), ਸ੍ਰ. ਨਾਹਰ ਸਿੰਘ ਐਮ.ਏ., ਪੰਨਾ ੧੪੧

ਤੇ ੩੦੨ ਅਨੁਸਾਰ ਮਜਿਸਟਰੇਟ ਨੇ ਸੈਸ਼ਨ ਜੱਜ ਦੇ ਪੇਸ਼ ਕਰ ਦਿਤਾ। ਦੋਸ਼ ਇਹ ਸੀ ਕਿ ਇਨ੍ਹਾਂ ਦੀ ਪਰੋਰਣਾ ਨਾਲ ਹੀ ਬੁੱਚੜਾਂ ਦਾ ਕਤਲ ਰਾਇ ਕੋਟ ਵਿਚ ਹੋਇਆ ਤੇ ਇਹਨਾਂ ਨੇ ਇਸ ਬਾਰੇ ਵਿਚ ਹਰ ਪਰਕਾਰ ਸਹਾਇਤਾ ਕੀਤੀ।

ਵਾਇਦਾ ਮੁਆਫ਼ ਗਵਾਹਾਂ ਤੋਂ ਸੈਸ਼ਨ ਜੱਜ ਨੇ ਦੂਜੀ ਵਾਰ ਆਪਣੀ ਕਚਹਿਰੀ ਵਿਚ ਗਵਾਹੀਆਂ ਲਈਆਂ। ਗੁਲਾਬ ਸਿੰਘ ਨੇ ਜਿਸਦੀ ਰਾਇਕੋਟ ਕੇਸ ਤੋਂ ਜਾਨ ਬਖਸ਼ੀ ਹੋ ਚੁਕੀ ਸੀ, ਡਟ ਕੇ ਬਿਆਨ ਦਿਤੇ ਕਿ ਗਿਆਨੀ ਰਤਨ ਸਿੰਘ ਨੂੰ ਅਮ੍ਰਿਤਸਰ ਵਾਲੇ ਹੱਤਿਆਕਾਂਡ ਦਾ ਵੀ ਪਤਾ ਸੀ ਤੇ ਇਸ ਦਾ ਵੀ ਉਹ ਜਾਣਕਾਰ ਸੀ। ਪੇਸ਼ ਹੋਈਆਂ ਗਵਾਹੀਆਂ ਦੀ ਫਹਿਰਿਸਤ ਦੇ ਵੇਰਵੇ ਦਿੰਦਿਆਂ ਅੰਤ ਨੂੰ ਉਸਨੇ ਆਪਣਾ ਫੈਸਲਾ ਇਸ ਪਰਕਾਰ ਲਿਖਿਆ: ਗਿਆਨੀ ਸਿੰਘ ਅਤੇ ਰਤਨ ਸਿੰਘ ਨਾਈਵਾਲਾ ਦੋਨਾਂ ਦਾ ਪਿੰਡ ਮੋੜ ਦੇ ਮੇਲੇ ਤੇ ਹਾਜ਼ਰ ਰਹਿਣਾ, ਤਲਵਾਰਾਂ ਇਕੱਠੀਆਂ ਕਰਨਾ ਤੇ ਹੋਰ ਲੋਕਾਂ ਨੂੰ ਬੁੱਚੜਾਂ ਦੇ ਵਨਾਹ ਲਈ ਪ੍ਰੇਰਨਾ ਦੇਣਾ ਇਸ ਗੱਲ ਦਾ ਸਬੂਤ ਹੈ ਕਿ ਉਹਨਾਂ ਨੂੰ ਕਤਲ ਦੀ ਸਾਬਸ਼ ਦਾ ਪੂਰਾ ਪਤਾ ਸੀ। ਅੰਤ ਵਿਚ ਗਿਆਨੀ ਸਿੰਘ ਦਾ ਪਿੰਡ ਜੋਗੇ ਵਿਚ ਜਾਕੇ ਰਤਨ ਸਿੰਘ ਦੇ ਔਣ ਤਕ ਓਥੇ ਹੀ ਠਹਿਰਨਾ ਤੇ ਰਤਨ ਸਿੰਘ ਨਾਲ ਆਏ ਭਗਵਾਨ ਸਿੰਘ ਕਾਤਲ ਨੂੰ ਮਿਲਣਾ ਆਦਿ ਸਬੂਤਾਂ ਦੇ ਹੁੰਦੇ ਹੋਇਆਂ ਇਸ ਵਿਚ ਸ਼ੱਕ ਨਹੀਂ ਰਹਿ ਜਾਂਦਾ ਕਿ ਗਿਆਨੀ ਸਿੰਘ ਨੇ ਅਪਰਾਧੀਆਂ ਨੂੰ ਪਰੋਰਣਾ ਤੇ ਸਹਾਇਤਾ ਦੇ ਕੇ ਬੁੱਚੜਾਂ ਦੇ ਕਤਲ ਕਰਵਾਣ ਵਿਚ ਭਾਗ ਲਿਆ ਹੈ।"†

ਸੈਸ਼ਨ ਜੱਜ ਮਿ: ਮੈਕਨਾਥ ਨੇ ਦੋਹਾਂ ਰਤਨ ਸਿੰਘਾਂ ਲਈ ਉਪ੍ਰੋਕਤ ਦੋਸ਼ਾਂ ਦੇ ਆਧਾਰ ਤੇ ਫਾਹੇ ਦੀ ਸਜ਼ਾ ਨਿਸਚਿਤ ਕੀਤੀ। ਤਿੰਨਾਂ ਦੇਸੀ ਅਸੈਸਰਾਂ ਨੇ ਵੀ ਗ਼ੱਰੇ ਅਧਿਕਾਰੀ ਦੇ ਨਿਰਣੇ ਤੇ ਮੋਹਰ ਲਾਈ। ਇਸ ਮੁਕਦਮੇ ਦਾ ਫੈਸਲਾ ੨੬ ਅਕਤੂਬਰ ੧੮੭੧ ਨੂੰ ਹੋਇਆ।

ਜਦੋਂ ਇਸ ਫੈਸਲੇ ਦੀ ਨਕਲ ਚੀਫ਼ ਕੋਰਟ ਦੇ ਤਿੰਨ ਜੱਜਾਂ, ਮਿ: ਸੀ. ਬੇਲੀਨੋਸ, ਮਿ: ਸੀ. ਆਰ. ਲਿੰਡਸੇ, ਮਿ: ਜੇ. ਸੀ. ਕੈਂਪਬੈੱਲ ਦੇ ਬੈਂਚ ਸਾਹਮਣੇ ਪੇਸ਼ ਹੋਈ

† 'ਨਾਮਧਾਰੀ ਇਤਿਹਾਸ' ਹਿੰਦੀ, ਸ੍ਰ. ਨਾਹਰ ਸਿੰਘ ਐਮ. ਏ., ਪੰਨਾ ੧੪੨-੧੪੩

ਤਾਂ ਉਹਨਾਂ ਚੋਂ ਜੱਜ ਬੋਲੀਨੋਸ ਨੇ ਸਾਰੇ ਕੇਸ ਦੀ ਖੂਬ ਜੱਖ-ਪਰਖ ਕੀਤੀ। ਉਸਨੇ ਲਿਖਿਆ : ਸੈਸਨ ਜਜ਼ ਨੇ ਰਤਨ ਸਿੰਘ ਨਾਈਵਾਲਾ ਦੇ ਬਿਆਨ ਨੂੰ ਗਵਾਹੀ ਬਣਾ ਕੇ ਗਿਆਨੀ ਸਿੰਘ ਨੂੰ ਪ੍ਰਾਣ ਦੰਡ ਦਿਤਾ ਹੈ। ਇਹ ਕਾਰਵਾਈ ਨਿਆਇ ਦੇ ਮੂਲ ਨਿਯਮਾਂ ਦੇ ਵਿਰੁੱਧ ਹੈ।...ਦੂਜੀਆਂ ਗਵਾਹੀਆਂ ਦਾ ਵੀ ਝੂਠ ਸੱਚ ਨਿਤਾਰ ਕੇ ਜੱਜ ਨੇ ਲਿਖਿਆ : ਦਲ ਸਿੰਘ ਤੇ ਰਾਮ ਕੌਰ ਆਪਣੇ ਆਪ ਨੂੰ ਬਚਾਉਣ ਲਈ ਗਿਆਨੀ ਦੇ ਵਿਰੁੱਧ ਅਜਿਹੀਆਂ ਗਵਾਹੀਆਂ ਦਿੰਦੇ ਹਨ, ਜੋ ਠੀਕ ਨਹੀਂ ਮੰਨੀਆਂ ਜਾ ਸਕਦੀਆਂ। ਪੁਲਿਸ ਵਾਲਿਆਂ ਦਾ ਗਵਾਹਾਂ ਨੂੰ ਝੂਠੇ ਬਿਆਨ ਤਿਆਰ ਕਰਕੇ ਸਿਖਾਣਾ ਵੀ ਜੱਜ ਨੇ ਨੱਟ ਕੀਤਾ। ਗੁਲਾਬ ਸਿੰਘ ਦੀ ਗਵਾਹੀ ਨੂੰ 'ਵਾਅਦਾ ਮੁਆਫ਼' ਦੀ ਗਵਾਹੀ ਵਾਲੀਆਂ ਤਰ੍ਹਟੀਆਂ ਸਹਿਤ ਦਸਿਆ। ਜੀਵਨ ਸਿੰਘ ਤੇ ਕਾਲਾ ਸਿੰਘ ਦੀਆਂ ਗਵਾਹੀਆਂ ਗਿਆਨੀ ਦੇ ਵਿਰੁੱਧ ਨਹੀਂ ਜਾਂਦੀਆਂ।

ਅੰਤ ਵਿਚ ਮਿ: ਬੋਲੀਨੋਸ ਲਿਖਦਾ ਹੈ : ਮੈਂ ਮੁਕਦਮੇ ਦੇ ਸਾਰੇ ਪਹਿਲੂਆਂ ਤੇ ਵਿਚਾਰ ਕਰਕੇ ਪ੍ਰਾਣ ਦੰਡ ਦੇਣ ਤੋਂ ਭਿਝਕਦਾ ਹਾਂ।...ਮਿਸਲ ਵਿਚ ਆਈਆਂ ਗਵਾਹੀਆਂ ਤੋਂ ਇਹ ਸਿੱਧ ਨਹੀਂ ਹੁੰਦਾ ਕਿ ਗਿਆਨੀ ਨੇ ਅਸਲ ਵਿਚ ਇਨ੍ਹਾਂ ਕਤਲਾਂ ਵਿਚ ਸਿੱਧਾ ਭਾਗ ਲਿਆ ਹੈ।...ਮੈਂ ਗਿਆਨੀ ਦੇ ਪ੍ਰਾਣ ਦੰਡ ਨੂੰ ਬਦਲ ਕੇ ਉਮਰ ਕੈਦ ਦੀ ਸਜ਼ਾ ਦਿੰਦਾ ਹਾਂ। ਰਤਨ ਸਿੰਘ ਨਾਈਵਾਲੀਏ ਨੂੰ ਵੀ ਮਿਰਤੂ ਦੰਡ ਦੀ ਥਾਂ ਉਮਰਕੈਦ ਦੀ ਡੰਨ ਲਾਉਂਦਾ ਹਾਂ।* (੧੧ ਨਵੰਬਰ ੧੮੭੧)

ਜੱਜ ਕੈਂਪਬੈਲ (੧੪ ਨਵੰਬਰ ਤੇ ਲਿੰਡਸੇ (੨੩ ਨਵੰਬਰ ੧੮੭੧) ਨੇ ਆਪਣੇ ਫੈਸਲਿਆਂ ਵਿਚ ਸੈਸਨ ਜੱਜ ਦੇ ਨਿਰਣੇ ਦੀ ਹੀ ਪੁਸ਼ਟੀ ਕੀਤੀ ਅਰਥਾਤ ਮਿਰਤੂ ਦੰਡ ਬਹਾਲ ਰਖਿਆ।

੨੬ ਨਵੰਬਰ ੧੮੭੧ ਵਾਲੇ ਦਿਨ ਦੋਹਾਂ ਰਤਨ ਸਿੰਘਾਂ ਨੂੰ ਲੁਧਿਆਣਾ ਜੇਲ੍ਹ ਦੇ ਬਾਹਰਵਾਰ ਫਾਂਸੀ ਦੇ ਦਿਤੀ ਗਈ।

"ਫਾਂਸੀ ਵਾਲੇ ਦਿਨ ਦਹੀਂ ਨਾਲ ਇਸ਼ਨਾਨ ਕੀਤਾ। ਚਿੱਟੀਆਂ ਪੁਸ਼ਾਕਾਂ

*'ਨਾਮਧਾਰੀ ਇਤਿਹਾਸ' (ਹਿੰਦੀ), ਸ. ਨਾਹਰ ਸਿੰਘ ਐਮ. ਏ., ਪੰਨਾ ੧੪੨-੧੪੩

ਕਹਿ ਕੇ ਸਵਾਈਆਂ ਸਨ । ਚਿੱਟੀਆਂ ਪੁਸ਼ਾਕਾਂ ਨਾਲ ਚੜ੍ਹਾਂਗੇ । ਇਹ ਨੀਲੀ ਨਹੀਂ
 ਪਾਵਣੀ ਹੈ । ਨਾਲੇ ਤੰਦੀ ਨਹੀਂ ਗਲ ਵਿਚ ਪਾਵਣੀ । ਪੱਟ ਦੀਆਂ ਲਾਸ਼ਾਂ
 ਬਣਵਾਈਆਂ ਸੀਆਂ ਕਹਿ ਕੇ । ਫਾਂਸੀ ਗਡਵਾਈ । ਫੌਜਾਂ ਆਈਆਂ । ਹੋਰ ਲੋਕ ਭੀ
 ਬਹੁਤ ਆਏ ਦੇਖਣ । ਧਰਮ ਕੇ ਨਮਿਤ ਸਿੰਘ ਸ਼ਹੀਦ ਹੁੰਦੇ ਹੈਂ । ਮਾਨ ਦੋਨੋਂ ਹੱਸ
 ਚਲੇ ਆਂਵਦੇ ਹੈਂ । ਬਾਬੇ ਗਿਆਨਾ ਸਿੰਘ ਦੇ ਲਾਲੀਆਂ ਦਗਦੀਆਂ ਹੈਨ । ਲਾੜਾ
 ਦੇਖਣ ਲਾੜੀਆਂ ਚੌਗਿਰਦੇ ਹੋਈਆਂ । ਤਿਸੀ ਤਰ੍ਹਾਂ ਦੁਨੀਆਂ ਦੇਖਣ ਆਏ ਖੜੀ
 ਹੈ । ਚਿਹਰਾ ਬਾਬੇ ਦਾ ਇਉਂ ਦਮਕਦਾ ਸੀ ਜਿਵੇਂ ਸੂਰਜ ਚਮਕਦਾ ਹੈ । ਫਰੰਗੀ
 ਬੰਗੁਨਾਹੀ ਦੋਹਾਂ ਨੂੰ ਫਾਂਸੀ ਦੇਣ ਲਗੇ ਹੈਂ ਕਿਉਂਕਿ ਕਤਲ ਵਿਚ ਨਾ ਸੇ ।*

ਨੌਂ ਦਿਨ ਵਿਚ ਰਚ ਨਾਟਕ ਅਦਾਲਤਾਂ ਦਾ
 ਲਾ ਦਿਤੇ ਫਾਹੇ ਇਕੇ ਸਾਹੇ ਤਿੰਨੇ ਸ਼ੇਰ ਸੀ ।
 ਗੋਰਾ ਹੀ ਅਦਾਲਤੀ ਤੇ ਗੋਰਾ ਹੀ ਸ਼ਹਾਦਤੀ ਸੀ
 ਬਿੱਲਾ ਬੈਠਾ ਕਰ ਰਿਹਾ ਸ਼ੇਰ ਉਤੇ ਮੋਰ ਸੀ ।
 ਦਹੀਂ ਨਾਲ ਕਰ ਇਸ਼ਨਾਨ ਪਾ ਸਵੈਦ ਬਾਣਾ
 ਹੱਥੀਂ ਆਪੇ ਪਾਏ ਰੱਸੇ ਗਲੀਂ ਬਿਨਾ ਦੇਰ ਸੀ ।
 ਪਾਈਆਂ ਸ਼ਹੀਦੀਆਂ, ਨਾ ਗੀਦੀਆਂ ਦੇ ਵਾਂਗ ਮਰੇ
 ਚੜ੍ਹ ਕੇ ਬਥਾਣ ਗਏ ਸਚਖੰਡ ਫੇਰ ਸੀ ।

ਪਾਪ ਪਏ ਮਾਰਦੇ ਜੋ ਆਪ ਕੀਤੇ ਗੋਰਿਆਂ ਨੇ
 ਗਿਆਨੀ ਤੇ ਰਤਨ ਸਿੰਘ ਬੰਨ੍ਹ 'ਤੇ ਬੇਦੋਸੇ ਸੀ ।
 ਕੋਈ ਅਪਰਾਧ ਕੀਤਾ ਸਾਬਤ ਨ ਕਰ ਸਕੇ
 ਬੇਗੁਨਾਹੇ, ਜ਼ਾਲਮਾਂ ਕਸਾਈਆਂ ਦੇ ਕੋਸੇ ਸੀ ।
 ਫਾਂਸੀ ਦਾ ਹੁਕਮ ਦਿਤਾ ਦੋਹਾਂ ਦੇਸ਼ ਭਗਤਾਂ ਨੂੰ
 ਹੱਸ ਗਏ ਅੰਤ ਉਹ ਵੀ ਆਪਣੇ ਰਾਹ ਓਸੇ ਸੀ ।

*ਸਤਿਗੁਰ ਬਿਲਾਸ, ਭਾਈ ਸੰਤੋਖ ਸਿੰਘ, ਪੰਨਾ ੩੮੮

ਦੇਸ ਸੀ ਗੁਲਾਮ, ਕਿਸੇ 'ਹਾ !' ਦਾ ਨਾਅਰਾ ਮਾਰਿਆ ਨਾ
ਦੇਖ ਰਹੇ ਬੈਠ ਕੇ ਤਮਾਸ਼ਾ ਸਭੇ ਗੱਸੇ ਸੀ ।

ਕਿਹਾ ਗਿਆਨੀ ਸਿੰਘ ਚੜ੍ਹ ਫਾਂਸੀ ਦੇ ਤਖ਼ਤ ਉਤੇ
ਬਿੱਲਿਆ ਉਦਿ ਸਾਨੂੰ ਤੂੰ ਸਕਦਾ ਹੈਂ ਮਾਰ ਨਾ ।
ਕਰ ਕਰ ਪਾਪ ਬੇੜਾ ਭਰ ਲੈ ਸਰਾਪ ਨਾਲ
ਆਹਾ ਨੇ ਬਿਦੋਸਿਆਂ ਦੀਆਂ, ਖਾਲੀ ਜਾਣ ਵਾਰ ਨਾ ।
ਰਾਮ ਤੈਨੂੰ ਕਿਉਂ ਮਾਰੇ, ਰਾਮ ਦੀ ਬਲਾ ਮਾਰੇ
ਤੇਰੇ ਕੀਤੇ ਪਾਪ ਤੈਨੂੰ ਫੜ ਪਟਕਾਰਨਾ ।
ਪਿਛੇ ਪਾਣੀ, ਅੱਗ ਅੱਗੇ, ਫਸੇਂ ਜਾਇ ਵਿਚ ਗੱਭੇ
ਆ ਰਿਹਾ ਵਕਤ ਨੇੜੇ ਐਵੇਂ ਹੰਕਾਰ ਨਾ ।
ਤਿੰਨਾਂ ਪਿਥੇ ਵਾਲਿਆਂ ਬਿਆਨ ਵਿਚ ਕਿਹਾ ਸੀ ਇਹ
ਗਿਆਨੀ ਸਿੰਘ ਦਾ ਨ ਸੀ ਕੁਈ ਸਾਡੇ ਨਾਲ ਵਾਸਤਾ ।
ਇਹ ਪੂਰੇ ਸਾਧ ਨਾ ਉਪਾਧ ਕਰ ਸਕਦੇ ਨੇ
ਲੋਕਾਂ ਨੂੰ ਦੱਸਣ ਸੱਚ ਧਰਮ ਦਾ ਇਹ ਵਾਸਤਾ ।
ਇਹੋ ਜਹੇ ਬਿਦੋਸਿਆਂ ਨੂੰ ਦੋਸੀ ਕਰ ਮਾਰ ਦੇਵੇਂ
ਆਪਣੀ ਵੀ ਛੱਡ ਛੱਡੋ ਜ਼ਿੰਦਗੀ ਦੀ ਆਸਤਾ ।
ਕਰੋਗੇ ਜੁਲਮ ਅੱਤ ਚੁਕੋਗੇ ਬਿਹੱਦ ਜਦ
ਆਇਗਾ ਆਜ਼ਾਦੀ ਵਾਲਾ ਕੰਮ ਤਦ ਰਾਸ ਤਾਂ ।

ਉੱਨੀ ਸੌ ਸਤਾਈ ਚੌਦੇਂ ਨੁੰਗੀ ਸੌਣ ਇਕੀ ਤਰ੍ਹਾਂ
ਤਿੰਨੇ ਨੇ ਸ਼ਹੀਦ ਕੀਤੇ ਬੱਸੀਆਂ ਲਿਆਣ ਕੇ ।
ਗੱਡੇ ਉਤੇ ਧਰ ਦੇਹਾਂ ਲੈ ਗਏ ਸਰਬੰਧੀ ਓਥੇ
ਕੀਤਾ ਸਸਕਾਰ ਪਿਥੇ ਪਿੰਡ ਵਿਚ ਆਣ ਕੇ ।
ਓਸੇ ਸਾਲ ਸੰਮਵਾਰ ਮੱਘਰ ਦੀ ਬਾਰੂਵੀਂ ਨੂੰ
ਗਿਆਨੀ ਜੀ ਰਤਨ ਸਿੰਘ ਲੁਧਿਆਣੇ ਜਾਣ ਕੇ ।

ਹੋ ਗਏ ਸ਼ਹੀਦ ਤੇ ਤਕੀਦ ਨਾਲ ਆਖ ਗਏ

ਕਰਾਂਗੇ ਆਜ਼ਾਦ ਦੇਸ਼, ਫੇਰ ਮੌਜ ਮਾਣ ਕੇ । †

ਸੰਤ ਮਸਤਾਨ ਸਿੰਘ, ਗੁਰਮੁਖ ਸਿੰਘ ਤੇ ਮੰਗਲ ਸਿੰਘ ਨੂੰ ਰਾਇਕੋਟ ਵਿਚ ਇਕ ਤਕੜੇ ਹਜ਼ੂਮ ਸੋਹੇਂ ਫਾਹੇ ਲਾ ਕੇ, ੩ ਮਹੀਨੇ ਤੇ ੧੧ ਦਿਨ ਪਿਛੋਂ ਸੂਬਾ ਗਿਆਨਾ ਸਿੰਘ ਤੇ ਰਤਨ ਸਿੰਘ ਨੂੰ ਲੁਧਿਆਣਾ ਜੇਲ੍ਹ ਪਾਸ ਫਾਂਸੀ ਟੰਗ ਕੇ ਪ੍ਰਾਣ ਤਾਂ ਬੇਸ਼ਕ ਵਿਦੇਸ਼ੀ ਹਾਕਮਾਂ ਨੇ ਲੈ ਲਏ ਪਰ ਉਸ ਸਪਿਰਟ ਨੂੰ, ਉਸ ਭਾਵਨਾਂ ਨੂੰ ਉਹ ਬਿਲਕੁਲ ਦਬਾ ਨਹੀਂ ਸਕੇ ਜੁ ਸੁਤੰਤਰਤਾ ਲਈ ਤੜਪ ਰਖਦੀ ਸੀ, ਜੋ ਗਊ ਗਰੀਬ ਦੇ ਹਿਤ ਵਿਚ ਵਲਵਲੇ ਉਭਾਰਦੀ ਹੈ । ਇਤਿਹਾਸ ਦੇ ਪਾਠਕ ਜਾਣਦੇ ਹਨ ਕਿ ਇਨ੍ਹਾਂ ਲੋਕਾਂ ਸਾਹਵੇਂ ਦਿਤੇ ਗਏ ਪ੍ਰਾਣ ਦੰਡ ਨੇ ਕੂਕਿਆਂ ਦੇ ਹੋਂਦਲੇ ਪਸਤ ਨਹੀਂ ਕੀਤੇ ਸਗੋਂ ਇਕ ਏਦੂੰ ਵੀ ਵਡਾ ਹਮਲਾ ੫੦ ਦਿਨਾਂ ਪਿਛੋਂ ਮਲੇਰਕੋਟਲੇ ਦੇ ਬੁੱਚਤਖਾਨੇ ਤੇ ਹੋ ਗਿਆ । ਬਰਤਾਨਵੀ ਸਰਕਾਰ ਨੂੰ ਹੱਥਾਂ ਪੈਰਾਂ ਦੀ ਪੈ ਗਈ ਕਿ ਅਜਿਹੀ ਹਾਲਤ ਵਿਚ ਉਹ ਕਿਵੇਂ ਪੰਜਾਬ ਸਰਕਾਰ ਨੂੰ ਅਪਣੇ ਕਬਜ਼ੇ ਵਿਚ ਰਖ ਸਕਦੇ ਹਨ ।

ਇਸ ਤੋਂ ਪਿਛੋਂ ਜੋ ਕੁਝ ਪੰਜਾਬ ਵਿਚ ਹੋਇਆ ਤੇ ਜਿਵੇਂ ਨਾਮਧਾਰੀਆਂ ਅਥਵਾ ਕੂਕਿਆਂ ਨਾਲ ਵਾਪਰੀ ਉਹ ਇਕ ਨਵੀਂ ਪੁਸਤਕ ਦੀ ਮੰਗ ਕਰਦੀ ਹੈ । ਸਾਰਾ ਮਨੋਰਥ ਕੇਵਲ ਇਹ ਦਰਸਾਣਾ ਹੈ ਕਿ ਕੂਕਿਆਂ ਦੀਆਂ ਇਹਨਾਂ ਕੁਰਬਾਨੀਆਂ ਨੇ ਆਉਣ ਵਾਲੇ ਸਮੇਂ ਲਈ ਆਜ਼ਾਦੀ ਦੇ ਪਰਵਾਨਿਆਂ ਲਈ ਆਧਾਰ ਸਿੱਲਾ ਰੱਖੀ ਅਤੇ ਉਸ ਸਿਰਤੀ ਸਿਰਲਬਤਾ ਦੇ ਪੂਰਨੇ ਪਾਏ ਜਿਨ੍ਹਾਂ ਤੋਂ ਪ੍ਰੇਰਿਤ ਹੋ ਅਗੇ ਚਲ ਕੇ ਪੰਜਾਬ ਦੇ ਮਹਾਨ ਸਪੂਤਾਂ ਸ. ਭਗਤ ਸਿੰਘ ਤੇ ਸ. ਕਰਤਾਰ ਸਿੰਘ ਸਰਾਭਾ ਆਦਿ ਦੇਸ਼ ਭਗਤਾਂ ਨੇ, ਗ਼ਦਰੀ ਬਾਬਿਆਂ, ਬਬਰ ਅਕਾਲੀਆਂ ਤੇ ਫਿਰ ਮਹਾਨ ਅਹਿੰਸਕ ਲਹਿਰ ਇੰਡੀਅਨ ਨੈਸ਼ਨਲ ਕਾਂਗਰਸ ਨੇ ਕੁਰਬਾਨੀਆਂ ਦੇ ਮਹਾਨ ਭਾਰਤ ਨੂੰ ਸੁਤੰਤਰਤਾ ਦਿਵਾਈ ।

ਜਦੋਂ ਭਗਤ ਸਿੰਘ ਸ਼ਹੀਦ ਨੂੰ ਪ੍ਰਾਣਦੰਡ ਦਿਤਾ ਜਾ ਰਿਹਾ ਸੀ ਉਸ ਵਿਚ ਗਿਆਨਾ ਸਿੰਘ ਦੀ ਰੂਹ ਹੀ ਬੋਲ ਰਹੀ ਸੀ ਅਤੇ ਅਗੇ ਵੀ ਜੋ ਜ਼ਿੰਦਗੀ ਦੀ ਖੁਸ਼ੀ, ਸੁਤੰਤਰਤਾ ਤੇ ਮਨੁੱਖਾਂ ਬਿਹਤਰੀ ਲਈ ਕੁਰਬਾਨੀਆਂ ਦੇਣਗੇ ਉਨ੍ਹਾਂ ਅੰਦਰ ਜਾਣੇ-ਅਣਜਾਣੇ ਇਹਨਾਂ ਸ਼ਹੀਦਾਂ ਦੀ ਰੂਹ ਹੀ ਤੜਪਣ ਪੈਦਾ ਕਰ ਰਹੀ ਹੋਵੇਗੀ ।

† 'ਮਾਲਵੇਂਦ੍ਰ' (ਮਹਾਂਕਾਵਿ), ਸੰਤ ਇੰਦ੍ਰ ਸਿੰਘ ਚਕ੍ਰਵਰਤੀ, ਪੰਨਾ ੩੧੩-੩੧੪

After three months and eleven days, two other men were hanged outside the Ludhiana jail in connection with the same case. They were Gyani Rattan Singh of Mandi (Patiala State) and Rattan Singh of Naiwala. The former was a young Suba of 35 years, renowned for his ability, scholarship and missionary zeal, and, among many other things, performed the duties of an ability (judge) among the Kukas of his area. For his vast learning he was popularly called by the name of Gyani or Gyana Singh the other man, 28 years old, was his naib. Both of them were charged with abetment of the butcher murders at Raikot and sentenced to death by the Session Judge Mr. Macnabb on 26 October. Four days later the case was sent to the Chief Court for conformation. One of the judges of this court Mr. C. Baulnois, regarded the evidence of the witnesses as unsatisfactory and strongly recommended that the capital punishment awarded by the Sessions Judge should be changed into transprotation for life. But the other judges, C. Campbell and C.R. Lindsay, did not see eye to eye with him. Both of them favoured the upholding of the lower court's judgement on the ground that the Kuka Movement being a political affair, the culprits deserved the sternest punishment. The executions were carried out on 26 November 1871.

